

រាគារិយនិក្ខយ
និង
អនារាគារិយនិក្ខយ


សំរាប់អនុវត្តន៍របស់គ្រូបាល្លនិចបញ្ចជិត

រៀបរៀងដោយ

ព្រះគ្រូវិយមុនីវិស្វត្ថិញ្ញាណ អ៊ូច-ស័

អាចារ្យបង្រៀនធានីនៅសាលាធានីថាវ៉ាន់ឌូស

ក្រុងភ្នំពេញ



ព.ស.២៤៧៨ ជនប្បត្តន្តរ

គ.ស.១៩៣៥

ផ្សាយចេញពី

www.haotrai.com

ចែករំលែកប្រយោជន៍ដោយ



អារម្ភកថា

សៀវភៅនេះខ្ញុំរៀបរៀងជូនឧបាសក (អ៊ុច) ឧបាសិកា ,
(អ៊ុន) នៅភូមិទួលស្វាយព្រៃ ឃុំលេខ៥ ក្រុងភ្នំពេញ ជាបិតា
មាតារបស់ខ្ញុំ ។

ឈ្មោះទាំងពីរនេះ បានចាត់ចែង សង់សាលាបង្រៀន
បឋមវិជ្ជាខ្មែរ ១ខ្នង នៅវត្តរលាំងកំពូល ឃុំត្រគៀត ស្រុក
សំរោងទង ខេត្តកំពង់ស្ពឺ ហើយមានប្រាថ្នាចង់បានសៀវភៅ
ធម៌យកទៅចែកផ្សាយ ជាធម្មបណ្ណាការ ក្នុងឱកាសធ្វើបុណ្យ
ឆ្លងសាលានោះទើបប្រឹក្សានឹងខ្ញុំឱ្យចាត់ចែងរៀបរៀងសៀវភៅ
នេះឡើង ដើម្បីនឹងចំណាយធនធាន បោះពុម្ពនាំយកទៅចែក
ផ្សាយតាមកម្លាំងសទ្ធា ។ មិនត្រឹមតែប៉ុណ្ណោះ ក្នុងវេលាដែលខ្ញុំ
កំពុងចាត់ការរៀបរៀង មានលោកជាសប្បុរស បព្វជិតខ្លះ
គ្រហស្ថខ្លះ បានឮដំណឹងនេះហើយ មានសេចក្តីត្រូវការទៅសុំ
ចូលយកចំណែក ទៅចែកផ្សាយជាធម្មបណ្ណាការ តាមតំបន់
របស់ខ្លួនផងក៏មានច្រើន ទើបការនេះក៏កាន់តែមានកម្លាំងកើន
ឡើងទៀត ។

លំអានធម៌ដែលខ្ញុំរៀបរៀងនេះ ដោយឱកាសមមាញឹក
 ពេក ខ្ញុំមិនបានស្រង់យកអំពីគម្ពីច្រើនទេ គឺស្រង់យកតែអំពី
 គម្ពីរមង្គលតូទីបនី ១ ត្រង់វិនយកថាប៉ុណ្ណោះមករៀបរៀង តែថ្វី
 បើដូច្នោះ ក៏គង់មានប្រយោជន៍ច្រើនដល់ពួកជនអ្នកស្វែងរក
 នូវសមាបដិបត្តិ ។

ដើម្បីនឹងការពារសេចក្តីភ្ញាំងភ្ញាត់ វេលាដែលខ្ញុំរៀបរៀង
 ចប់ ខ្ញុំបានយកទៅប្រគេនព្រះតេជព្រះគុណព្រះសិរីសម្មតិវង្ស
 ព្រះនាម (អែម) ចាងហ្វាងសាលាចាលីជាន់ខ្ពស់ អធិបតីក្រុម
 ជុំនុំប្រែព្រះត្រៃបិដក ឱ្យលោកមេត្តាពិនិត្យផ្ទៀងផ្ទាត់ឱ្យ ។

លុះហើយកិច្ចនេះ ខ្ញុំក៏នាំយកទៅពឹងព្រះរាជបណ្ណាល័យ
 កម្ពុជា ឱ្យជួយទំនុកបំរុងសុំអនុញ្ញាត្តិអំពីរាជការមុខក្រសួង ។

ទីបំផុតនេះ ខ្ញុំសូមជូនកុសលផ្ទាល់ខ្លួនដល់ឧបាសក (អ៊ុច)
 និងឧបាសិកា (អ៊ុន) ជាបិតាមាតារបស់ខ្ញុំ និងដល់អស់លោក
 ជាសប្បុរស អ្នកត្រូវការដោយចំណែកបុណ្យ ព្រមទាំងភូតនិករ
 ក្នុងអនន្តលោកធាតុ ។

រតន្ត្រី គេរថ្ងៃអាទិត្យ ៧ កើត ខែអសាធិ ឆ្នាំកុរ សប្តស័ក ព.ស. ២៤៧៨ គ.ស. ១៩៣៥ ។

ព្រះត្រូវវិរិយមុនីវិសុទ្ធិញ្ញាណ អ៊ុច រស់

បញ្ជីមាតិកា


អានុក្ខេបនិយម

មាតិកា	ទំព័រ
អកុសលកម្មបថកថា	១
កាយកម្មកថា	៥
ចីវរកម្មកថា	២០
មនោកម្មកថា	៣១
អភិរយវាទាទិកថា	៣៧
បាណាតិបាតាទិការម្ពណកថា	៤៥
កុសលកម្មបថកថា	៤៨
អាទិនវានិសំសកថា	៥៤

អានុក្ខេបនិយម

ពាក្យផ្ដើម	៥៧
បាតិមោក្ខសំវរសីល	៧៥
តន្ត្រីយសំវរសីល	៧៩
អាជីវបារិសុទ្ធិសីល	៩៤
បច្ចយសន្និស្សិតសីល	១០៤

នមក្ក រតនត្ថយស្ស



អាគារិយវិន័យ

វិន័យដែលព្រះសម្មាសម្ពុទ្ធ ទ្រង់អនុញ្ញាតិទុកសម្រាប់ឱ្យ
ពួកជនជាគ្រហស្ថ អ្នកនៅគ្រប់គ្រងគេហស្ថាន កាន់កាប់
ប្រតិបត្តិតាម ហៅថា អាគារិយវិន័យ បានដល់កិរិយារៀបចំរក
អកុសលកម្មបថ១០ ប្រព្រឹត្តតាមកុសលកម្មបថ ១០ នោះឯង។

អំពើដែលសត្វប្រព្រឹត្តធ្វើដោយកាយ, វាចារ, ចិត្ត ហៅថា
កម្ម មាន២ប្រភេទ គឺ : អំពើល្អ ហៅថាកុសលកម្ម ១, អំពើ
អាក្រក់ ហៅថា អកុសលកម្ម ១ ។ កុសលកម្ម បានឈ្មោះថា
កុសលកម្មបថ ព្រោះជាគន្លងរបស់សុគតិ (១) ឬថា ជាគន្លង
របស់សេចក្តីសុខដែលកើតក្នុងសុគតិភព ។ អកុសលកម្មបាន
ឈ្មោះថា អកុសលកម្មបថ ព្រោះជាគន្លងរបស់ទុគ្គតិ (២) ឬថា
ជាគន្លងរបស់សេចក្តីទុក្ខដែលកើតក្នុងទុគ្គតិភព ។

១ ដំណើរទៅកើតល្អ គឺទៅកើតក្នុងទីសុខ ។ ២ ដំណើរទៅកើតអាក្រក់
គឺទៅកើតក្នុងទីទុក្ខ ។

អកុសលកម្មបថកថា



តាមទំនងនេះ គួរពណ៌នាអំពីកុសលកម្មបថជាមុន ព្រោះ
 លោករៀងទុកជាខាងដើម តែថា កុសលកម្មបថ មានសេចក្តីរាក់
 ងកុសលកម្មបថ មានសេចក្តីជ្រាលជ្រៅ ជាតម្កើរភាពជាង កាលបើ
 បានពណ៌នាតែអំពីអកុសលកម្មបថរួចហើយ ក៏ហាក់ដូចជាបាន
 ពណ៌នាអំពីកុសលកម្មបថរួចដែរ ព្រោះកុសលកម្មបថ មានសេចក្តី
 ស្បើតស្អប់តែជាមួយនឹងអកុសលកម្មបថ ព្រោះហេតុនោះនឹង
 ពណ៌នាអំពីអកុសលកម្មបថជាមុន រួចសឹមពណ៌នាអំពីកុសល-
 កម្មបថតទៅ ។

កុសលកម្មបថ ចែកចេញជា ១០ ប្រភេទគឺ៖

១- បាណាតិបាតោ កិរិយាញ៉ាំងសត្វមានជីវិតឱ្យធ្លាក់
 ចុះកន្លង ឬ ឱ្យធ្លាក់ចុះឆាប់ បានដល់ចេតនាជាហេតុសម្លាប់
 នូវសត្វ មានជីវិត ដោយកាយរបស់ខ្លួន ឬ ប្រើគេឱ្យសម្លាប់
 ដោយវាចា ។

២- អទិន្នាទានំ កិរិយាកាន់យកនូវទ្រព្យដែលម្ចាស់គេ
 មិនបានឱ្យដោយកាយ ឬ ដោយវាចា បានដល់ចេតនាជាហេតុ

លូចយកនូវទ្រព្យរបស់អ្នកដទៃ ដោយកាយរបស់ខ្លួន ឬ ប្រើ
គេឱ្យលូច ដោយវាចា ។

៣- កាមេស្ម មិច្ឆាចារោ កិរិយាប្រព្រឹត្តខុសក្នុងកាម
ទាំងឡាយ បានដល់ចេតនាជាហេតុប្រព្រឹត្តល្មើសក្នុងមេចុន-
សមាចារ ។

៤- មុសាវារោ កិរិយាពោលនូវពាក្យមិនពិត បានដល់
ចេតនាជាហេតុពោលនូវពាក្យឃ្លៀងឃ្លាត (និយាយកុហក) ។

៥- មិសុណាវាចា ចេតនាជាហេតុពោលនូវពាក្យសឹក-
ស្បៃត បានដល់សំដីព្យុះញ័ងនាំឱ្យគេបែកចាកគ្នា ។

៦- ឆុសវាចា ចេតនាជាហេតុពោលនូវពាក្យអាក្រក់
បានដល់សំដីចាក់ដោទនាំឱ្យអ្នកដទៃក្តៅចិត្ត (ពាក្យត្រគោះ) ។

៧- សម្មប្បលាធា កិរិយាពោលនូវពាក្យរោយរាយ
បានដល់អកុសលចេតនាជាហេតុពោលនូវពាក្យ ឡេះឡោះឥត
មូលដ្ឋាន ។

៨- អភិជ្ឈា ធម្មជាតិសំឡឹងយកនូវទ្រព្យរបស់អ្នកដទៃ
បានដល់សេចក្តីលោភបែរឈមទៅរកទ្រព្យអ្នកដទៃ ។

៩- ព្យាធានោ សភាពញ៉ាំងប្រយោជន៍និងសេចក្តីសុខ

នៃបុគ្គលដទៃឱ្យធ្លាក់ចុះ បានដល់សេចក្តីគំនុំ ចង់ធ្វើប្រយោជន៍
នឹងសេចក្តីសុខ ដែលបុគ្គលដទៃបានឱ្យវិនាស ។

១០. មិច្ឆាទិដ្ឋិ ធម្មជាតិឃើញខុស បានដល់សេចក្តី
យល់ឃើញ ឃ្លាងចាកសភាពដែលពិត ហើយប្រកាន់ខ្ជាប់តាម
ទំនងនោះ ។

អកុសលកម្មបថទាំង ១០ នេះ លោកចាត់ទុកជា ៣ពួកគឺ :
អំពើដែលធ្វើបានដោយកាយ ហៅថាកាយកម្ម ជាពួក១, អំពើ
ដែលធ្វើបានដោយវាចា ហៅថាវចីកម្ម ជាពួក១, អំពើដែលធ្វើ
បានដោយចិត្ត ហៅថាមនោកម្ម ជាពួក១ ។ ក្នុងអកុសលកម្ម
បថ ទាំង ១០ នេះ បាណាតិបាត ១, អទិន្នាទាន ១, កាមេសុ
មិច្ឆាចារ ១, ទាំង ៣ នេះ ចាត់ជា កាយកម្ម ព្រោះជាអំពើ
ធ្វើបានដោយកាយ, មុសាវាទ ១, បិសុណាវាចា ១, ផរុសវាចា
១, សម្មប្បលាបៈ ១, ទាំង ៤ នេះ ចាត់ជាវិចីកម្ម ព្រោះជា
អំពើធ្វើបានដោយវាចា, អភិជ្ឈា ១, ព្យាបាទ ១, មិច្ឆាទិដ្ឋិ ១,
ទាំង ៣ នេះ ចាត់ជាមនោកម្ម ព្រោះជាអំពើធ្វើបានដោយចិត្ត,
កាយកម្ម ៣, វិចីកម្ម ៤, មនោកម្ម ៣ ត្រូវជាអកុសលកម្មបថ

កាយកម្មកថា

បាណាតិបាត

វចនកថេតនា គឺចេតនាជាគ្រឿងសម្លាប់ របស់បុគ្គល
 ដែលសំគាល់ដឹងថា សត្វមានជីវិត ក្នុងសត្វដែលមានជីវិតមែន,
 ប្រព្រឹត្តទៅក្នុងកាយទ្វារ ឬវចីទ្វារ ទ្វារណា ១ អាចញ្ចាំង
 សេចក្តីព្យាយាមឱ្យកើតឡើង ដើម្បីផ្តាច់បង់នូវជីវិតម្តាយ របស់
 សត្វនោះហៅថា បាណាតិបាត។

បាណាតិបាត នុ៎ះ បើបុគ្គលឱ្យប្រព្រឹត្តទៅក្នុងសត្វតិរច្ឆាន
 ជាដើម ដែលប្រាសចាកគុណសម្បត្តិ គឺថាសម្លាប់សត្វដែល
 មិនមានសីលគុណជាដើម, បើសត្វដែលមានសិរីរះតូច មាន
 ទោសតិច, ដែលមានសិរីរះធំ មានទោសច្រើន ព្រោះ
 ប្រយោគព្យាយាមធំ, បើប្រយោគព្យាយាមស្មើគ្នា ក៏គង់វត្ថុ
 ដែលត្រូវសម្លាប់នោះធំ, បើបុគ្គលឱ្យប្រព្រឹត្តទៅក្នុងមនុស្ស ជា
 ដើម ដែលមានគុណសម្បត្តិ មនុស្សដែលមានគុណសម្បត្តិតិច
 មានទោសតិច ដែលមានគុណសម្បត្តិ ច្រើនមានទោសច្រើន,
 ពុំនោះ បើទំហំសិរីរះនិងគុណសម្បត្តិស្មើគ្នា លោកសំរេចដោយ
 កិលេសនិងសេចក្តីព្យាយាម របស់អ្នកសម្លាប់, បើអ្នកសម្លាប់

មានកិលេសទន់ ឬ សេចក្តីព្យាយាមទន់ មានទោសតិច. បើ
មានកិលេសក្លា ឬសេចក្តីព្យាយាមក្លា មានទោសច្រើន។

អង្គរបស់ចាណាតិបាតនោះមាន ៥ គឺ :

១. ធានោ សត្វមានជីវិត ,

២. ធានាសព្វវិសា សេចក្តីដឹងថាសត្វមានជីវិត ,

៣. វចនកចិត្តំ ចិត្តប្រុងនឹងសម្លាប់ ,

៤. ឧបក្កមោ សេចក្តីព្យាយាមនឹងសម្លាប់ដោយ
អាការឯណានិមួយ ,

៥. តេន មរណំ សេចក្តីស្លាប់ដោយព្យាយាមនោះ អ្នក
ប្រព្រឹត្តិកន្លង ធ្វើបានគ្រប់ព្រមដោយអង្គទាំង៥នេះ ទើបកម្ម
បថបែកធ្លាយ បើមិនបានគ្រប់ព្រមដោយអង្គទាំង៥ នេះទេ
កម្មបថមិនបានបែកធ្លាយឡើយ ។

អទិន្នាទាន

ឆេយ្យចេតនា គឺចេតនាជាគ្រឿងលូច របស់បុគ្គល ដែល
 សំគាល់ដឹងថា ទ្រព្យមានម្ចាស់គេកាន់កាប់រក្សា ក្នុងទ្រព្យដែល
 មានម្ចាស់គេកាន់កាប់មែន, ប្រព្រឹត្តទៅក្នុងកាយទ្វារ ឬវចិទ្វារ
 ទ្វារណា១ អាចញ៉ាំងសេចក្តីព្យាយាម ឱ្យកើតឡើង ដើម្បីលូច
 យកនូវទ្រព្យដែលមានម្ចាស់គេកាន់កាប់រក្សា ហើយដែលគេ
 មិនបានឱ្យដល់ខ្លួន ដោយកាយ ឬដោយវាចានោះ ហៅថា
 អទិន្នាទាន ។

អទិន្នាទាន នុ៎ះ បើបុគ្គលឱ្យប្រព្រឹត្តទៅ ក្នុងទ្រព្យដ៏ថយ
 ថោក គឺថាលូចយកនូវទ្រព្យដ៏ថយថោករបស់បុគ្គលដ៏ទៃ មាន
 ទោសតិច, លូចយកនូវទ្រព្យដ៏ថ្លៃថ្លា មានទោសច្រើន, បើវត្ថុ
 ស្មើគ្នា លូចយកនូវទ្រព្យរបស់បុគ្គលដែលមានគុណសម្បត្តិតិច
 មានទោសតិច, ដែលមានគុណសម្បត្តិច្រើន មានទោសច្រើន,
 ពុំនោះ បើលូចទ្រព្យតូចមានទោសតិច, លូចទ្រព្យធំមានទោស
 ច្រើន ព្រោះប្រយោគព្យាយាមធំ, បើវត្ថុដែលលូច និងគុណ
 សម្បត្តិរបស់ម្ចាស់ទ្រព្យស្មើគ្នាលោកសម្រេចដោយកិលេសនិង
 សេចក្តីព្យាយាមរបស់អ្នកលូច បើអ្នកលូចមានកិលេសទន់ ឬ

សេចក្តីព្យាយាមទន់ មានទោសតិច, បើមានកិលេសក្លា មាន
ទោសច្រើន ។

អង្គរបស់អទិន្នាទាននោះមាន ៥ គឺ :

១~ មហេត្ថហិតំ ទ្រព្យដែលមានបុគ្គលដទៃ កាន់កាប់
រក្សា,

២~ មហេត្ថហិតសញ្ញិតា សេចក្តីដឹងថា ទ្រព្យដែល
មានបុគ្គលដទៃ កាន់កាប់រក្សា,

៣~ វេយ្យចិត្តំ ចិត្តប្រុងនឹងលួច,

៤~ ឧបក្កមោ សេចក្តីព្យាយាមនឹងលួច ដោយអាការឯ
ណានិមួយ,

៥~ តេន ហរណំ ការលួចយកបាន ដោយសេចក្តីព្យា
យាមនោះ ។

អ្នកប្រព្រឹត្តកន្លង ធ្វើឱ្យគ្រប់ព្រមដោយអង្គ៥ នេះ ទើបកម្ម
បថបែកធ្លាយ បើមិនបានគ្រប់ព្រមទេ កម្មបថមិនបានបែក
ធ្លាយឡើយ ។

ការមេសុ មិច្ឆាចារ

មេចុនសមាចារ ២ ប្រភេទគឺ :

សទារសន្តោស : សេចក្តីសន្តោស, ក្នុងភរិយារបស់ខ្លួន ដែលច្បាប់អនុញ្ញាតឱ្យ ១, **បរទារគមន :** កិរិយាគប់រក នូវ ភរិយារបស់បុគ្គលដទៃ ដែលច្បាប់ហាមឃាត់១, ទាំងពីរនេះ ហៅថា កាម ព្រោះសត្វតែងប្រាថ្នា។

កិរិយាប្រព្រឹត្តិខុស ក្នុងកាមនោះ ចំពោះសត្វដែលជារត្ថនៃ មេចុន ជាមារយាទដ៏លាមក ដែលអ្នកប្រាជ្ញទាំងឡាយមាន ព្រះពុទ្ធជាដើម តែងពេះដៀលហៅថា កាមេ សុមិច្ឆាចារ (១) បានដល់កិរិយាគប់រកស្រ្តី ជាភរិយារបស់បុគ្គលដទៃ ដូចពោល មកហើយ, តែបើតាមលក្ខណៈ លោកសំដៅយក អគមនីយ ដ្ឋានវិកិត្តមចេតនា គឺចេតនាជាហេតុប្រព្រឹត្តកន្លង ក្នុងស្ថាន ដែលមិនគួរគប់រកគឺ ស្រ្តីដែលគេគ្រប់គ្រងរក្សា ឬ បុរស ដែល

១ ក្នុងអភិធម្មវិភាគថា កាម មាន ២ គឺមេចុនកាម ១, រសកាម ១, មេចុនកាមសំដៅយក មេចុនសមាចារ ១ប្រភេទដូចពោលមកហើយ រសកាម សំដៅយករសរបស់អាហារ : សទារសន្តោស និងរសរបស់អាហារឯទៀត ព្រះសម្តេចទ្រង់អនុញ្ញាតក្នុងទីនេះ, ដែលហៅថា កិរិយា ប្រព្រឹត្តិខុសក្នុងកាមនោះសំដៅយក បរទារគមនៈ និងសុភាចនៈ ហើយលោកចាត់ សុភាចនៈ ចូលជា កម្មបថ ក្នុងទីនេះផង ។

មិនមែនជាស្វាមីរបស់ខ្លួន ឬដែលបុគ្គលអ្នកគ្រប់គ្រងខ្លួន មិន
បានអនុញ្ញាតឱ្យប្រព្រឹត្តទៅក្នុងកាយទ្វារ ដោយព្រាថ្នាដើម្បីនឹង
សេពនូវអស់ទ្វាម្នាក់ ហៅថា កាមេសុ មិច្ឆាចារ ។

ស្ត្រីដែលជាអគមនីយដ្ឋានរបស់បុរស គឺស្ត្រីដែលបុរស មិន
គួរគប់រក ដោយអស់ទ្វាមាន ២០ ពួកគឺ :

១~ មាតុភិក្ខុ ស្ត្រីដែលមាតាគ្រប់គ្រងរក្សា,

២~ បិតុភិក្ខុ ស្ត្រីដែលបិតាគ្រប់គ្រងរក្សា,

៣~ មាតាបិតុភិក្ខុ ស្ត្រីដែលមាតានិងបិតាគ្រប់គ្រងរក្សា,

៤~ ភាតុភិក្ខុ ស្ត្រីដែលបងប្អូនប្រុសគ្រប់គ្រងរក្សា,

៥~ ភតិជិតុភិក្ខុ ស្ត្រីដែលបងប្អូនស្ត្រីគ្រប់គ្រងរក្សា,

៦~ ញាតិភិក្ខុ ស្ត្រីដែលញាតិគ្រប់គ្រងរក្សា,

៧~ គោត្តុភិក្ខុ ស្ត្រីដែលបុគ្គលមានគោត្រជាមួយគ្នា
ឬ មានជាតិវង្សជាមួយគ្នាគ្រប់គ្រងរក្សា,

៨~ ធម្មុភិក្ខុ ស្ត្រីដែលបញ្ចូជិតអ្នកប្រព្រឹត្តធម៌ត្រូវគ្នា
ពួកណា ១ គ្រប់គ្រងរក្សា ,

៩~ សារគ្វា ស្ត្រីដែលប្រកបដោយ ការរក្សា គឺស្ត្រី
ដែលមានស្វាមីហើយ ឬ មានគេប្រកាន់ទុកហើយ ,

១០~ សបរិទេណ្ណា ស្ត្រីដែលប្រកបដោយអាជ្ញា គឺស្ត្រី
ដែលព្រះរាជាដាក់រាជអាជ្ញាមិនឱ្យប្រព្រឹត្តតាមអំពើចិត្ត ឬមិន
ឱ្យបុរសណា ១ ទៅប្រព្រឹត្តកន្លង,

១១~ ធនគ្គីតា ស្ត្រីដែលគេទិញ ឬលោះដោយ
ទ្រព្យ ទោះបីតិចត្តិ, ច្រើនត្តិ យកមកធ្វើជាភរិយា ឬត្រឹមតែ
លោះមកប៉ុណ្ណោះ មិនបានដល់ធ្វើជាភរិយាក៏ដោយ,

១២~ ធន្ទវាសិនី ស្ត្រីដែលរត់តាមទៅនៅ ធ្វើជា
ភរិយារបស់បុរសដទៃ ដោយសេចក្តីពេញចិត្តរបស់ខ្លួន ហើយ
បុរសក៏ទទួលព្រមផង,

១៣~ ភោគវាសិនី ស្ត្រីដែលទៅនៅ ធ្វើជាភរិយា
របស់បុរសដទៃព្រោះតែភោគៈ គឺស្ត្រីដែលបានភោគៈ យ៉ាង
ហោចត្រឹមតែអង្រែនិងត្បាល់ជាដើម អំពីបុរសណាមួយ ក៏ទៅ
នៅធ្វើជាភរិយាបុរសនោះ,

១៤~ បដិវាសិនី ស្ត្រីដែលទៅនៅ ធ្វើជាភរិយា
របស់ បុរសដទៃព្រោះតែសំពត់ គឺស្ត្រីអ្នកកំសត់ ដែលគ្រាន់តែ
បុរសណា១ឱ្យសំពត់ស្លៀក ឬដណ្តប់ប៉ុណ្ណោះ ក៏សុខចិត្តចូល
ទៅនៅធ្វើជាភរិយារបស់គេ ,

១៥. ឱបត្តភិក្ខុ ស្រ្តីដែលគេផ្ដោបដៃ ជាមួយនឹងបុរស ជ្រលក់ទៅក្នុងពាងទឹក ឬផ្តិលទឹក១ ហើយគេពោលថា “អ្នក នាងទាំងឡាយចូរច្រឡំគ្នា, ចូរកុំបែកចាកគ្នាដូចជាទឹកនេះ(១)” គឺស្រ្តីដែលគេផ្សំផ្គុំឱ្យជាភរិយា របស់បុរសដោយវិធីបែបនេះ.

១៦. ឱតតច្ចុម្ពុជ្ជា ស្រ្តីដែលគេដាក់ទ្រនូល ចុះអំពីក្បាល គឺស្រ្តីអ្នករកឧសជាដើម ដែលបុរសណា១ ជួយដាក់ទ្រនូល អំពី ក្បាល ហើយនាំយកទៅធ្វើជាភរិយា .

១៧. ទាសី ច ភរិយា ច ស្រ្តីដែលជាទាសីគេផង, ជាភរិយាគេផងគឺ ស្រ្តីដែលជាទាសីរបស់បុរសណា១ ហើយ បុរសនោះយកធ្វើជាភរិយា.

១៨. កម្មភារី ច ភរិយា ច ស្រ្តីដែលជា កូនឈ្នួលគេ ផង ជាភរិយាគេផង គឺស្រ្តីដែលចូលទៅនៅធ្វើការស៊ីឈ្នួល ឱ្យបុរសណាមួយ ហើយបុរសនោះទៅសំរេចយោរវាសធម៌ ជា មួយ លែងត្រូវការដោយភរិយារបស់ខ្លួន.

១៩. ឧបាហដ្ឋា ស្រ្តីដែលសេនាណាំមក ដោយទង់ជ័យ គឺស្រ្តីដែលសេនាដំឡើងទង់ជ័យ លើកទ័ពទៅច្បាំងដណ្ដើម

១ មុខជានឹងមានវិធីផ្សំផ្គុំរបស់ជាតិណា ឬប្រទេសណាបែបនេះមិនខាន ។

យកដែនរបស់ស្តេចដទៃ កៀរយកបានមក ហើយមានបុរស
ណា១ យកធ្វើជាភរិយា.

២០. មុហុត្តិកា ស្ត្រីដែលមានបុរស ទៅភពប្រសព្វតែ
មួយស្របក់ៗ គឺស្ត្រីដែលជាសហាយស្មន្តរបស់បុរសណា១ ។

ស្ត្រីទាំង២០ ចំពូក ដូចពោលមកនេះ សុទ្ធតែជាអគមនីយ
ដ្ឋានរបស់បុរស គឺថាសុទ្ធតែជាស្ត្រីដែលបុរសមិនគប្បី ទៅគប់
រកដោយអសទ្ធម្មទាំងអស់, បើទៅគប់រកចាត់ជាមិច្ឆាចារ បែក
ធ្លាយកម្មបថ ។

បុរសដទៃមិនមែនជាស្វាមី ឬមិនមែនជាកំណាន់របស់ខ្លួន
ជាអគមនីយដ្ឋាន របស់ស្ត្រី១២ចំពូកខាងចុង មានស្ត្រីឈ្មោះ
សារក្ខាជាដើម គឺមិនត្រូវឱ្យស្ត្រី ទាំង១២ចំពូកនោះ គប់រក
ដោយអសទ្ធម្ម បើគប់រក ចាត់ជាមិច្ឆាចារបែកធ្លាយកម្មបថ។

មែនពិតបុរសទាំងឡាយ មិនត្រូវទៅគប់រកស្ត្រី ដែលមាន
បុគ្គលណាមួយ គ្រប់គ្រងរក្សានោះឡើយ, បើទៅគប់រកស្ត្រី ៨
ចំពូកខាងដើម មានស្ត្រីឈ្មោះ មាតុរក្ខិតា ជាដើម ចាត់ជា
មិច្ឆាចារ ព្រោះស្ត្រីទាំងនោះ មានមាតាជាដើម គ្រប់គ្រងរក្សា
មិនឱ្យទៅរួមសង្វាស ជាមួយនឹងបុរសតាមទំនើងចិត្ត, បើទៅ

គប់រកស្រ្តី ១២ ចំពូកខាងចុង មានស្រ្តីឈ្មោះ សារក្លាជាដើម
 ចាត់ជាមិត្តាចារ ព្រោះជាអាការរំលោភចូលទៅ ក្នុងស្ថានដែល
 បុរសដទៃគេខាង។ ប៉ែកខាងស្រ្តីវិញ បើមានស្វាមីហើយ
 ឬ មានបុរសណា១ប្រកាន់ទុកជាភរិយាហើយ មិនត្រូវទៅគប់
 រក បុរសដទៃដោយអសទ្ធម្មឡើយ ហេតុនោះស្រ្តី ១២ ចំពូក
 ខាងចុង មានស្រ្តីឈ្មោះសារក្លាជាដើម បើទៅគប់រកបុរស
 ដទៃ ចាត់ជាមិត្តាចារបែកធ្លាយកម្មបថ ព្រោះស្រ្តីទាំងនោះ
 បានឈ្មោះថា មានស្វាមីហើយ, ឯស្រ្តី ៨ចំពូកខាងដើម
 មានស្រ្តីឈ្មោះ មាតុរក្ខិតា ជាដើម បើទៅគប់រកបុរសណា១
 មិនបានឈ្មោះថា មិត្តាចារទេ ព្រោះស្រ្តីទាំងនោះ មិនទាន់
 មានស្វាមីជាអ្នកហ្វូងហែង សម្បូរស្បែកឡើយ, បើទុកជាមាតា
 និងបិតាជាដើម បីបាច់រក្សា ក៏មិនមែនព្រាថ្នានូវសម្បូរស្បែកដោយ
 ខ្លួនឯងដែរ គឺគ្រាន់តែឃាត់នូវអំពើអនាចារ មិនឱ្យទៅគប់រក
 បុរសដទៃប៉ុណ្ណោះ ព្រោះហេតុនោះមាតានិងបិតាជាដើម មិន
 មែនជាឥស្សរៈ លើសម្បូរស្បែករបស់ស្រ្តីទាំងនោះឡើយ ។

ការបេសុ មិត្តាចារ នុ៎ះ បើបុគ្គលឱ្យប្រព្រឹត្តទៅក្នុង
 អគមនីយដ្ឋាន ដែលព្រាសចាក សីលគុណជាដើម មានទោស

តិច, ដែលបរិបូណ៌ដោយសីលគុណជាដើម មានទោសច្រើន,
 ពុំនោះ បើទុកជាប្រាសចាកសីលគុណជាដើម តែបុគ្គលឱ្យ
 ប្រព្រឹត្តទៅទាំងបំពាន ក៏មានទោសច្រើនដែរ, បើសេចក្តីប្រា
 ថ្នារបស់អ្នកទាំងពីរស្មើគ្នា លោកសំរេចដោយកិលេស និង
 សេចក្តីព្យាយាមរបស់អ្នកប្រព្រឹត្ត, បើអ្នកប្រព្រឹត្តមានកិលេស
 ទន់ ឬសេចក្តីព្យាយាមទន់ មានទោសតិច, បើមានកិលេសក្លា
 ឬសេចក្តីព្យាយាមក្លា មានទោសច្រើន ។

អង្គរបស់ កាមេសុ មិច្ឆាចារ នោះមាន ៤ គឺ :

១~ អគមនីយវត្ថុ វត្ថុមិនគួរគាប់រក គឺស្ត្រីដែលគេ
 គ្រប់គ្រងរក្សា ឬបុរសដែលមិនមែនជាស្វាមីរបស់ខ្លួន,

២~ តស្មី សេវនចិត្តំ ចិត្តចង់សេពក្នុងវត្ថុដែល មិនគួរ
 គប់រកនោះ,

៣~ សេវនប្បយោគោ សេចក្តីព្យាយាមនឹងសេព (១)

៤~ មគ្គេន មគ្គប្បជីបត្តិ អធិវាសនំ ការប្រជល់ ឬការ

ទទួលនូវមគ្គដោយមគ្គ ។

១ ក្រង់អង្គទី៣នេះ លោកពោលទុកសម្រាប់តែខាងបុរស ព្រោះបុរសច្រើនមានព្យាយាមនឹងសេព, ឯស្ត្រី
 មិនសូវមានព្យាយាមនឹងសេពឡើយ, តែបើបែរជាមានព្យាយាមវិញក៏លោកចាត់ទុកថា មានអង្គគ្រប់ទាំង៤ដូចគ្នា
 ព្រោះហេតុនោះត្រូវប្រាប់ថា អង្គដែលទៀងនោះមានតែ៣, គឺខាងបុរសក៏៣, ខាងស្ត្រីក៏៣, ឯអង្គទី៣នេះ សម្រាប់
 តែមនោលោកដែលមានព្យាយាម នឹងសេព។

អ្នកប្រព្រឹត្តកន្លង ប្រព្រឹត្តធ្វើឱ្យគ្រប់ព្រម ដោយអង្គទាំង៣
ឬ ទាំង ៤ នេះ ទើបបែកធ្លាយកម្មបថ បើមិនបានគ្រប់ព្រមទេ
មិនបានបែកធ្លាយឡើយ ។

កម្ម-ទ្វារ

អំពើទាំង ៣ ប្រការគឺ : ចាណាតិចាត១, អទិន្នាទាន១,
កាមេសុមិច្ឆាចារ១ដូចពោលមកនេះ លោកចាត់ជាកាយកម្ម
ព្រោះជាអំពើធ្វើបានដោយកាយ, បណ្តាអំពើទាំង ៣ ប្រការ
នុ៎ះ ចាណាតិចាត ១, អទិន្នាទាន ១ ប្រព្រឹត្តទៅបានក្នុងទ្វារ ២
គឺ : កាយទ្វារ និងវិចីទ្វារ, ឯកាមេសុមិច្ឆាចារ ប្រព្រឹត្តទៅបាន
តែក្នុងកាយទ្វារ ១ ប៉ុណ្ណោះ។

មែនពិត កាយកម្មជាអកុសល រមែងតាំងឡើង តែក្នុង
កាយទ្វារនិងវិចីទ្វារប៉ុណ្ណោះ មិនអាចតាំងឡើង ក្នុងមនោទ្វារ
បានឡើយ ព្រោះហេតុនោះ បើបុគ្គល សម្លាប់សត្វមានជីវិត
ដោយកាយរបស់ខ្លួន, លួចយកនូវ ទ្រព្យដែលមានម្ចាស់កាន់
កាប់រក្សាដោយកាយរបស់ខ្លួន, ប្រព្រឹត្តកាមេសុមិច្ឆាចារ ដោយ
កាយរបស់ខ្លួន , ដូច្នេះ អំពើដែលបុគ្គលធ្វើទាំងនុ៎ះ ចាត់
ជាកាយកម្ម, ឯទ្វារដែលធ្វើចាត់ជាកាយទ្វារ , បើបុគ្គលបង្គាប់

អ្នកដទៃឱ្យធ្វើដោយវាចាថា “អ្នកចូរសម្លាប់ឈ្មោះនេះ ឬសត្វ
 នេះ, អ្នកចូរលូចទ្រព្យនេះ (១) ដូច្នេះ អំពើដែលបុគ្គលធ្វើទាំង
 នោះចាត់ជាកាយកម្មដូចគ្នា, តែងទ្វារដែលធ្វើចាត់ជារវីទ្វារ
 ព្រោះបង្គាប់អ្នកដទៃឱ្យធ្វើដោយវាចា, កាយកម្មជាអកុសល
 តាំងឡើងក្នុងកាយទ្វារនិងរវីទ្វារ មានទំនងដូចអធិប្បាយមក
 នេះ ។ ឯអភិជ្ឈា, ព្យាបាទ មិច្ឆាទិដ្ឋិ ដែលកើតរួមគ្នានឹង
 វេទកចិត្ត, ថេយ្យចិត្ត, សេវនចិត្ត ទាំង៣នោះ, ខ្លះជាចេតនា
 បក្ខិកា ចាត់ថាជាពូករបស់ចេតនា ដែលប្រព្រឹត្តទៅក្នុងកាយ
 ទ្វារ បានឈ្មោះថាកាយកម្ម, ខ្លះជាអព្យោហារិកា ចាត់ថាមិន
 មែនជាអង្គរបស់បញ្ញត្តិ គឺមិនគួរពោលថាជាបាណាតិបាតជា
 ដើម ឬបើនឹងហៅថា មនោកម្មក៏មិនបាន។

ក៏អភិជ្ឈា, ព្យាបាទ និងមិច្ឆាទិដ្ឋិ ទាំង៣នេះ លោកចាត់
 ទុកជាមនោកម្ម មានសេចក្តីច្បាស់លាស់ទៅខាងចុងក៏ពិតមែន
 ហើយ តែទុកណាជាដូច្នោះ ក៏ក្នុងកាយកម្មនេះ គង់មានកើត
 ខ្លះៗ ជាជំនួយដល់ចិត្តទាំង៣ នោះតែនឹងបាន ឈ្មោះថាបាណា
 តិបាតជាដើមក៏ទេ ឬ នឹងបានឈ្មោះថា មនោកម្មក៏ទេដែរ តែ

១ កាមេសុ មិច្ឆាចារ ប្រើគេធ្វើមិនមានទោស ទើបមិនមានវិធីបង្គាប់ឱ្យគេធ្វើ

បើហៅថាកាយកម្មវិញបានខ្លះ ព្រោះចូលជាពួករបស់ចេតនា
 ដែលប្រព្រឹត្តិទៅក្នុងកាយទ្វារហើយ។ ជាពួករបស់ចេតនាដែល
 ប្រព្រឹត្តិទៅក្នុងកាយទ្វារហើយ។ រឿងនេះ គួរយល់ឧទាហរណ៍
 ដូចធាតុទាំង៤ មានបឋវីធាតុជាដើម។

សេចក្តីថា : ធាតុទាំង៤ ជាបច្ច័យដល់គ្នានឹងគ្នា តែង
 អាស្រ័យគ្នាទៅវិញទៅមក, ធាតុនីមួយៗ ត្រូវអាស្រ័យធាតុ៣
 ក្រៅអំពីខ្លួនជាជំនួយ ដូចបឋវីធាតុ ក៏គង់មាន អាចោធាតុ, តេ
 ជោធាតុ វាយោធាតុ នៅក្នុងនោះ តែដែលបានឈ្មោះថា បឋវី
 ធាតុ ព្រោះធាតុដីផ្សាយឡើងច្រើនជាងគេ, ឯធាតុ៣ ក្រៅអំពី
 នេះ មានតិចគ្រាន់តែជាជំនួយប៉ុណ្ណោះ នឹងហៅតាមសភាព
 របស់ខ្លួនថា "អាចោធាតុ, តេជោធាតុ, វាយោធាតុ" ដូច្នេះ
 មិនបាន តែបើហៅថា "បឋវីធាតុ" ដូច្នេះវិញបាន ព្រោះចូល
 មកជាពួក របស់បឋវីធាតុហើយ។ សូម្បីធាតុទាំង ៣ ខាង ចុង
 ក៏គង់មានដំណើរសេចក្តីប្រហែលៗគ្នា លោកអ្នកសិក្សា គប្បី
 ពិចារណាតាមលំអាននេះផងចុះ ។

ឧទាហរណ៍ ដែលនាំមកពន្យល់នេះ មានទំនងយ៉ាងណា
 សូម្បី អភិជ្ឈា, ព្យាបាទ នឹងមិច្ឆាទិដ្ឋិ ដែលរួមគ្នានឹង វេទកចិត្ត

កើតជាដើមដូចអធិប្បាយរួចមកហើយ ក៏រួមគ្នានឹងវេទកចិត្ត ជា
ដើម ដូចអធិប្បាយរួចមកហើយ ក៏មានទំនងយ៉ាងនោះដែរ,
បណ្ឌិតជន គប្បីសន្និដ្ឋាន ជ្រាបតាមន័យនេះចុះ ។

កាយកម្មកថា ចប់

វិចិត្រកម្មកថា

មុសាវាទ

កាយប្បយោគ ឬវិចិត្រយោគ របស់បុគ្គលដែលប្រាថ្នាចង់
ពោលនូវពាក្យ ឱ្យឃ្លៀងឃ្លាតចាកសេចក្តីពិត ជាហេតុនឹងបំ
បាត់នូវប្រយោជន៍របស់បុគ្គលដទៃ (១) ហៅថាមុសា គឺពាក្យ
កុហក ឬពាក្យមិនពិត។ ចេតនា ដែលអាចញ្ចាំងកាយប្បយោគ
ឬវិចិត្រយោគ ឱ្យកើតឡើងដើម្បីពោលនូវពាក្យឃ្លៀងឃ្លាត
នោះ ដោយសេចក្តីប្រាថ្នា ចង់ពោលឱ្យឃ្លៀងឃ្លាតចំពោះ
បុគ្គលដទៃ ហៅថាមុសាវាទ បានដល់ចេតនាជាហេតុពោលនូវ
ពាក្យមិនពិតឬចេតនាជាហេតុញ្ចាំងពាក្យមិនពិតឱ្យកើតឡើង។

មុសាវាទ នុ៎ះ បើបំបាត់នូវប្រយោជន៍របស់បុគ្គលដទៃ
តិច មានទោសតិច, បំបាត់នូវប្រយោជន៍របស់បុគ្គលដទៃច្រើន
មានទោសច្រើន, បំបាត់នូវប្រយោជន៍របស់បុគ្គលដែលមាន
សីលគុណជាដើមតិច មានទោសតិច, ដែលមានសីលគុណជា

១ ពាក្យថាបំបាត់នូវប្រយោជន៍របស់បុគ្គលដទៃនេះ លោកចង្អុលឱ្យឃើញថា ជាមុសាវាទ
ដែលដល់នូវ កម្មបថ, បើមិនមានបំបាត់នូវប្រយោជន៍របស់បុគ្គល ដទៃ មិនដល់នូវកម្មបថឡើយ ។

ដើមច្រើន មានទោសច្រើន, អ្នកពោលមានកិលេសទន់ មាន
ទោសតិច, មានកិលេសក្លា មានទោសច្រើន ។

ន័យមួយទៀតថា : មុសាវាទ នុ៎ះ ប៉ែកខាងគ្រហស្ថ បើ
មានគេមករករបស់ដែលខ្លួនមាន ហើយពោលកុហកដោះថា
មិនមានដោយមិនចង់ឱ្យ ឬពោលកុហកដោះទាល់ឯណានីមួយ
ចំពោះខ្លួនមានទោសតិច, បើធ្វើជាបន្ទាល់សាក្សី ឱ្យគេ ហើយ
ពោលកុហក ដើម្បីបំបាក់នូវប្រយោជន៍របស់បុគ្គលដទៃ មាន
ទោសច្រើន, ប៉ែកខាងបព្វជិត បើបានប្រេង ឬសប្បិ (១) បន្តិច
បន្តួច ហើយពោលបំផ្លើសឱ្យច្រើនឡើងថា “ហូរគគ្រាំគគ្រេង
ដូចជាទឹកស្ទឹង ” ដោយប្រាថ្នានឹងសើចលេងមាន ទោសតិច,
បើមិនឃើញសោះ ថាឃើញ, មិនឮសោះថាឮ ជាដើមមាន
ទោសច្រើន ។

ន័យខាងចុងនេះ បើពោលរូបរួមឱ្យខ្លីចុះមក ក៏ឃើញថា
មុសាវាទ នុ៎ះ បើបុគ្គលណា១ ទោះបីគ្រហស្ថក្តី, បព្វជិតក្តី
ពោលបំណងនឹងមិនឱ្យខូចប្រយោជន៍ខ្លួន ឬមិនឱ្យកើតអន្តរាយ

១ ទឹកដោះគោឬទឹកដោះពពែជាដើម ១បែបដែលគេដាំចម្រាញ់ច្រើនភ្លើងឬច្រើនអំពុះ
ដរាបដល់នៅតែជាតិថ្ងៃ ដើម្បីទុកឱ្យបានយូរ ។

ដល់ខ្លួន មានទោសតិច, បំណងនឹងឱ្យបានប្រយោជន៍ ដល់
 បុគ្គលដែលមិនគួរឱ្យបាន, ឱ្យខាតប្រយោជន៍របស់បុគ្គលដែល
 មិនគួរឱ្យខាត ដូចធ្វើជាសាក្សីកោងជាដើម មានទោសច្រើន,
 ពោលបំផ្លើសរបស់តិចឱ្យទៅជាច្រើន, របស់តូចឱ្យទៅជាធំ,
 របស់ល្មមឱ្យទៅជាណាស់ ដោយបំណងនឹងសើចលេង មាន
 ទោសតិច, របស់ដែលមិនឃើញសោះថាឃើញ, មិនឮសោះ
 ថាឮ, មិនដឹងសោះថាដឹង មានទោសច្រើន ។

អង្គរបស់មុសាវាទនោះ មាន ៤ គឺ :

១- អតថ វត្ថុ វត្ថុមិនពិត ឬ មិនពិត,

២- វិសំវាទនចិត្តំ ចិត្តចង់ពោលឱ្យឃ្លៀងឃ្លៀត,

៣- តដ្ឋេវាយាមោ សេចក្តីព្យាយាមដ៏សមគួរ ដល់ពាក្យ
 ដែលចង់ពោលឱ្យឃ្លាងឃ្លាត គឺថាព្យាយាមនឹងពោលឱ្យឃ្លៀង
 ឃ្លាត ចាកហេតុដែលពិត តាមទំនងដែលចិត្តចង់ពោលនោះ,

៤- បរស្ស, តទត្តវិជានំ កិរិយា ញ៉ាំងបុគ្គលដទៃឱ្យ
 ដឹងច្បាស់ នូវសេចក្តីនេះ ។

ន័យមួយទៀត អង្គរបស់មុសាវាទនោះ មានលោកអង្គខ្លះ
 ថាមានតែ ៣ ដូច្នេះវិញ គឺ :

១. អត្ថសំ វចន ពាក្យមិនពិត,

២. វិសំវាទនចិត្តំ ចិត្តចង់ពោលឱ្យឃ្លៀងឃ្លាត,

៣. បរស្ស តទត្ថវិជានំ កិរិយា ញ៉ាំងបុគ្គលដទៃឱ្យ
ដឹងច្បាស់នូវសេចក្តីនោះ (១) ។

អ្នកប្រព្រឹត្តកន្លង ប្រព្រឹត្តធ្វើឱ្យគ្រប់ព្រមដោយអង្គទាំង៤ ឬ
ទាំង៣នេះ ទើបបែកធ្លាយកម្មបថ បើមិនបានគ្រប់ព្រមទេ មិន
បានបែកធ្លាយឡើយ ។

បិសុណា វាចា

ចេតនារបស់បុគ្គលដែលមានចិត្តសៅហ្មងដោយលោភៈ ឬ
ទោសៈ អាចញ៉ាំងកាយប្បយោគ ឬវចីបយោគ ឱ្យកើតឡើង
ដើម្បីញ៉ាំងអ្នកដទៃឱ្យបែកចាកគ្នា ឬដើម្បីនឹងបំបែកអ្នកម្ខាង
យកមកធ្វើជាទីស្រឡាញ់របស់ខ្លួន ហៅថាបិសុណាវាចា បាន
ដល់ចេតនា ជាហេតុពោលនូវពាក្យញុះញង់ នាំចុះនាំឡើង។

១ ន័យទាំងពីរនេះ គង់មានដំណើរសេចក្តីជាមួយគ្នា ដូចត្រង់អង្គទី១ ក្នុងន័យ
ដើមថា វត្ថុមិនពិត ន័យចុងថា ពាក្យមិនពិត ក៏មិនបែកគ្នាប៉ុន្មាន ប្លែកតែសំដីប៉ុណ្ណោះ.
ន័យដើមចែកអង្គ៤ ប្រាប់សេចក្តីព្យាយាមដោយឡែក. ន័យចុងចែកអង្គតែ៣ អាងពាក្យថា
ញ៉ាំងអ្នកដទៃ ឱ្យដឹងច្បាស់នូវសេចក្តីនោះថាមុខជាមានសេចក្តីព្យាយាមនៅក្នុងនោះ ដើម្បី
នឹងពោល ឬ នឹងសំដែងនូវកាយវិការណា ១ ឱ្យគេដឹង ។

បិសុណា វាចា នុ៎ះ បើបំបែកបុគ្គលដែលមានសីលគុណ
 ជាដើមតិច មានទោសតិច, បំបែកបុគ្គលដែលមានសីលគុណ
 ជាដើមច្រើន មានទោសច្រើន, បើបំបែកមិនបែក មានទោស
 តិច, បំបែកបែក មានទោសច្រើន, អ្នកពោលបំបែកមាន
 កិលេសទន់ មានទោសតិច, មានកិលេសក្លាមានទោសច្រើន ។

អង្គរបស់បិសុណា វាចានោះ មាន ៤ គឺ :

១- ឥន្ទ្រិតព្វោ មរោ អ្នកដទៃដែលគួរបំបែកបាន,

២- គេធម្មវេក្ខារតា វា បិយកម្មតា វា សេចក្តី ប៉ុន
 ប៉ងចង់ឱ្យបែកចែកគ្នា ឬសេចក្តីប្រាថ្នា ចង់ឱ្យបានមកជាទីស្រ
 ឡាញ់របស់ខ្លួន,

៣- ឥដ្ឋោ វាយាមោ សេចក្តីព្យាយាម ដ៏សមគួរដល់
 សេចក្តីប៉ុនប៉ង ឬសេចក្តីប្រាថ្នានោះ គឺថាសេចក្តីព្យាយាម
 នឹងបំបែកតាមសេចក្តីប៉ុនប៉ង ឬសេចក្តីប្រាថ្នានោះ,

៤- ឥន្ទ្រវិជានំ កិរិយា ញ៉ាំងបុគ្គលដែលខ្លួនប្រុងនឹង
 បំបែក ឱ្យដឹងច្បាស់នូវសេចក្តីនោះ (១) ។

អ្នកប្រព្រឹត្តកន្លង ប្រព្រឹត្តធ្វើឱ្យគ្រប់ព្រម ដោយអង្គទាំង៤
 នេះ ទើបបែកផ្ចាយកម្មបថ, បើមិនបានគ្រប់ព្រមទេ មិនបាន

បែកធ្លាយឡើយ ។

ផុសវាចា

ចេតនាដ៏អាក្រក់ចំណែក១ របស់បុគ្គលដែលប្រកបដោយ
ទោសចិត្ត អាចញៀងកាយប្បយោគ ឬវិចីបយោគ ឱ្យកើតឡើង
ដើម្បីកាត់បង់នូវវត្ថុជាគ្រឿងរាប់អាន (១) របស់បុគ្គលដទៃ
ហៅថា ផុសវាចា បានដល់ចេតនា ជាហេតុពោលនូវពាក្យ
ត្រគោះ ឬពាក្យចាក់ដោត ។

មានពាក្យពន្យល់ថា : វិចីបយោគ ដែលជាហេតុកាត់បង់
នូវវត្ថុជាគ្រឿង រាប់អានមានពាក្យជេរចំពោះជាតិជាដើម បើ
ប្រកបដោយចិត្តដ៏ទន់ មិនបានឈ្មោះថាផុសវាចាឡើយ (២)
ក្នុងយានដូចមាតា បិតាជេរបន្ទោសកូន, អាចារ្យនិងឧបជ្ឈាយ៍
ស្តីបន្ទោសសិស្សជាដើម, លុះតែប្រកបដោយចិត្តអាក្រក់គ្រោត
គ្រោតផង ទើបហៅថា ផុសវាចា ។

១ អង្គទី៤នេះ លោកពោលថា អ្នកនាំពាក្យញុះញង់ទៅប្រាប់ដល់បុគ្គលណា ឱ្យតែ
បុគ្គលនោះបានដឹងសេចក្តីច្បាស់ ទោះបីបែកចាកគ្នាភ្លឺ, មិនបែកភ្លឺ ឈ្មោះថាកម្មបថ បែក
ព្រាយ យកត្រង់ដឹងសេចក្តីច្បាស់ជាប្រមាណ, តែមានលោកអង្គខ្លះ ពោលថាបើគេមិនបែក
ពាក្យ កម្មបថក៏មិនបែកធ្លាយដែរ ។ ២ សំដៅយក អក្ខោសវត្ថុ ១០ មានជាតិជា
ដើម ។ ៣ ក្នុងព្រហ្មជាលសុត្តន្តិកថា : មិនបានឈ្មោះថា ផុសវាចា ក៏ពិត ព្រោះចិត្ត
ស្រទន់តែគង់ដល់ នូវកម្មបថ ។

មែនពិត មានមាតាបិតាខ្លះជេរកូនថា : “ អាចោរចិត្រព្រំ, មេចោរចិត្រព្រំ ឬអាគេកាប់ មេគេកាប់ ” ដូច្នេះជាដើម តែចិត្តទន់ សូម្បីតែស្លឹកឧប្បល១ ក៏មិនចង់ឱ្យធ្លាក់មកលើកូនផង។

មានអាចារ្យនិងឧប្បាយខ្លះស្តីបន្ទោសថា : “ អ្នកអស់នេះ អស់លោកនេះនិយាយស្តីឥតអៀនខ្មាស, ឥតកោតញញើតដូចម្តេច? អ្នកទាំងឡាយចូរកំទេចវាចោលចេញទៅ ” ដូច្នេះជាដើម តែចិត្តប្រាថ្នា ចង់ឱ្យសិស្សទាំងនោះបានបរិបូរណ៍ ដោយចំណេះវិជ្ជា និងគុណសម្បត្តិប៉ុណ្ណោះព្រោះ ហេតុនោះទើបលោកមិនបានចាត់ចូលក្នុងជំរុំសវាចាផង ។

មានរឿងដំណាលថា : មានទារកម្នាក់ មិនកាន់តាមពាក្យរបស់មាតា ហើយដើរទៅកាន់ព្រៃ, មាតាយាត់មិនស្តាប់ស្រែកជេរផ្តាសាទារកនោះថា “ មេក្របីកាចចូរដេញតាម អាទៅ”, ស្រាប់តែដល់កណ្តាលព្រៃ, ក៏លេចមេក្របីមកពិតមែន។

ទារកនោះក្រឡេកឃើញ ក៏ធ្វើនូវសច្ចកិរិយាអធិដ្ឋានថា “ មាតារបស់ខ្ញុំពោលនូវហេតុឯណាដោយមាត់, ហេតុនោះសូមកុំឱ្យមាន, គាត់គិតនូវហេតុឯណាដោយចិត្ត ហេតុនោះសូម ឱ្យមានចុះ”, គ្រាន់តែប៉ុណ្ណោះស្រាប់តែមេក្របីនោះឈរទតនៅនឹងថ្កល់

ដូចជាគេចងក្នុងទីនោះឯង។

រឿងនេះ លោកនាំមកដំណាលឱ្យឃើញប្រាកដថា បើសំដី
ត្រគោះ តែចិត្តស្រទន់ មិនបានឈ្មោះថាផុសវាចាឡើយ ត្រា
តែសំដីក៏ត្រគោះ ចិត្តក៏អាក្រក់ ទើបបានឈ្មោះថា ផុសវាចា,
ពុំនោះ បើវាចាស្រទន់ទេ ប៉ុន្តែចិត្តអាក្រក់ ដូចជាបុគ្គលមាន
ប្រាថ្នាចង់សម្លាប់បុគ្គលណា១ ហើយនិយាយបញ្ជោះថា “អ្នក
ទាំងឡាយ ចូរផ្ដេកអ្នកនេះឱ្យស្រួលទៅចុះ” ដូច្នេះជាដើម ក៏
ហៅថា ផុសវាចា ដោយពិត ព្រោះចិត្តអាក្រក់ ។

ផុសវាចា នុ៎ះ បុគ្គលឱ្យប្រព្រឹត្តទៅចំពោះបុគ្គលណា, បើ
បុគ្គលនោះមានសីលគុណជាដើមតិច មានទោសតិច, មាន
សីលគុណជាដើមច្រើន មានទោសច្រើន ឬផុសវាចា ដែល
មិនដល់នូវភាពជាកម្មបថ គឺថាមិនដល់ថ្នាក់បែកធ្លាយ កម្មបថ
មានទោសតិច, ដែលដល់នូវភាពជាកម្មបថ គឺថាដល់ថ្នាក់បែក
ធ្លាយកម្មបថ មានទោសច្រើន, បើអ្នកពោលមានកិលេសទន់
មានទោសតិច, មានកិលេសក្លា មានទោសច្រើន ។

អង្គ របស់ផុសវាចា នោះ មាន ៣ គឺ :

១. អក្កោសិតព្យោ បរោ អ្នកដទៃ ដែលគប្បីជេរបាន,

២. គុប្បិកចិត្តំ ចិត្តកំរើក ឬថា ចិត្តខឹង (១).

៣. អក្កោសនា ការជេរដោយអក្កោសវត្ថុ១០ អក្កោសវត្ថុ
ណា ១ ។

អ្នកប្រព្រឹត្តកន្លង ប្រព្រឹត្តធ្វើឱ្យគ្រប់ព្រម ដោយអង្គទាំង៣
នេះ ទើបបែកកម្មបថ បើមិនបានគ្រប់ព្រមទេ មិនបានបែក
ឆ្ងាយឡើយ ។

សម្ពប្បលាបៈ

អគុសលចេតនា ដែលអាចញ៉ាំង កាយប្បយោគ ឬ វចីប
យោគ ឱ្យកើតឡើង ដើម្បីញ៉ាំងបុគ្គលដទៃឱ្យដឹងច្បាស់នូវពាក្យ
ប្រឌិតឥតមូលហេតុ ហៅថា សម្ពប្បលាបៈ បានដល់ចេតនា
ជាហេតុពោលនូវពាក្យប្រឌិតរោយរាយឥតមូលដ្ឋាន ។

សម្ពប្បលាបៈ នុ៎ះ បើបុគ្គលសេពតិច ឬសន្សំតិច មាន
ទោសតិច សេពច្រើន ឬសន្សំច្រើន មានទោសច្រើន។ បើមិន
មានគេកាន់តាម ឬជឿតាម មានទោសតិច, មានគេកាន់តាម
ឬជឿតាម មានទោសច្រើន, បើអ្នកពោលមានកិលេសទន់មាន

១ អង្គទី២នេះ សំដៅយកតែចិត្តខឹងព្រាថ្នាចង់ជេរបំបាក់មុខតែប៉ុណ្ណោះ, មិនមែន
សំដៅយកចិត្តខឹងព្រាថ្នាចង់ឱ្យស្លាប់នោះឡើយ, បើខឹងដូច្នោះលោកចាត់ជាព្យាបាទវិញ ។

ទោសតិច, មានកិលេសក្លា មានទោសច្រើន ។

អង្គរបស់សម្មប្បណាបៈ នោះមាន ២ គឺ :

១~ ការតយុទ្ធសិក្ខាហរណាទិនិត្យកថាបុរេក្ខរតា

សេចក្តីប្រាថ្នា ចង់ពោលនូវពាក្យឥតប្រយោជន៍ មានរឿង
ចម្បាំង មហាភាគរៈ និងរឿងរាពណ៍នាំនាងសិកាជាដើម,

២~ តថាប្បិកថាគង្គំ ការពោលនូវពាក្យ មានសភាព
ដូច្នោះ ។

អ្នកប្រព្រឹត្តកន្លង ប្រព្រឹត្តធ្វើឱ្យគ្រប់ព្រមដោយអង្គទាំង ២
នេះ ទើបបែកធ្លាយកម្មបថ, បើមិនបានគ្រប់ព្រមទេ មិនបាន
បែកធ្លាយឡើយ ។

កម្ម~ទូរ

អំពើទាំង៤ ប្រការគឺ: មុសាវាទ១, បិសុណាវាចា១, ផរុស
វាចា១, សម្មប្បណាបៈ១ ដូចពោលមកនេះ លោកចាត់ជា
វិចីកម្ម ព្រោះអំពើបានដោយវាចា ហើយសុទ្ធតែជាអំពើ
ប្រព្រឹត្តទៅក្នុងទូរ ២ គឺ: កាយទូរ វិចីទូរដូចគ្នាទាំង ៤ ។

ពិតមែន វិចីកម្ម ជាអកុសល រមែងតាំងឡើងក្នុង
កាយទូរ និងវិចីទូរប៉ុណ្ណោះ មិនអាចតាំងឡើងក្នុងមនោទូរ

បានឡើយ ព្រោះហេតុនោះបើបុគ្គលពោលនូវមុសាវាទជាដើម
 ដោយលំនាំដៃ ក្តាប់ដៃ, វាសដៃ ឬសរសេរអក្សរជាដើម, អំពើ
 ដែលបុគ្គលប្រព្រឹត្តធ្វើទាំងនោះ ចាត់ថា វចីកម្ម, ឯទ្វារដែលធ្វើ
 ចាត់ជាកាយទ្វារ, បើបញ្ចេញវចីភេទ ពោលនូវមុសាវាទជា
 ដើម ដោយវាចា, អំពើដែលបុគ្គលប្រព្រឹត្តធ្វើទាំងនោះចាត់ជា
 វចីកម្ម។ ឯទ្វារដែលធ្វើ ចាត់ជា វចីទ្វារ ។

វចីកម្ម ជាអកុសលតាំងឡើងក្នុងកាយទ្វារ និងវចីទ្វារ
 មានទំនងដូចអធិប្បាយមកនេះឯង ។ ឯភិជ្ឈា, ព្យាបាទ និង
 មិច្ឆាទិដ្ឋិ ដែលកើតរួមគ្នានឹងវិសំវាទនចិត្តជាដើមនោះ, ខ្លះជា
 ចេតនាបក្ខិកា ចាត់ថាជាពូករបស់ចេតនាដែលប្រព្រឹត្តទៅក្នុង
 វចីទ្វារ បានឈ្មោះថា វចីកម្ម, ខ្លះជាអព្វោហារិកា ចាត់ថាមិន
 មែនជាអង្គរបស់បញ្ញត្តិ គឺមិនគួរពោលថាជាមុសាវាទជាដើម
 ឬបើនឹងហៅថា មនោកម្ម ក៏មិនបាន មានឧទាហរណ៍ពន្យល់
 ដូចក្នុងកាយកម្មដែរ ។

វចីកម្មកថា ចប់

មនោកម្មកថា

អភិជ្ឈា

ធម្មជាតិ សំឡឹងរំពៃបែរឈមទៅរកទ្រព្យ របស់បុគ្គលដទៃ ហៅថា អភិជ្ឈា បានដល់សេចក្តីលោភសំយុងមុខឈមទៅរក ទ្រព្យអ្នកដទៃ ។

អភិជ្ឈា គុះ បើសំឡឹងឈមទៅរកទ្រព្យរបស់បុគ្គលដែល មានសីលគុណជាដើមតិច មានទោសតិច, សំឡឹងឈមទៅរក ទ្រព្យរបស់បុគ្គលដែលមានសីលគុណជាដើមច្រើន មានទោស ច្រើន (ក្រៅអំពីនេះ ដូចក្នុងអទិន្នាទាន) ។

អង្គ របស់អភិជ្ឈានោះមាន ២ គឺ:

១. បរគណ្ឌំ ទ្រព្យជារបស់បុគ្គលដទៃ,

២. អត្តនោ បរិណាមនំ ការបង្ហោនមកដើម្បីខ្លួន (១)

អភិជ្ឈានេះ បើគ្រាន់តែមានសេចក្តីលោភដែលមានទ្រព្យ នៃបុគ្គលដទៃជាវត្ថុកើតឡើង តែមិនបានគិតបង្ហោនមកដើម្បី ខ្លួនដោយដាច់ណាត់ថា "ទ្រព្យនេះត្រូវតែបានមកជារបស់អញ" ដូច្នេះទេ មិនបែកធ្លាយកម្មបថឡើយ, ត្រាតែបានបង្ហោនមក

១ សំដៅយកការបង្ហោនមកដោយចិត្ត។

ដើម្បីខ្លួនដូច្នោះ ទើបបែកធ្លាយ ។

ព្យាបាទ

សភាពញ៉ាំងប្រយោជន៍ និងសេចក្តីសុខរបស់បុគ្គលដទៃ
ឱ្យវិនាស ហៅថា ព្យាបាទ បានដល់សេចក្តីគុំគូនដែលកើតមក
អំពីអាយាតវត្ថុ ៩ () ។

ព្យាបាទនោះ នុ៎ះ បើញ៉ាំងប្រយោជន៍និងសេចក្តីសុខរបស់
បុគ្គល ដែលខ្វះសីលគុណជាដើមឱ្យវិនាស មានទោសតិច,
ញ៉ាំងប្រយោជន៍ និងសេចក្តីសុខរបស់បុគ្គល ដែលសម្បូរសីល
គុណ ជាដើមឱ្យវិនាស មានទោសច្រើន (ក្រៅអំពីនេះដូចក្នុង
ផុសវាចា) ។

អង្គរបស់ព្យាបាទនោះ មាន ២ គឺ:

១. បរសន្តោ សត្វដទៃ,

២. ឥស្ស វិនាសចិន្តា គំនិតចង់ឱ្យសត្វនោះវិនាស។

២ អាយាតវត្ថុ ហេតុនាំឱ្យកើតសេចក្តីគុំគូនគឺ ហេតុដែលកើតចំពោះខ្លួន៣, កើត
ចំពោះសត្វ និងសង្ខារដែលជាទីស្រឡាញ់៣, កើតចំពោះសត្វ និងសង្ខារដែលមិនជាទី
ស្រឡាញ់៣, កើតចំពោះខ្លួនព្រោះមិនចង់ឱ្យគេធ្វើអំពើអាក្រក់ មកលើខ្លួនចែកជា អតីត,
អនាគត, បច្ចុប្បន្នត្រូវជា៣, កើតចំពោះសត្វនិងសង្ខារដែលជាទី សឡាញ់ព្រោះកាន់ច្រើន,
កើតចំពោះសត្វនិងសង្ខារដែល មិនជាទីស្រឡាញ់ ព្រោះមិនចង់ឱ្យគេទៅរាប់រក ចែកជា
កាលបីៗដូចគ្នា។

ព្យាបាទនេះ បើគ្រាន់តែមានសេចក្តីក្រោធ ដែលមានសត្វដទៃ
 ជារត្ថុកើតឡើង តែមិនបានគិតចង់ឱ្យសត្វនោះវិនាស ដោយ
 ដាច់ណាត់ថា “ សត្វនេះគប្បីសូន្យទៅ, គប្បីវិនាសទៅ” ដូច្នេះ
 ទេ មិនបានបែកធ្លាយកម្មបថឡើយ ត្រាតែបានគិតដូច្នេះ ទើប
 បែកធ្លាយ ។

មិច្ឆាទិដ្ឋិ

ធម្មជាតិឃើញខុស ដោយការប្រកាន់ផ្ទុយចាកសេចក្តីពិត
 ហៅថា មិច្ឆាទិដ្ឋិ បានដល់សេចក្តីយល់ឃើញឃ្លាង ឬប្រកាន់
 ឃ្លាងខុសចាកសភាពដែលពិតមែន ។

មិច្ឆាទិដ្ឋិ នុ៎ះ បើបុគ្គលសេពតិច ឬសន្សំតិចមានទោសតិច,
 សេពច្រើន ឬសន្សំច្រើន មានទោសច្រើន ឬមិច្ឆាទិដ្ឋិ ដែលមិន
 ទៀង នៅរឺរុះបាន មានទោសតិច, ដែលទៀងរឺរុះមិនបាន
 មានទោសច្រើន ។

អង្គ របស់មិច្ឆាទិដ្ឋិនោះ មាន ២ គឺ:

១- វត្ថុនោ គហិតាភារវិបរិតសា ភាពនៃអាការ
 ប្រកាន់ ដ៏ឃ្លៀងឃ្លាត ចាកវត្ថុដែលពិតមែន,

២- យថាចតំ គណ្ណាភិសថាភារេន ឥសរូបជ្វានំ

ការប្រកាន់នូវវត្ថុនោះ ដោយអាការៈដ៏ឃ្លៀងឃ្លាតយ៉ាងណា
វត្ថុនោះ នៅប្រាកដជាឃ្លៀងឃ្លាត ដោយសភាពយ៉ាងនោះ
ដដែលមិនលះបង់ចេញ ។

អ្នកប្រកាន់មិច្ឆាទិដ្ឋិ លុះតែគ្រប់ព្រមដោយអង្គទាំង ២ នេះ
ទើបកម្មបថបែកធ្លាយ បើមិនបានគ្រប់ព្រមទេ មិនបានបែក
ធ្លាយឡើយ។ ន័យ១ទៀត លោកពោលកម្រិតទុកថា កម្មបថ
បែកធ្លាយតែដោយទិដ្ឋិ៣ គឺ៖ នត្តិកទិដ្ឋិ១, អភិរិយទិដ្ឋិ១,
អហេតុកទិដ្ឋិ ១ (១) មិនបានបែកធ្លាយ ដោយទិដ្ឋិដទៃឡើយ ។

កម្មទូរ

បទោកម្ម ទាំង៣ ពួកគឺ៖ អភិជ្ឈា១, ព្យាបាទ១, មិច្ឆាទិដ្ឋិ១
ដូចពោលមកនេះ ប្រព្រឹត្តទៅបានគ្រប់ទូរទាំង៣គឺ៖ កាយទូរ,
វចិទូរ និងមនោទូរ។ សេចក្តីថា៖ បើបុគ្គលមានចិត្តប្រកប
ដោយអភិជ្ឈា ញ៉ាំងកាយឱ្យកំរើក ធ្វើនូវអំពើដែលគួរចាប់កាន់
បានដោយដៃជាដើម, មានចិត្តប្រកបដោយព្យាបាទ ធ្វើនូវអំពើ
ផ្សេងៗ មានរាវរកដំបងព្រូងជាដើម, មានចិត្តប្រកបដោយ
មិច្ឆាទិដ្ឋិ យល់ឃើញថា "ខន្ធកុមារ និងព្រះសិវៈជាដើមប្រសើរ

១ ទិដ្ឋិទាំង៣នេះនឹងមានពោលពិស្តារទៅខាងចុង។

បំផុត ” ហើយធ្វើនូវអភិវាទនកម្ម, អញ្ញាលិកម្ម ឬកាត់តែងធ្វើ
 រាន, តាំងនិងគ្រឿងប្រស់ព្រំជាដើម ចំពោះខន្ធកុមារ និងព្រះ
 សិវៈជាដើម (១) នោះ, អំពើដែលបុគ្គលធ្វើទាំងនោះចាត់ជា
 មនោកម្ម, ឯទ្វារដែលធ្វើ ចាត់ជាកាយទ្វារ។ ក្នុងទីនេះ ចេតនា
 ដែលតាំងឡើងក្នុងកាយទ្វារ ជាអព្យហារិកា មិនមែនជាអង្គ
 របស់បញ្ញត្តិ គឺមិនគួរពោលថាជាកាយកម្មបាន។ បើបុគ្គលមាន
 ចិត្តប្រកបដោយអភិជ្ឈា សំឡឹងរំពៃ បែរឈមទៅរកទ្រព្យ
 សម្បត្តិរបស់អ្នកដទៃ ហើយញ្ចាំងវាចាឱ្យកំរើកថា “ ទ្រព្យជា
 របស់អ្នកដទៃនោះ ត្រូវតែបានមកជារបស់អញ ” ដូច្នេះ, មាន
 ចិត្តប្រកបដោយព្យាបាទ ញ្ចាំងវាចាឱ្យកំរើកថា “ សត្វទាំងឡាយ
 នេះ ចូរវិនាសទៅ, ចូរស្លាប់ទៅ ចូរកុំមាន ” ដូច្នេះ មានចិត្ត
 ប្រកបដោយមច្ឆាទិដ្ឋិ ញ្ចាំងវាចាឱ្យកំរើកថា “ ទានដែលបុគ្គល
 ឱ្យហើយ មិនមានផល ” ដូច្នេះជាដើម, អំពើដែលបុគ្គលធ្វើ

១ ពួកបុត្ររបស់ព្រះសិវៈហៅថា ខន្ធកុមារ, ព្រះឥសូរ ឬព្រះម្ចាស់សួគ៌ ដែលពួក
 អ្នកកាន់សាសនាព្រាហ្មណ៍ជាដើម សន្មតឡើងថាជាកូនព្រះអង្គគត នៅក្នុងស្ថានសួគ៌
 សម្រាប់ត្រួតត្រាលោកមិនចេះនិព្វាន ហៅថាព្រះសិវៈ, ពួកជនមិច្ឆាទិដ្ឋិ ប្រកាន់ថា សត្វ
 ដែលទៅកើតក្នុងសុគតិភព ឬទុក្ខតិភព មិនមែនទៅព្រោះ អំពើល្អ ឬអាក្រក់ឡើយ គឺទៅ
 ដោយធ្វើត្រូវ ឬធ្វើខុសចំពោះពួកបុត្រព្រះសិវៈ នឹងត្រូវព្រះសិវជាដើម ។

ទាំងនោះចាត់ជា មនោកម្ម, ឯទ្វារដែលធ្វើ ចាត់ជាជារថីទ្វារ។
 ក្នុងទីនេះ ចេតនាដែលតាំងឡើងក្នុងរថីទ្វារ ក៏ជាអព្យហារិកា
 មិនមែនជាអង្គរបស់បញ្ញត្តិ គឺមិនគួរពោលថាជា រថីកម្មបាន។
 បើបុគ្គលមិនបានញ្ចាំងកាយ និងវាចាឱ្យកំរើកសោះ អង្គុយនៅ
 តែក្នុងទីស្ងាត់, ញ្ចាំងចិត្តដែលប្រកបដោយអភិជ្ឈា, ព្យាបាទនិង
 មិច្ឆាទិដ្ឋិ ឱ្យកើតឡើងស្ងៀមៗ, អំពើដែលបុគ្គលធ្វើទាំងនោះ
 ចាត់ជាមនោកម្ម ឯទ្វារដែលធ្វើ ចាត់ជាមនោទ្វារ ។ ក្នុងទី
 នេះចេតនាភ្នំ, អភិជ្ឈាធម៌ជាដើម ដែលសម្បយុត្តដោយចេតនា
 ភ្នំ សុទ្ធតែតាំងឡើងក្នុងមនោទ្វារទាំងអស់ (១) ។

មនោកម្ម ជាអកុសលតាំងនៅក្នុងទ្វារទាំង៣ មានទំនងដូច
 អធិប្បាយមកនេះ ។

មនោកម្មកថា ចប់

១ ក្នុងមនោកម្មនេះ លោកមិនបានពោលទុកថាជា អព្យហារិកា ដូចក្នុងកម្មង
 ទៀតឡើយ

អភិរិយវាទាទិកថា

អភិរិយវាទ អហេតុកវាទ នត្ថិកវាទ (១)

លំដាប់នេះ នឹងពណ៌នាអំពីអភិរិយវាទ, អហេតុកវាទ និង
នត្ថិកវាទ ឬឧច្ឆេទវាទតទៅ ដើម្បីនឹងញៀងអ្នកសិក្សា ឱ្យបាន
ឈ្លាសវៃក្នុងមិច្ឆាទិដ្ឋិដែលមានមកក្នុងមនោកម្មកថា ដូចពោល
រួចមកហើយ ។

ក៏ពាក្យថា: “បុគ្គលធ្វើតាបដោយខ្លួនឯង ឬប្រើគេឱ្យធ្វើ,
កាត់ដៃកាត់ជើង របស់សត្វដទៃជាដើមដោយខ្លួនឯង ឬប្រើគេ
ឱ្យកាត់, បៀតបៀនកំដៅអ្នកដទៃដោយអាជ្ញាជាដើមដោយខ្លួន
ឯង ឬប្រើគេឱ្យបៀតបៀន, ធ្វើសេចក្តីសោកឱ្យកើតដល់អ្នក
ដទៃដោយរឹបអូសយកទ្រព្យសម្បត្តិជាដើមដោយខ្លួនឯង ឬប្រើ
គេឱ្យធ្វើ, ធ្វើឱ្យអ្នកដទៃលំបាកដោយបង្កត់អាហារ និងបញ្ចូល
គុកជាដើមដោយខ្លួនឯង ឬប្រើគេឱ្យធ្វើ, ធ្វើឱ្យអ្នកដទៃញ័បញ្ជ័រ
ដោយចាប់ចងជាដើមដោយខ្លួនឯង ឬប្រើគេឱ្យធ្វើ, សម្លាប់
សត្វ, លួចទ្រព្យគេ, កាត់តំណផ្ទះរបស់អ្នកដទៃ, រឹបជាន់ ឬ
ប្លន់ដណ្តើមយកទ្រព្យសម្បត្តិរបស់អ្នកស្រុក, ចោមប្លន់អ្នកផ្ទះ
មួយៗ, ឈរនៅកណ្តាលផ្លូវ ចាំស្តាប់ដណ្តើមយកទ្រព្យសម្បត្តិ

អ្នកដំណើរ, ប្រព្រឹត្តិក្បត់ក្នុងភរិយារបស់អ្នកដទៃ, និយាយ
 កុហកចោកប្រាស់អ្នកដទៃជាដើម មិនបានឈ្មោះថាធ្វើអំពើ
 បាប គឺថាមិនមែនបានបាប ដូច្នេះជាដើមហៅថាអភិរិយវាទ ។
 នេះ សាស្ត្រាឈ្មោះបូរណកស្សប ពោលបញ្ចត្តទុកមក ព្រោះគេ
 ជាអភិរិយវាទី អ្នកពោលថាបុគ្គលធ្វើអំពើអាក្រក់មិនបានបាប។

ពាក្យថា: " ហេតុនិងបច្ច័យ ដែលនាំឱ្យសត្វសៅហ្មងមិន
 មាន, សត្វទាំងឡាយសៅហ្មងឯងៗ មិនមានហេតុមិនមាន
 បច្ច័យ, ហេតុនិងបច្ច័យដែលនាំឱ្យសត្វបរិសុទ្ធក៏មិនមាន, សត្វ
 ទាំងឡាយបរិសុទ្ធឯងៗ មិនមានហេតុមិនមានបច្ច័យ " ដូច្នេះ
 ជាដើមហៅថា អហេតុកវាទ ។ នេះ សាស្ត្រាឈ្មោះមគ្គលិគោ
 សាលពោលបញ្ចត្តទុកមក ព្រោះគេជាអហេតុកវាទីយល់ឃើញ
 ថាសេចក្តីបរិសុទ្ធសម្រាប់សង្សារ, តែងពោលថាសេចក្តីសៅ
 ហ្មង និងសេចក្តីបរិសុទ្ធរបស់សត្វ មិនមានអ្វីជាហេតុ ។

ពាក្យថា: " ទានមិនមានផល, ឬជាមិនមានផល " ដូច្នេះជា
 ដើម ហៅថានត្ថិកវាទ ។ នេះ សាស្ត្រាឈ្មោះអធិតកេសកម្ពល
 ពោលបញ្ចត្តទុកមកព្រោះគេជានត្ថិកវាទី អ្នកពោលថា " ទាន
 មិនមានផល " ដូច្នេះជាដើម ឬនឹងថា " ឧច្ឆេទវាទី " ដូច្នេះវិញ

ក៏បាន ព្រោះគេតែងពោលនូវឧច្ឆេទវាទថាៈ " សត្វទាំងឡាយ
តែងទំលាយកាយទៅហើយ សូន្យទេ វិនាសឈឺងទៅ,
ខាងនាយ អំពើមរណៈទៅមិនមានអ្វីឡើយ " ។

នត្តិកទិដ្ឋិ, អភិរិយទិដ្ឋិ, អហេតុកទិដ្ឋិ

វាទៈ ទាំង ៣ ដូចពោលមកនេះ ក្នុងអបណ្ណកសូត្រ រៀង
នត្តិកវាទនៅខាងដើម ហើយប្លែងឈ្មោះឱ្យខុសគ្នាបន្តិច ថា
"នត្តិកទិដ្ឋិ, អភិរិយទិដ្ឋិ, អហេតុកទិដ្ឋិ ដូច្នេះវិញ ។ ទិដ្ឋិទាំង
៣ នេះ នត្តិកទិដ្ឋិ ឃាតវិចាក គឺយល់ថាផលរបស់បុណ្យ និង
ផលរបស់បាបមិនមាន ។ អភិរិយទិដ្ឋិ ឃាតកម្ម គឺយល់ថា
បុណ្យនិងបាបមិនមាន ។ អហេតុកទិដ្ឋិ ឃាតទាំងពីរ គឺយល់
ថាបុណ្យនិងបាបក៏មិនមាន, ផលរបស់បុណ្យនិងផលរបស់បាប
ក៏មិនមាន ។

សាស្ត្រាឈ្មោះបូរណកស្សបពោលបញ្ញត្តថា "ធ្វើបាបហៅថា
មិនធ្វើ " ឈ្មោះថាឃាតកម្ម ។ សាស្ត្រាឈ្មោះអធិតកេសកម្ពុល
ពោលបញ្ញត្តថា "សត្វទាំងឡាយ តែងទំលាយកាយទៅហើយ
សូន្យលែងកើតទៀត" ឈ្មោះថា ឃាតវិចាក ។ សាស្ត្រាឈ្មោះ
មគ្គលិគោលសាល ពោលបញ្ញត្តថា " សត្វទាំងឡាយ មិនមាន

ហេតុ” ឈ្មោះថាឃាត់ទាំងកម្ម ទាំងវិបាក ។

មានដំណើរសេចក្តីលោកពោលរូបរួមទុកដូច្នេះថា៖ តែបុគ្គល
ណាឃាត់កម្ម បុគ្គលនោះបានឈ្មោះថា ឃាត់ទាំងវិបាកផង
ព្រោះថាបើកម្មមិនមានហើយ វិបាកក៏នឹងមានមកពីណា ?
បុគ្គលណាឃាត់ វិបាកបុគ្គល នោះបានឈ្មោះថាឃាត់ទាំងកម្មផង
ព្រោះវិបាករមែងមានមកតែអំពីកម្ម. បើវិបាកមិនមានលុះណា
តែកម្មក៏មិនមានដែរ ព្រោះហេតុនោះ វាទៈ ឬ ទិដ្ឋិទាំង ៣ នុ៎ះ
បានឈ្មោះថាឃាត់ទាំងកម្ម ទាំងវិបាកដូចគ្នា ។

និយតមិច្ឆាទិដ្ឋិ^(១)

សាស្ត្រាអ្នកប្រដៅនូវទិដ្ឋិទាំង ៣ នុ៎ះបើមានបុគ្គលណាជឿ
តាមកាន់តាម ហើយអង្គុយស្វាឡាយស្ទឹងស្វាឡតាមក្បួនតម្រាដែល
សំដែងអំពីទិដ្ឋិទាំងនុ៎ះសព្វទិវារាត្រី, ពិចារណាសេចក្តីឱ្យសព្វគ្រប់ទៅ
មិច្ឆាសតិ សេចក្តីរលឹកខុស នឹងដកលំនៅស៊ប់ក្នុងអារម្មណ៍ដែលថា
“អ្នកធ្វើបាប ហៅថាមិនធ្វើ, ហេតុនិងបច្ច័យមិនមាន, សត្វស្លាប់ទៅ
សូន្យមិនកើតឡើង” នោះ ហើយចិត្តក៏តំកល់នៅនឹងក្នុងអារម្មណ៍តែ
១ ជាមច្ឆាសមាធិ ហាក់ដូចជាដល់នូវអប្បនា, លំដាប់នោះជន

១- សេចក្តីយល់ខុសឡើងលែងប្រែប្រួល

ទាំងឡាយក៏ប្រព្រឹត្តទៅ ។ ក្នុងថ្នាក់ជំរង ទី ១, ទី ២, ដល់ទី ៦
 បុគ្គលនោះនៅតែបាននៅឡើយ តែដល់ថ្នាក់ជំរងទី ៧ ហើយ
 កុំថាឡើយមនុស្សធម្មតា សូម្បីតែព្រះពុទ្ធរាប់រយ រាប់ពាន់ព្រះ
 អង្គ ក៏រកតែបុគ្គលនោះឱ្យរកបើកមិនបានឡើយ ព្រោះដល់ថ្នាក់ជា
 និយតមិច្ឆាទិដ្ឋិហើយ ។

មែនពិត មិច្ឆាទិដ្ឋិ ទាំង ៣ នេះ បើសត្វណាមួយចុះចិត្តស៊ប់
 តែក្នុងមិច្ឆាទិដ្ឋិ ១ ក្តី, ២ ក្តី, ទាំង ៣ ក្តី ក៏បានឈ្មោះថាជាអ្នក
 ប្រកបដោយនិយតមិច្ឆាទិដ្ឋិដូចគ្នា, ជាអ្នកដល់ថ្នាក់ទោសដែលរាំង
 ផ្លូវសូតិ និងផ្លូវព្រះនិព្វាន មិនគួរនឹងទៅកាន់ស្ថានសួគ៌ក្នុងអត្តភាព
 ជាបន្ទាប់បាន កុំថាដល់ទៅព្រះនិព្វាន ។ សត្វនោះឈ្មោះថាជាដង្កត់
 ឬជាចរិវងរបស់វដ្ឋៈ, ឈ្មោះថាជាគម្របផែនដី មិនងាយនឹងចេញរួច
 អំពីភពទៅបានឡើយ ។

សួរថាៈ សត្វដែលប្រកាន់មិច្ឆាទិដ្ឋិទៀងបែបនេះ តើទៀងតែ
 ក្នុងអត្តភាពនេះ ៗ ប៉ុណ្ណោះទេ ឬក្នុងអត្តភាពដទៃទៅនឹងទៀង
 ទៀតដែរ ។

តបថា សត្វនោះឯងប្រកាន់ទៀងតែក្នុងអត្តភាពនេះទេ
 តែដល់ទៅក្នុងអត្តភាពដទៃៗ ទៅ ច្រើនពេញចិត្តនឹងទិដ្ឋិបែបនេះ

ទៀត ព្រោះធ្លាប់សេពមកដោយច្រើនហើយ, កាលបើដូច្នេះមុខ
ជានឹងធ្លាក់ចុះកាន់ទិដ្ឋិ បែបនេះទៀតជារឿយៗ ព្រោះហេតុនោះទើប
លោកពោលថា សត្វនោះមិនងាយនឹង ចេញរួចអំពីភពទៅបានឡើយ ។

ទោសរបស់មិច្ឆាទិដ្ឋិ

មិច្ឆាទិដ្ឋិទាំង ៣ នុ៎ះ បើដល់ថ្នាក់ជានិយតៈឡើងលែង ប្រែ
ប្រួលដូច ពោលមកយ៉ាងនេះហើយ ត្រូវជ្រាបថា មានទោសច្រើន
ជាងអនន្តរិយកម្ម^(១) ទៅទៀត ។ ព្រះមានជោគទ្រង់ត្រាស់ទុកក្នុង
គម្ពីរអង្គត្ថវនិកាយឯកនិបាត ថាៈ ព្រះអង្គទ្រង់ស្រាវជ្រាវរកអំពើ
ដែលមានទោសច្រើន ដូចមិច្ឆាទិដ្ឋិ មិនឃើញមានសោះឡើយ, មាន
តែមិច្ឆាទិដ្ឋិនេះឯងហើយ ដែលមានទោសច្រើនជាងគេបំផុត ។ ព្រះ
ពុទ្ធតម្រាស់នេះពិតមែន អនន្តរិយកម្មទាំង ៥ ចាត់ថាជាអំពើមាន
ទោសច្រើនហើយ តែមិច្ឆាទិដ្ឋិទោសច្រើនជាងនោះទៅទៀត, ព្រោះ
ហេតុអ្វី ? ព្រោះថាទោសរបស់អនន្តរិយកម្មទាំង ៥ នោះនៅមាន
កំណត់, តួយ៉ាងដូចអនន្តរិយកម្ម ៤ ខាងដើម លោកត្រាន់តែពោល

១-កម្មដែលបុគ្គលអ្នកធ្វើត្រូវទទួលសោយផលក្នុងជាតិជាបន្ទាប់ ហៅថា អនន្តរិយកម្ម មាន
៥ គឺ សម្លាប់មាតាបង្កើត១, សម្លាប់បិតាបង្កើត ១, សម្លាប់ព្រះអរហន្ត ១,
ព្យាបាទឱ្យពុទ្ធពងឡើងក្នុង កាយរបស់ព្រះពុទ្ធ ១, បំបែកសង្ឃដែលកំពុងព្រមព្រៀង
ឱ្យបែកចាកគ្នា ១ ។

ថា "ញ៉ាំងអ្នកធ្វើឱ្យកើតក្នុងនរក" ប៉ុណ្ណោះ, ឯសង្ឃភេទកម្មជាតំរូវ
 ៥ លោកពោលថា "ញ៉ាំងអ្នកធ្វើឱ្យតាំងក្នុងនរកអស់កប្ប" ដូច្នេះ
 ឃើញថាទោសរបស់អនន្តរិយកម្មមានកំណត់, នៅមានទីបំផុត
 ប្រាកដនៅឡើយ, ឯទោសរបស់និយតមិច្ឆាទិដ្ឋិរកកំណត់មិនបាន
 ឡើយ ហេតុនោះទើបលោកពោលថា; សត្វដែលប្រកបដោយមិច្ឆា-
 ទិដ្ឋិទាំងនុ៎ះ ចាត់ថាជាមូលរបស់វដ្តៈ នឹងរកច្រកចេញអំពីភពមិនរួច
 ឡើយ ។ បើជនទាំងឡាយឯណាសំគាល់នូវពាក្យរបស់បុគ្គលដែល
 ប្រកបដោយមិច្ឆាទិដ្ឋិ ថាជាពាក្យត្រឹមត្រូវគួរឆ្លាប់ហើយ ជនទាំង
 ឡាយនោះ មុខជាបុគ្គលដែលប្រកបដោយមិច្ឆាទិដ្ឋិទាំងនោះនឹងដឹក
 នាំឱ្យប្រតិបត្តិខុសតាមខ្លួនមិនខានឡើយ ។

ពុទ្ធារហ័យ គួរអនិច្ចាពេក ! ធម្មតាបុគ្គលដែលប្រកបដោយ
 មិច្ឆាទិដ្ឋិយ៉ាងនេះ មិនមានស្ថានសួគ៌និងអរិយមគ្គ គ្រាន់ជាទីសង្ស័យ
 ឡើយ ។ ក្នុងគ្រាដែលកប្បវិនាស^(១) អស់ទាំងមហាជនគេទៅកើត
 ក្នុងស្ថានព្រហ្មលោកទាំងអស់គ្នា, ឯបុគ្គលដែលប្រកបដោយនិយត-
 មិច្ឆាទិដ្ឋិ មិនបានទៅកើតក្នុងទីនោះនឹងគេឡើយ, បែរជាទៅឆេះ

១-វេលាដែលលោកវិនាសទៅ ដោយភ្លើងឆេះ, ទឹកលិច, ខ្យល់បោក ។

នៅក្នុងលោកន្តរិកនរក^(១) ជាចន្លោះនៃចក្ខុវាង្ស^(២) ត្រង់ដែលភ្លើង
ប្រឡែកប្បឆេះមិនដល់នោះទៅវិញដោយកម្លាំងកម្មរបស់ខ្លួន ។ មិន
ត្រឹមតែប៉ុណ្ណោះឡើយ បុគ្គលដែលប្រកបដោយនិយតមិច្ឆាទិដ្ឋិរមែង
តែធ្វើនូវសេចក្តីអន្តរាយដល់អ្នកដែលទៅសេពគប់ផងទៀត ព្រោះ
ហេតុនោះអ្នកដែលប្រាថ្នានូវសេចក្តីចំរើន ត្រូវតែចៀសវាងបុគ្គល
បែបនោះឱ្យឆ្ងាយឱ្យដូចជាគេចៀសវាងសត្វអាសិរ្តិសដូច្នោះឯង ។

ក្នុងខាងដើមបានពោលមកហើយថា៖ កម្មបថដែលនឹងបែក
ធ្លាយនោះ តែដោយមិច្ឆាទិដ្ឋិទាំង ៣ នេះឯង មិនបានបែកធ្លាយ
ដោយមិច្ឆាទិដ្ឋិឯទៀតៗឡើយ តែទុកណាជាដូច្នោះ ក៏មិនត្រូវប្រ-
កាន់មិច្ឆាទិដ្ឋិណាមួយឱ្យសោះ ព្រោះឱ្យតែហៅថាមិច្ឆាទិដ្ឋិ សុទ្ធតែ
ជាធម៌នាំទៅកាន់អបាយទាំងអស់ទោះបីទោសធ្ងន់ ឬ ស្រាលយ៉ាង
ណាក្តី ។ ព្រះមានព្រះភាគទ្រង់ត្រាស់ទុកក្នុងគម្ពីរអង្គត្ថរនិកាយឯក
និបាតថា៖ ព្រះអង្គទ្រង់ស្រាវជ្រាវរកធម៌ដែលដឹកនាំសត្វឱ្យទៅកាន់
អបាយ, ទុគ្គតិ, វិនិបាត, នរក ឱ្យបានដូចជាមិច្ឆាទិដ្ឋិមិនឃើញមាន
សោះឡើយ ។ មានវិធីឯទៀតសំដែងថា៖ មិច្ឆាទិដ្ឋិពួកខ្លះ រាំងទាំង

១-នរកតាំងនៅត្រង់ចន្លោះលោកធាតុប្រជួបគ្នា ។ ២-ចក្ខុវាង្ស ប្រែថារបៀបកង់ ឬ កន្ទុយកង់
សេចក្តីថា លោកធាតុតម្រៀបគ្នាដូចជាគេផ្តេកកង់ប្រទល់ៗ គ្នា ត្រង់ចន្លោះៗជាលោកន្តរិកនរក

ស្ថានសួគ៌, រាំងទាំងមគ្គ ដូចអហេតុកទិដ្ឋិ, អកិរិយទិដ្ឋិ និងនត្តិកទិដ្ឋិ ដែលកំពុងពោលមកនេះ, មិច្ឆាទិដ្ឋិពួកខ្លះ រាំងតែមគ្គ មិនរាំងស្ថានសួគ៌ ដូចអនុគ្គាហិកា មិច្ឆាទិដ្ឋិ ដែលមានវត្ថុសម្រាប់បញ្ញត្ត ១០^(១); មិច្ឆាទិដ្ឋិពួកខ្លះ ស្ថានសួគ៌ក៏មិនរាំង មគ្គក៏មិនរាំង ដូចសក្កាយទិដ្ឋិ ដែលមានវត្ថុសម្រាប់បញ្ញត្ត២០^(២); តែទុកណាជាដូច្នោះ ក៏មិនឃើញ មានសំដែងថា មិច្ឆាទិដ្ឋិណា ១ ដែលអាចនាំសត្វទៅកើតក្នុងស្ថានសួគ៌បាន, មានតែនាំសត្វឱ្យជ្រមុជចុះទៅកើតក្នុងស្ថាននរកតែ ប៉ុណ្ណោះ, ប្រៀបដូចថ្មនិងគ្រួស ដែលបុគ្គលដាក់ចុះទៅក្នុងទឹក មិនដែលអណ្តែតនៅលើទឹកឡើយ មានតែលិចចុះទៅខាងក្រោមជា ដរាប ព្រោះហេតុនោះត្រូវតែកុំប្រកាន់មិច្ឆាទិដ្ឋិណាមួយឱ្យសោះ បើ អាណិតខ្លួន ។

អកិរិយវាទាទិកថា ចប់

បាណាតិបាតាធិអារម្មណកថា

លំដាប់នេះនឹងពោលអំពីអារម្មណ៍ របស់បាណាតិបាតជាដើម តទៅ ។ ក្នុងកថានេះ លោកសំដែងទុកថាៈ បាណាតិបាត មានជីវិតិ

១-មិច្ឆាទិដ្ឋិ ដែលប្រកាន់តែត្រង់ទីបំផុតថាទៀងនឹងមិនទៀងជាដើម មានវត្ថុសម្រាប់បញ្ញត្ត ១០ មាន "សស្សតោ លោកោជាដើម" ។ ២-មិច្ឆាទិដ្ឋិ ដែលប្រកាន់ខុសក្នុងបញ្ញក្ខន្ធ ដែលហៅថា សក្កាយ មានវត្ថុសម្រាប់បញ្ញត្ត ២០ មាន "រូបំ អត្តោ សមនុបស្សសិ"ជាដើម ។

ឥន្ទ្រិយគឺជីវិតរបស់សត្វដែលត្រូវគេសម្លាប់ជាអារម្មណ៍ ។ អទិន្នាទាន
 ១. អព្រហ្មចរិយៈ^(១) ១. សុរាមេរិយមជ្ជប្បមាទដ្ឋានៈ ១ មាន
 សង្ខារណាមួយ ក្នុងពួករូបធម៌មានរូបាយតនៈជាដើមជាអារម្មណ៍ ។
 មុសាវាទ មានសត្វជាអារម្មណ៍ ព្រោះអ្នកពោលនូវពាក្យកុហក
 ប្រុងពោលចំពោះបុគ្គលណា មុសាវាទប្រារព្ធនូវបុគ្គលនោះហើយ
 ទើបប្រព្រឹត្តទៅបាន ។ អទិន្នាទាន លោកអង្គខ្លះកែថាៈ កាលណា
 បើបុគ្គលលួចយកនូវសត្វ បែរជាមានសត្វជាអារម្មណ៍វិញ ។ អព្រហ្ម-
 ចរិយៈ ក៏មានលោកអង្គខ្លះកែថា មានសត្វជាអារម្មណ៍ដែរ ន័យ
 ដែលពោលមកនេះ គឺពោលតាមវិធីបញ្ចវេរា (ពៀរ៥) នៅមាន
 ន័យខាងចុងទៀត លោកពោលត្រង់ទៅតាមវិធីរបស់អកុសលកម្ម-
 បថទាំង ១០ ដែលពោលមកជាលំដាប់ តែមានសេចក្តីប្លែកគ្នា
 ដោយអន្លើ ។ តាមលំអានដែលលោកនាំមកអំពីគម្ពីរផ្សេងៗគ្នា
 ដូចនឹងពោលតទៅនេះ ។ ក៏ក្នុងន័យនុ៎ះលោកពោលថាៈ បាណាតិ-
 បាត មានសង្ខារជាអារម្មណ៍ ព្រោះបាណាតិបាតនេះ ប្រារព្ធយក
 ជីវិតន្ទ្រិយដែលជាតួសង្ខារមកជាអារម្មណ៍ ។ អទិន្នាទាន មាន
 សត្វជាអារម្មណ៍ខ្លះ មានសង្ខារជាអារម្មណ៍ខ្លះ ។ កាមេសុ
 មិច្ឆាចារ មានសង្ខារ គឺផ្សព្វជាអារម្មណ៍ តែមាន

១-កាមេសុ មិច្ឆាចារ ក៏ដូចគ្នា ។

លោកអង្គខ្លះកែថា មានសត្វជាអារម្មណ៍ ។ មុសាវាទ និងបិសុណា
 វាចា មានសត្វជាអារម្មណ៍ខ្លះ, មានសង្ខារជាអារម្មណ៍ខ្លះ ។ ផុស-
 វាចា មានសត្វជាអារម្មណ៍ ។ សម្មប្បលាបៈ មានសត្វជាអារម្មណ៍
 ខ្លះ, មានសង្ខារជាអារម្មណ៍ខ្លះ តាមអារម្មណ៍ដែលបុគ្គលបានឃើញ,
 បានឮ, បានហិត, បានស្រូប, បានប៉ះ និងបានដឹងមក^(១) ។ អភិជ្ឈា
 ក៏ដូចសម្មប្បលាបៈដែរ ។ ព្យាបាទ មានសត្វជាអារម្មណ៍តែមួយមុខ ។
 មិច្ឆាទិដ្ឋិ កាលបើយល់ឃើញថា "សត្វដែលស្លាប់ហើយមិនកើត
 ទៀត" ដូច្នេះជាដើម ចាត់ថា មានតេភូមិកធម៌ គឺធម៌ដែលប្រព្រឹត្ត
 ទៅក្នុងភូមិ ៣^(២) ជាអារម្មណ៍ ឬ នឹងថាមានសង្ខារជាអារម្មណ៍ដូច្នេះ
 វិញក៏បាន, សូម្បីមិច្ឆាទិដ្ឋិ ដែលប្រព្រឹត្តទៅតាមទំនងឯទៀតៗ ក្រៅ
 ពីនេះ ក៏មានសង្ខារអារម្មណ៍ដូចគ្នា ។ ក្នុងកថានេះឃើញថាមាន
 សេចក្តីចង្អៀតលំបាកយល់បន្តិច តែបើនឹងអធិប្បាយឱ្យពិស្តារតទៅ
 ឱកាសមិនល្អ ហេតុនោះសូមសង្ឃឹមដល់ការស្តាប់ និងការសាក
 សួរបស់លោកអ្នកត្រូវការតទៅទៀតចុះ ។

បាលាភិបាតាទិអារម្មណតថាចង

អត្ថសលតម្កបថតថាចង

១-សំដៅរូបធារម្មណ៍, សទ្ធារម្មណ៍, ឥន្ទ្រារម្មណ៍, រសារម្មណ៍, ផោដ្ឋញ្ញម្មណ៍និងធម្មារម្មណ៍ ។

២-កាមាវចរភូមិ ១, រូបាវចរភូមិ ១, អរូបាវចរភូមិ ១ ។

កុសលកម្មបថកថា

លំដាប់នេះនឹងពណ៌នាអំពីកុសលកម្មបថទៅទៀត ។ ក៏
 កុសលកម្មបថនេះ បើពោលរូបរួមតាមសេចក្តី សំដៅយកការវៀរ
 ចាកអកុសលកម្មបថទាំង ១០ ដូចបានអធិប្បាយមកហើយក្នុងខាង
 ដើមនោះឯង តែបើពោលតាមប្រភេទនៃអំពើដែលត្រូវវៀរ ឬ
 ចេតនាដែលវៀរមាន ១០ គឺ៖

១-បាណាតិបាតា នេរមណី ចេតនាជាហេតុវៀរចាក
 កិរិយាញ៉ាំងសត្វមានជីវិតឱ្យធ្លាក់ចុះកន្លង ឬឱ្យធ្លាក់ចុះឆាប់ គឺវៀរ
 លែងសម្លាប់សត្វ ។

២-អទិន្នាទានា នេរមណី ចេតនាជាហេតុវៀរចាក
 កិរិយាកាន់យកនូវទ្រព្យដែលម្ចាស់គេមិនបានឱ្យដោយកាយ ឬ
 ដោយវាចា ។

៣-កាមេសុ មិច្ឆាចារា នេរមណី ចេតនាជាហេតុវៀរ
 ចាកកិរិយាប្រព្រឹត្តក្នុងកាមទាំងឡាយ ។

៤-មុសាវាទា នេរមណី ចេតនាជាហេតុវៀរចាកកិរិយា
 ពោលនូវពាក្យកុហក ។

៥-មិសុណាយ វាចាយ វេរវណ្ណី ចេតនាជាហេតុវៀរ
ចាកកិរិយាពោលនូវពាក្យញុះញង់ ។

៦-ផុសាយ វាចាយ វេរវណ្ណី ចេតនាជាហេតុវៀរចាក
កិរិយាពោលនូវពាក្យត្រគោះ ។

៧-សង្ខត្យាបាទ វេរវណ្ណី ចេតនាជាហេតុវៀរចាក
កិរិយាពោលនូវពាក្យប្រឌិតឥតមូលហេតុ ។

៨-អនភិជ្ជា ធម្មជាតិមិនសំឡឹងរំពៃរកទ្រព្យនៃបុគ្គលដទៃ
គឺសេចក្តីមិនលោភបែរឈមទៅរកទ្រព្យនៃបុគ្គលដទៃ ។

៩-អព្យាបាទោ សភាពមិនញ៉ាំងប្រយោជន៍និងសេចក្តីសុខ
នៃបុគ្គលដទៃឱ្យធ្លាក់ចុះ គឺសេចក្តីមិនគុំគូនចង់ធ្វើប្រយោជន៍និង
សេចក្តីសុខដែលបុគ្គលដទៃបាន ឱ្យវិនាស ។

១០-សម្មាទិដ្ឋិ ធម្មជាតិឃើញត្រូវ គឺសេចក្តីយល់ត្រូវតាម
សភាពដែលពិតមែន ។

កម្ម-ផ្លូវ

កុសលកម្មបថទាំង ១០ នេះ លោកចាត់ទុកជា ៣ ពួកដូច
អកុសលកម្មបថដែរ គឺ ចេតនាជាហេតុវៀរចាកអំពើដែលគួរធ្វើបាន
ដោយកាយ ហៅថាកាយកម្ម ជាពួក ១, ចេតនាជាហេតុវៀរចាក

ដែលគួរធ្វើបានដោយវាចា ហៅថា វិចីកម្ម ជាពួក ១, ចេតនាជា
ហេតុ វៀរចាកអំពើដែលគួរធ្វើបានដោយចិត្ត ហៅថាមនោកម្ម ជា
ពួក ១ ។

ក្នុងកុសលកម្មបថទាំង ១០ នុ៎ះ បាណាតិបាតា វេរមណី ១,
អទិន្នាទានា វេរមណី ១, កាមេសុ មិច្ឆាចារា វេរមណី ១, ទាំង ៣
នេះចាត់ទុកជាកាយកម្ម ។ មុសាវាទា វេរមណី ១, បិសុណាយ
វាចាយ វេរមណី ១, ជុសាយ វាចាយ វេរមណី ១, សម្មប្បលាបា
វេរមណី ១, ទាំង ៤ នេះចាត់ទុកជា វិចីកម្ម ។ អនភិជ្ឈា ១, អព្យា-
បាទោ ១, សម្មាទិដ្ឋិ ១, ទាំង ៣ នេះ ចាត់ទុកជាមនោកម្ម ។

មែនពិត កុសលកម្មបថទាំង ១០ នុ៎ះ សុទ្ធតែប្រព្រឹត្តទៅបាន
គ្រប់ទ្វារទាំង ៣ ដូចគ្នា គឺប្រព្រឹត្តទៅបានទាំងក្នុងកាយទ្វារ, វិចីទ្វារ,
មនោទ្វារ មិនមានលោះទ្វារណាមួយ ដូចអកុសលកម្មបថឡើយ ។
សេចក្តីថាៈ សិក្ខាបទ ៣ ក្នុងពួកកាយកម្មគឺៈ **បាណាតិបាតា**
បដិវិរមាមិ=ខ្ញុំវៀរចាកបាណាតិបាតា ១, **អទិន្នាទានា** **បដិវិរ-**
មាមិ=ខ្ញុំវៀរចាកអទិន្នាទា ១, **កាមេសុ មិច្ឆាចារា** **បដិវិរ-**
មាមិ=ខ្ញុំវៀរចាក កាមេសុ មិច្ឆាចារ ១, បើបុគ្គលមិនបានបញ្ចេញ
វិចីភេទ គ្រាន់តែទទួលដោយលំនាំដៃទេ មានវាសដៃ និង សរសេរ

សំបុត្រជាដើម. អំពើដែលបុគ្គលធ្វើទាំងនោះចាត់ជា កាយកម្ម, ឯទ្វារដែលធ្វើចាត់ជា កាយទ្វារ, បើបុគ្គលបានបញ្ចេញវិចីភេទទទួល, អំពើដែលបុគ្គលធ្វើទាំងនោះ ចាត់ជា កាយកម្ម, ឯទ្វារដែលធ្វើចាត់ ជាវិចីទ្វារ, បើបុគ្គលមិនបានញ៉ាំងកាយ ឬវាចាឱ្យកំរើកសោះ គ្រាន់តែ ទទួលដោយចិត្ត គឺគ្រាន់តែតាំងចិត្តទទួលតែប៉ុណ្ណោះ. អំពើដែល បុគ្គលធ្វើទាំងនោះ ចាត់ជា កាយកម្មដូចគ្នា. តែឯទ្វារដែលធ្វើ ចាត់ ជាមនោទ្វារ ។ សិក្ខាបទ ៤ ក្នុងពួកវិចីកម្ម មាន “**មុសាវាទា បដិវិរមាមិ=ខ្ញុំវៀរចាកមុសាវាទ**”ជាដើម, មាន “**សម្មប្បលាធា បដិវិរមាមិ=ខ្ញុំវៀរចាកសម្មប្បលាប,**”ជាទីបំផុត ក៏មានវិចីចែក ដូចគ្នា, ប្លែកគ្នាខ្លះតែត្រង់អំពើដែលធ្វើ ចាត់ជា វិចីកម្មប៉ុណ្ណោះ ក្រៅអំពើនោះដូចគ្នាទាំងអស់^(១) ។ កាយកម្ម និងវិចីកម្មជាកុសល តាំងឡើងក្នុងទ្វារទាំង ៣ យ៉ាងនេះឯង^(២) ។

ឯអនតិជ្ឈា, អព្យាធាន និងសម្មាទិដ្ឋិដែលកើតរួមជាមួយ

១-កុសលកម្មបច្ចេកខាងដើមនេះ ក្នុងគម្ពីរវិសុទ្ធិមគ្គ ហៅថា អាទិព្រហ្មចរិយកសីល គឺសីលជា ខាងដើមនៃមគ្គព្រហ្មចរិយៈផង, ហៅថា ចេតនាសីលផង បើថែមអាជីវបារិសុទ្ធិ ១ មកទៀត ហៅថា អាជីវមគ្គកសីល គឺសីលមានអាជីវៈជាគំរប់ ៨ ។ (២)-តាមន័យនេះ កម្មបច្ចេកទាំង ១០ ឃើញថាត្រូវមានវិធីទទួលដូចនិច្ចសីលនិងឧបោសថសីលដែរ តែដូចជាពុំទាន់ឃើញមានលោកអ្នក អ្នកប្រជុំអង្គណាបៀបបៀងទុកនៅឡើយ ។

នឹងចិត្តទាំងនោះ, ខ្លះជាចេតនាបក្ខិកា ប្រព្រឹត្តទៅក្នុងពួកនៃចេតនា
 ដែលប្រព្រឹត្តទៅក្នុងកាយទ្វារ ឬវិចីទ្វារ ជាសត្រូវដល់បាណាតិជា
 ដើម, ខ្លះជា អញ្ចេហារិកា មិនមែនជាអង្គរបស់បញ្ញត្តិ គឺមិនគួរ
 ពោលថាជា បាណាតិបាតវិរតិ^(១) ជាដើម ។ ក្នុងពួកមនោកម្ម បើ
 បុគ្គលមានចិត្តប្រកបដោយ អនភិជ្ឈា, អព្យាបាទ និងសម្មាទិដ្ឋិ
 ញ៉ាំងកាយឱ្យកំរើក ធ្វើនូវកុសលកម្ម មានទោសសំអាតនូវលានព្រះ
 ចេតិយ និងបូជាព្រះចេតិយដោយគ្រឿងក្រអូបនិងផ្កាកម្រងជាដើម
 ឬថ្វាយបង្គំនូវព្រះចេតិយជាដើម, អំពើដែលបុគ្គលធ្វើទាំងនោះ
 ចាត់ជាមនោកម្ម, ឯទ្វារដែលធ្វើ ចាត់ជា កាយទ្វារ ។ បើបុគ្គលមាន
 ចិត្តប្រកបដោយអនភិជ្ឈា ញ៉ាំងវាចាឱ្យកំរើកថា “វត្ថុឯណាជា
 ឧបករណ៍របស់សម្មត្តិនៃបុគ្គលដទៃ វត្ថុនោះកុំឲ្យបានជារបស់អញ
 ឡើយ”, មានចិត្តប្រកបដោយ អព្យាបាទ ញ៉ាំងវាចាឱ្យកំរើកថា

១-ចេតនាវៀរចាក បាណាតិបាត ។ វិរតិមាន ៣ គឺ: សម្មត្តិវិរតិ ចេតនាវៀរចាកវត្ថុដែលគួរ
 ប្រព្រឹត្តកន្លងតាមតែប្រទះ ជាវិរតិរបស់បុគ្គលដែលមិនបានសមាទាន ១, សមាទានវិរតិ ចេតនា
 វៀរចាកវត្ថុដែលគួរប្រព្រឹត្តកន្លងដោយអំណាចសមាទាន ជាវិរតិរបស់បុគ្គលដែលបានសមាទាន
 ១, សេតុយាតវិរតិ ចេតនាសម្លាប់នូវបាបធម៌ដោយស្មានគឺអរិយមគ្គ ១, វិរតិនេះ ក្នុងទីខ្លះ ហៅ
 ថាសមុច្ឆេទវិរតិ ចេតនាវៀរចាកអំពើអាក្រក់ដោយអំណាចនៃកិរិយាកាត់ផ្តាច់នូវបាបធម៌, ។
 វិរតិ ២ ខាងដើមដោយលោកិយ, វិរតិ ១ ខាងចុងជាលោកុត្តរៈ ។

“សព្វសត្វទាំងអស់ចូរកុំឱ្យមានព្យោរ, កុំឱ្យមានជម្ងឺតម្កាត់, កុំឱ្យមាន
ទុក្ខ, ចូររក្សាខ្លួនឱ្យបានសុខចុះ”, មានចិត្តប្រកបដោយសម្មាទិដ្ឋិ
ញ៉ាំងវាចាឱ្យកំរើកថា “ទានដែលបុគ្គលឱ្យហើយនឹងមានផល” ដូច្នេះ
ជាដើម អំពើដែលបុគ្គលធ្វើទាំងនោះ ចាត់ជាមនោកម្ម, ឯទ្វារដែល
ធ្វើ ចាត់ជាវចិទ្វារ ។ មនោកម្ម ជាកុសលតាំងឡើងក្នុងកាយទ្វារ និង
វចិទ្វារ មានទំនងយ៉ាងនេះ ។ ឯចេតនាដែលតាំងឡើងក្នុងកាយទ្វារ
និងវចិទ្វារទាំងនេះជា អញ្ចេហារិកា មិនមែនជាអង្គរបស់បញ្ញត្តិ គឺ
មិនគួរពោលថាជា កាយកម្ម ឬវចិកម្មបាន ព្រោះមានអនភិជ្ឈាជា
ដើមជាប្រធាន ។ បើបុគ្គលមិនបានញ៉ាំងកាយនិងវាចាឱ្យកំរើកសោះ
គ្រាន់តែអង្គុយនៅក្នុងទីស្ងាត់ ញ៉ាំងចិត្ត ដែលប្រកបដោយអនភិជ្ឈា
ជាដើមឱ្យកើតឡើងតែដោយចិត្តប៉ុណ្ណោះ, អំពើដែលបុគ្គលធ្វើទាំង
នោះ ចាត់ជាមនោកម្ម, ឯទ្វារដែលធ្វើ ក៏ចាត់ជាមនោទ្វារដែរ ។
មនោកម្មជាកុសលតាំងឡើងក្នុងមនោទ្វារ មានទំនងយ៉ាងនេះឯង ។
ក្នុងទីនេះ ទាំងចេតនាទាំងអនភិជ្ឈាជាដើមដែលសម្បយុត្តដោយ
ចេតនា តាំងឡើងព្រមក្នុងមនោទ្វារទាំងអស់ ។ ក្នុងមនោទ្វារនេះ
សំដៅយកតួចេតនានោះឯង ដែលហៅថា មនោកម្ម ។

កុសលកម្មបថកថា ចថ

អាទិនិច្ឆេទសំសកថា

ទីបំផុតនេះ នឹងពណ៌នានូវទោសនៃអកុសលកម្មបថ និង
អាទិសង្សនៃកុសលកម្មបថ ដោយសេចក្តីសង្ខេបតទៅ ។

ក៏ក្នុងអកុសលកម្មបថ និងកុសលកម្មបថ ទាំងគូនេះ
អកុសលកម្មបថត្រូវឱ្យវៀរ, ឯកុសលកម្មបថ ត្រូវឱ្យប្រព្រឹត្ត
មានន័យលោកពោលរូបរួមថា: បើបុគ្គលវៀរចាកតែអកុសល-
កម្មបថ ក៏បានឈ្មោះថាប្រព្រឹត្តនូវកុសលកម្មបថផង ឬ ប្រព្រឹត្ត
តែកុសលកម្មបថ ក៏បានឈ្មោះថា វៀរចាកអកុសលកម្មបថផង
ព្រោះអំពើទាំង ២ នេះ ជាបដិបក្ខដល់គ្នានឹងគ្នា ។ អកុសលកម្ម-
បថ ជួនណា លោកហៅថា ទុច្ចរិត, ឯកុសលកម្មបថ ហៅថាសុចរិត ។
ទុច្ចរិត ជាអំពើមិនត្រូវឱ្យប្រព្រឹត្តធ្វើ, កាលបើបុគ្គលប្រព្រឹត្តធ្វើនឹង
ត្រូវមានទោស ៥ ប្រការដូច្នេះគឺ:

១. អត្តាបិ អត្តានំ ឧបវឌ្ឍនំ ខ្លួនឯងនឹងពិះដៀលខ្លួន
ឯងបាន^(១) ។

២. អនុវិច្ឆ វិញ្ញា គហន្តិ វិញ្ញជន^(១) ទាំងឡាយពិនិត្យ
ទៅឃើញ លោកពិះដៀលបាន ។

៣. ធាបកោ ភិក្ខុសង្ខោ អព្ពគ្គប្បតិ កិក្ខិសព្វដ៏លាមក

នឹងរន្ធិសុះសាយទៅ ។

៤-សម្ពុទ្ធា កាលំ គរោតិ រមែងវង្វេងវង្វាន់ ក្នុង
វេលាធ្វើមរណកាល ។

៥-អបាយំ ទុគ្គតិ វិនិបាតំ និរយំ ឧបបច្ឆតិ ដល់
ទំលាយកាយទៅ នឹងទៅកាន់អបាយ, ទុគ្គតិ, វិនិបាត, នរក ។
សុចរិត ជាអំពើត្រូវឱ្យប្រព្រឹត្តធ្វើ, កាលបើបុគ្គលប្រព្រឹត្តធ្វើតាមនឹង
ត្រូវបានអានិសង្ស ៥ ប្រការដូច្នេះគឺ :

១-អត្តាបិ អត្តានំ ន ឧបវន្តតិ ខ្លួនឯងនឹងពិះដៀលខ្លួន
ឯងមិនបាន ។

២-អនុចិច្ច ចិញ្ច បសំសន្តិ វិញ្ញជនទាំងឡាយពិនិត្យទៅ
ឃើញ លោករមែងស្ញើចសរសើរ ។

៣-គល្យាណោ ភិក្ខុសង្ខោ អព្ពគ្គច្ឆតិ កិក្ខុសព្វដ៏ល្អនឹងរន្ធិ
សុះសាយទៅ ។

៤-សម្ពុទ្ធា កាលំ គរោតិ រមែងមិនវង្វេងវង្វាន់ក្នុង
វេលាធ្វើមរណកាល ។

៥-សូតតិ សគ្គំ លោកំ ឧបបដ្ឋតិ ដល់ទំលាយកាយទៅ
រមែងទៅកាន់សុតតិ សគ្គលោក ។

សាធុជន អ្នកប្រាថ្នានូវសេចក្តីសុខចំរើនចំពោះខ្លួន កាលបើ
បានឃើញនូវទោសរបស់អកុសលកម្មបថ និងអានិសង្សរបស់កុសល
កម្មបថ ដូចបានពោលមកដោយសង្ខេបនេះហើយ ក៏គួរតែខំរំលៀក
ខ្លួនវៀរចាកអកុសលកម្មបថ ហើយរំកិលខ្លួនឱ្យបានប្រព្រឹត្តនូវ
កុសលកម្មបថ ដើម្បីនឹងញ៉ាំងសេចក្តីប្រាថ្នារបស់ខ្លួននោះឱ្យបាន
សម្រេចចុះ ។

អាទិនវានិសំសកថា ចប់
អាគារិយវិន័យ ចប់តែប៉ុណ្ណេះ

អារម្ភកថា

ពួកក្រុមនីមួយៗ ដែលនឹងមានរបៀបរាបរយល្អ លុះណាតែ មានច្បាប់សម្រាប់ហ្នឹក បើមិនដូច្នោះទេ នឹងធ្វើក្រុមនោះឱ្យមាន របៀបរាបរយល្អមិនបានឡើយ ។

វិន័យជាច្បាប់សម្រាប់ហ្នឹកក្រុមអ្នកកាន់ព្រះពុទ្ធសាសនា ។

មែនពិត ព្រះពុទ្ធសាសនា បានជាល្បីថាបរិសុទ្ធមានរបៀបរាប រយគួរជ្រះថ្លាជាងសាសនាដទៃទៀតៗ ព្រោះសម្បូរច្បាប់សម្រាប់ហ្នឹក ពួកជនអ្នកកាន់ ហើយវិសេសជាងច្បាប់សាសនាដទៃទៀតៗផង ដោយ បុគ្គលជាម្ចាស់សាសនា និងជាមេបញ្ញត្តិច្បាប់ គឺតួអង្គព្រះសម្មាសម្ពុទ្ធ ដែលជាបុគ្គលវិសេសផុតក្នុងលោក រកបុគ្គលណាប្រៀបដ្ឋីមពុំបាន ។

វិន័យ ដែលព្រះសម្មាសម្ពុទ្ធទ្រង់បញ្ញត្តិនោះមាន ២ ផ្នែក តាមសមគួរដល់ភេទរបស់ជនអ្នកកាន់សាសនារបស់ព្រះអង្គ គឺ អាគារិយវិន័យ សម្រាប់ពួកគ្រួសារ ១ អនាគារិយវិន័យ សម្រាប់ ពួកបព្វជិត ១ ។

បណ្តាវិន័យទាំង ២ ផ្នែកនុ៎ះ អាគារិយវិន័យ ខ្ញុំបានរៀបរៀង បោះពុម្ពផ្សាយរួចហើយ លើកនេះត្រូវការខ្ញុំរៀបរៀងអនាគារិយ- វិន័យទៀត ឱ្យបានផ្សាយចេញទៅទាំងគូ ។

ក៏ពាក្យថា “អនាគាវិយវិន័យ” នេះ ស្រូបដោយវិន័យបិដក
 ទាំងស្រុងមកផង តែអនាគាវិយវិន័យដែលខ្ញុំរៀបរៀងនេះ មិនមែន
 ពិស្តារដល់ទៅម្ល៉េះទេ គឺ ខ្ញុំរៀបរៀងដោយសង្ខេបតាមបែបព្រះ
 សិរិមង្គលាចារ្យ លោករៀបរៀងទុកស្រាប់ក្នុងគម្ពីរមង្គលទីបន្តិ
 ឱ្យគ្រាន់តែបានជាគ្រឿងប្រដាប់ប្រាជ្ញារបស់លោកអ្នកប្រតិបត្តិ និង
 លោកអ្នកសិក្សាប៉ុណ្ណោះ ។

ក្នុងការរៀបរៀងនេះ ខ្ញុំសូមអភ័យទោសពីសំណាក់លោក
 អ្នកប្រាជ្ញរាល់ព្រះអង្គត្រង់កន្លែងដែលឆ្គាំឆ្គង ។

ទីបំផុត ខ្ញុំសូមលើកចំណែកបុណ្យនេះបូជាចំពោះលោកអ្នក
 មានគុណ និងចែកផ្សាយដល់សព្វសត្វក្នុងសកលលោក ។

ដោយអំណាចនៃកុសលកម្មបថនេះ ខ្ញុំសូមឱ្យបានជួបប្រសព្វ
 តែនឹងឥដ្ឋផល ដរាបដល់ព្រះនិព្វានជាទីបំផុត ។

ភ្នំពេញ, ថ្ងៃទី ១ សីហា ១៩៣៧

ហ្លួងវិសុទ្ធមេធា អ៊ុច-រស់

អនាគារិយវិន័យ

នបត្ត កេនក្កយស្ស

ពាក្យផ្ដើម

ឱកាសនេះសូមពណ៌នាអំពីអនាគារិយវិន័យ ទុកសម្រាប់ គ្រាន់សិក្ខាកាមកុលបុត្រទាំងឡាយសិក្សារៀនទន្ទេញ ឬមើល អាន ពិចារណាផ្ដិតយកជាឧបាយនៃសេចក្ដីប្រតិបត្តិរបស់ខ្លួន ឬ ប្រដៅ ទូន្មានសិស្សានុសិស្សតទៅ ។

ក៏វិន័យដែលព្រះសម្មាសម្ពុទ្ធទ្រង់ត្រាស់ទុក សម្រាប់ឱ្យពួក បព្វជិត ដែលជាអ្នកគ្មានកិច្ចកង្វល់ក្នុងការគ្រប់គ្រងគេហស្ថានកាន់ កាប់ប្រតិបត្តិតាម ហៅថា អនាគារិយវិន័យ ។

អនាគារិយវិន័យនេះ បើពោលដល់ឧក្រិដ្ឋ សំដៅយកការមិន ប្រព្រឹត្តកន្លងធ្វើឱ្យត្រូវអាបត្តិណាមួយសោះ ក្នុងអាបត្តិទាំង ៧ កង^(១) តែបើពោលដោយបន្ទាប់បន្សំចុះមក សូម្បីមិនដល់ម្ល៉េះ បើ បានជាប្រព្រឹត្តកន្លងធ្វើឱ្យត្រូវអាបត្តិណាមួយដោយការភ្លាំងភ្លាច

១- កងបារាជិក ១, កងសង្សារិសេស ១, កងចុល្លច្ចយ ១, កងបាចិត្តិយ ១, កងបាជិទេសន័យ ១
កងទុក្ខដ ១, កងទុក្ខាសិត ១ ។

ហើយ បានធ្វើកិច្ចតបតាមសមគួរដល់អាបត្តិនោះ ។ មិនបិទបាំង
លាក់លៀមទុក ក៏រាប់បញ្ចូលថាជាអនាគតវិន័យបានដែរ ។

ព្រោះហេតុនោះ ក្នុងអាបត្តិទាំង ៧ កងបើភិក្ខុធ្វើឱ្យត្រូវ
អាបត្តិណាមួយហើយ គប្បីធ្វើកិច្ចតបដោយវុដ្ឋានវិធី^(១) ឬទេសនា
វិធី^(២) តាមសមគួរដល់អាបត្តិនោះ។ ចុះ ព្រោះថា អាបត្តិដែលភិក្ខុ
ត្រូវ បើបានចូលបរិវាស ឬសំដែងចេញហើយ ក៏មិនអាចធ្វើអន្តរាយ
បានឡើយ ។

អន្តរាយិកធម៌

ដែលហៅថាធ្វើអន្តរាយនោះ គឺធ្វើឱ្យអន្តរាយដល់ផ្លូវសូតិ
និងផ្លូវនិព្វាន^(៣) ធម៌ដែលធ្វើឱ្យអន្តរាយបែបនោះ ឈ្មោះថាអន្តរ-
យិកធម៌មាន ៥ ពួកគឺ:

១- កម្មអន្តរាយិកៈ ធម៌ធ្វើឱ្យអន្តរាយគឺកម្ម ។

២- កិលេសអន្តរាយិកៈ ធម៌ធ្វើឱ្យអន្តរាយគឺកិលេស ។

៣- វិចារអន្តរាយិកៈ ធម៌ធ្វើឱ្យអន្តរាយគឺវិចារ ។

១- វិធីចូលបរិវាស ។ ២- វិធីសំដែងអាបត្តិ ។ ៣- ក្នុងគម្ពីរកង្វារិតណីសំដែងថា: "ផ្លូវសូតិត្រូវ
ធ្វើឱ្យសម្រេចដោយបុញ្ញកិរិយាវត្ថុមានទានជាដើម ផ្លូវព្រះនិព្វានធ្វើឱ្យសម្រេចដោយឈានជា
ដើម" កាលបើដូច្នេះ ផ្លូវសូតិសំដៅយកមករកស្រុកដែលសម្រេចមកអំពីឱ្យទានជាដើម ឯផ្លូវ
ព្រះនិព្វានសំដៅយកតាំងអំពីឈានដែលជាបុណ្យចរកុសលឡើងទៅដរាបដល់លោកុត្តរធម៌ ។

៤- ឧបវារទន្តរាយិកៈ ធម៌ធ្វើឱ្យអន្តរាយគឺពាក្យពិះដៀល

៥- អាណាវតិក្កមន្តរាយិកៈ ធម៌ធ្វើឱ្យអន្តរាយគឺការ

ប្រព្រឹត្តកន្លងអាជ្ញា ។

អធិប្បាយៈ អានន្តរិយកម្ម ៥^(១) ភិក្ខុនីទូសកកម្ម^(២) ១,

ត្រូវជា ៦ ឈ្មោះថា កម្មន្តរាយិកៈ តែអន្តរិយកម្ម ៥ ធ្វើឱ្យ
អន្តរាយទាំងផ្លូវសូតិទាំងផ្លូវនិព្វាន ឯភិក្ខុនី ទូសកកម្ម ធ្វើឱ្យអន្តរាយ
ចំពោះតែផ្លូវនិព្វាន ផ្លូវសូតិមិនធ្វើឱ្យអន្តរាយឡើយ តែបែបនោះក៏
ចំពោះតែកម្មដែលបុគ្គលឱ្យប្រព្រឹត្តទៅក្នុងភិក្ខុនីជាប្រក្រតីដែលមាន
ឆន្ទស្មើរគ្នាទាំងពីរខាងនោះដែរ បើបុគ្គលឱ្យប្រព្រឹត្តទៅក្នុងភិក្ខុនី
ជាព្រះអរិយាវិញ ក៏មុខជានាំបុគ្គលនោះឱ្យទៅកាន់អបាយជាប្រាកដ
តួយ៉ាងដូច នន្ទមាណាត^(៣) ពុំនោះភិក្ខុនីជាប្រក្រតីទេ តែបុគ្គលឱ្យ
ប្រព្រឹត្តទៅទាំងបំពាន ក៏មិនអាចឃាត់ថាកុំឱ្យធ្វើឱ្យអន្តរាយដល់

១- បាបកម្មដែលមានអំណាចឱ្យផលក្នុងជាតិជាបន្ទាប់ ឬដែលបុគ្គលធ្វើត្រូវសោយផលក្នុងជាតិ
ជាបន្ទាប់គតមានវាង ហៅថា អន្តរិយកម្ម មាន ៥ គឺៈ មាតុឃាត សម្លាប់មាតាបង្កើត ១,
បិតុឃាត សម្លាប់បិតាបង្កើត ១, អរហន្តឃាត សម្លាប់ព្រះអរហន្ត ១, ពុទ្ធលោហិតបុប្ផាទ ញ៉ាំង
ពុទ្ធលោហិតឱ្យពុរពងឡើង ១, សង្ឃភេទ បំបែកសង្ឃ ១ ។ ២- សេពមេផុនធម្មនិងភិក្ខុនី ។
៣- នន្ទមាណាតនេះទៅចង្រ្កប់សេពអសទ្ធម្មនិងនាងឧប្បលវណ្ណាថេរីទាំងបំពានគ្រាន់តែថយផុត
មកផែនដីស្រូបប៉ះទៅកាន់នរកអវិចីទាំងរស់ ។

ផ្លូវស្មុគីដែរ ។

អហេតុកទិដ្ឋិ សេចក្តីយល់ថាសត្វឥតហេតុ ១. **អភិយទិដ្ឋិ** សេចក្តីយល់ថា ធ្វើអាក្រក់ឥតបានបាប ១. **នត្តិកទិដ្ឋិ** សេចក្តីយល់ថាធ្វើអំពើអ្វីៗ ឥតបានផល ១. **ទិដ្ឋិ** ទាំង ៣ នេះ បើដល់ថ្នាក់និយតមិច្ឆាទិដ្ឋិ ទៀងលែងប្រែប្រួល ឈ្មោះថា **គិលេសន្តរាយិកៈ** ធ្វើឱ្យអន្តរាយ ទាំងផ្លូវស្មុគីទាំងផ្លូវនិព្វាន ។

បដិសន្ធិចិត្ត របស់ពួកបណ្ឌិតៈ មនុស្សខ្ពើម, តិរច្ឆានគតៈ បុគ្គលកើតក្នុងកំណើតសត្វតិរច្ឆាន, ឧភពោព្យញ្ជនកៈ បុគ្គលមានភេទពីរ^(១) ជាដើម ។ ដែលជា **អហេតុកប្បដិសន្ធិ** ទាំងប៉ុន្មាន ឈ្មោះថា **វិបាកន្តរាយិកៈ** តែធម៌ពួកនេះធ្វើឱ្យអន្តរាយចំពោះតែផ្លូវនិព្វាន ឯផ្លូវស្មុគីមិនធ្វើឱ្យអន្តរាយឡើយ ។

អរិយុបថាទ ចេតនាធម៌ជាហេតុពោលតិះដៀលចំពោះព្រះអរិយៈ ឈ្មោះថា **ឧបថាទន្តរាយិកៈ** ធ្វើឱ្យអន្តរាយទាំងផ្លូវស្មុគីទាំងផ្លូវនិព្វាន តែ **អរិយុបថាទ** នោះធ្វើឱ្យអន្តរាយតែត្រឹមរវាង

១-បុគ្គលនេះភាវូបទាំង ២ តាំងឡើងប្រាកដគឺ ឥតភាវូបក៏តាំងឡើង ឬវិសភាវូបក៏តាំងឡើង មានទាំងភេទប្រុសទាំងភេទស្រី ។

ដែលគេមិនទាន់បានសូម ខមថ់ទោស^(១) ចំពោះលោកបើគេបានសូម
ខមថ់ទោសរួចហើយ តទៅមិនបានធ្វើឱ្យអន្តរាយឡើយ ។

អាបត្តិដែលភិក្ខុក្លែងធ្វើឱ្យត្រូវទាំងបំពាន ឈ្មោះថាអាណា-
វិក្កមន្តរាយិកៈ ធ្វើឱ្យអន្តរាយទាំងផ្លូវស្មុតិ ទាំងផ្លូវនិព្វាន តែអាបត្តិ
ទាំងនោះធ្វើឱ្យអន្តរាយ តែត្រឹមរវាងដែលភិក្ខុទៅប្តេជ្ញាខ្លួនជាភិក្ខុ
ភាវៈ ឬមិនទាន់បានចូលបរិវាស, មិនទាន់បានសំដែងប៉ុណ្ណោះ បើ
ភិក្ខុបានប្តេជ្ញាខ្លួនថាមិនមែនជាភិក្ខុភាវៈហើយ ឬបានចូលបរិវាស,
បានសំដែងរួចហើយ តពីនោះទៅក៏មិនមានធ្វើឱ្យអន្តរាយដែរ ។

មែនពិត អាបត្តិទាំង ៧ កងគឺ៖ បារាជិក, សង្ឃាទិសេស,
ចុល្លប្បិយ, បាចិត្តិយៈ, បាជិទេសនីយៈ, ទុក្ខដ, ទុព្ភាសិត បើភិក្ខុក្លែង
ធ្វើបំពានឱ្យត្រូវក្នុងកងបារាជិក ហើយនៅប្តេជ្ញាខ្លួនជាភិក្ខុភាវៈ មិន
សឹកចេញ, ឱ្យត្រូវក្នុងកងសង្ឃាទិសេសបិទបាំងទុកមិនចូលបរិវាស,
ឱ្យត្រូវក្នុងកងចុល្លប្បិយ, បាចិត្តិយៈ, បាជិទេសនីយៈ, ទុក្ខដ,
ទុព្ភាសិត តំអក់មិនសំដែងចេញ៖ បែបនេះកុំថាឡើយដល់កងអាបត្តិ

១-ពាក្យនេះរួមកិរិយាសព្ទនិងនាមសព្ទចូលគ្នាជាបទសមាសដូចពាក្យថា “ឯហិក្ខុ”
និងពាក្យថា “អហោសិកម្ម” ជាដើម ។ របៀបសូមខមថ់ទោសនេះ សូមចំពោះព្រះភក្ត្រលោកក៏
បាន បើរកលោកមិនជួបសូមក្នុងសំណាក់ភិក្ខុសង្ឃឯទៀតក៏បាន ឬបើលោកនិព្វានហើយសូម
ចំពោះសព ចំពោះព្រះធាតុ ចំពោះទីបូជាសពរបស់លោកក៏បាន ។

ធំៗ ដោយហោចទៅសូម្បីតែកងអាបត្តិតូចៗ ដូចទុក្ខដ ឬ ទុក្ខសិត
ក៏គង់ធ្វើឱ្យអន្តរាយទាំងផ្លូវសូតិទាំងផ្លូវនិព្វានបាន តែបើភិក្ខុក្លែងធ្វើ
ឱ្យត្រូវអាបត្តិក្នុងកងបារាជិកហើយបានប្តេជ្ញាខ្លួនថាមិនមែនជាភិក្ខុ-
ការៈ ហើយសឹកចេញស្រឡះទៅក្តី, ប្តេជ្ញាខ្លួនជាសាមណេរឡើង
វិញក្តី, ត្រូវអាបត្តិក្នុងកងសង្ឃាទិសេសបានចូលបរិវាស, ត្រូវអាបត្តិ
ក្នុងកងចុល្លច្ច័យ, **ធាចិត្តិយៈ, ធាជិទេសនីយៈ, ទុក្ខដ, ទុក្ខសិត**
បានសំដែងចេញ; បែបនេះកុំថាឡើយតែកងអាបត្តិតូចៗ សូម្បីដល់
កងអាបត្តិធំៗ បារាជិក ឬសង្ឃាទិសេស ក៏មិនអាចធ្វើឱ្យអន្តរាយ
ដល់ផ្លូវសូតិ និងផ្លូវនិព្វានបានឡើយ ។ អម្បាល់អរិយុបវាទកកម្ម
សូម្បីជាអកុសលពេញទី កាលបើបុគ្គលបានសូមខមថទោសរួច
ហើយ ក៏ជាអហោសិកម្ម^(១) មិនមានឱ្យផល យ៉ាងណាមិញ អាបត្តិ
ដែលភិក្ខុត្រូវហើយ កាលបើភិក្ខុបានប្តេជ្ញា, បានចូលបរិវាស, បាន
សំដែង តាមសមគួរដល់ទោសរួចហើយ ក៏ជាអហោសិកម្ម មិនបានឱ្យ
ផល, មិនមានធ្វើឱ្យអន្តរាយ យ៉ាងនោះដែរ តែបើភិក្ខុត្រូវហើយ
មិនព្រមប្តេជ្ញា, មិនព្រមចូលបរិវាស, មិនព្រមសំដែងចេញទេ
អាបត្តិទាំងនោះមុខជានឹងច្រានភិក្ខុនោះឱ្យជ្រមុជចុះទៅកាន់អបាយ

១-កម្មដែលបុគ្គលធ្វើទៅហើយក្រើនឱ្យផលមិនរួច ហៅថា អហោសិកម្ម ។

ជាប្រាកដ ព្រោះហេតុនោះ ទើបព្រះមានព្រះភាគទ្រង់ទំនាយទុកថាៈ
សាបត្តិកស្ស ភិក្ខុវេ និយមំ វណ្ណមិ តិរច្ឆានយោនីវា=ម្ចាស់
 ភិក្ខុទាំងឡាយ តថាគតពោលកំណត់ទុក ស្ថាននរក ឬតិរច្ឆានកំណើត
 សម្រាប់ភិក្ខុដែលប្រកបដោយអាបត្តិ ។

រឿងឯកាបត្តិ

ក្នុងអធិការនោះ ត្រូវដឹងតាមរឿងនេះជាតួយ៉ាង ក្នុងសាសន
 កាលនៃព្រះពុទ្ធកស្សប មានភិក្ខុកំឡោះ ១ រូប ធ្វើសមណធម៌នៅ
 ក្នុងព្រៃអស់ ២ ហ្នឹងឆ្នាំ ថ្ងៃ ១ ឡើងជិះទូកទៅតាមទន្លេគង្គា ដល់
 ក្បែរគុម្ពវៃទឹក ១ ក៏លូកដៃទៅចាប់តោងស្លឹក ដល់ទូកលឿនជ្រួល
 ទៅ ក៏មិនព្រមលែងទាល់តែដាច់ ស្លឹកវៃទឹកនោះទៅ ។ ភិក្ខុនោះ
 តំអក់មិនសំដែងអាបត្តិ^(១) ដោយសំគាល់ថាអំពើនោះបន្តិចបន្តួចទេ
 លុះដល់ជិតធ្វើកាលកិរិយា ស្រាប់តែឃើញហាក់ដូចជាស្លឹកវៃទឹក
 មករុំព័ទ្ធក គិតចង់នឹងសំដែងអាបត្តិនោះចេញដែរ តែទទួលមិន
 ឃើញមានភិក្ខុរូបឯទៀតគ្រាន់នឹងសំដែង ក៏កើតវិប្បដិសារៈក្តៅក្រ
 ហាយចិត្ត ដោយគិតឃើញថា “សីលរបស់ខ្លួនមិនបរិសុទ្ធ” លុះដល់
 ចៀតហើយក៏ទៅកើតជាពស់នាគរាជ ទំហំប៉ុនទូកកម្រោល មាន

១-អាបត្តិត្រង់នេះមុខជាសំដៅយកអាបត្តិហាចិត្តិយៈ ត្រង់ភូតតាមសិក្ខាបទ ។

ឈ្មោះថាឯកបត្ត ។ នាគរាជនោះ គិតនឹងស៊ើបដំណឹងពុទ្ធប្បាទកាល
 ដោយឧបាយ ទើបបង្ហាត់ធីតារបស់ខ្លួនឱ្យរៀនច្រៀង ហើយបើក
 ពពារយ៉ាងធំដាក់ធីតាលើនោះ ឱ្យច្រៀងលើខ្នងទឹកទន្លេគង្គាក្នុងថ្ងៃ
 ឧបោសថរាល់កន្លះខែ ។ នាងនាគមាណវិកានោះច្រៀងបណ្តើររាំ
 បណ្តើរតែលើពពារបិតានោះ ។ បណ្តាជនក្នុងជម្ពូទីបចង់បាននាង
 នាគមាណវិកានោះ ក៏នាំគ្នាទៅច្រៀងតាមកំឡាំងប្រាជ្ញារឿងខ្លួន
 នាគរាជជាបិតាក៏ចេះតែប្រកែក^(១) ។ ធ្វើបែបនេះដរាបដល់កន្លង
 ទៅមួយរវាងព្រះពុទ្ធ ។ ត្រានោះព្រះបរមសាស្តារបស់យើងបាន
 ត្រាស់ដឹងឡើងក្នុងលោក ទ្រង់ទតមើលសត្វលោកក្នុងបច្ចុសកាល
 ទ្រង់ជ្រាបរឿងនោះ ក៏ស្តេចយាងទៅគង់ក្បែរគល់ច្រេស ១ ទៀប
 ក្រុងពារាណសី ទ្រង់ទតឃើញមាណពម្នាក់ឈ្មោះឧត្តរៈ កំពុងដើរ
 សំដៅទៅរកច្រៀងតន្ត្រីនាងនាគមាណវិកានោះ ទ្រង់ត្រាស់ហៅឱ្យ
 ចូលមកជិតហើយត្រាស់សួរដំណើរសព្វគ្រប់ ទើបទ្រង់បង្រៀនទំនុក
 ច្រៀងផ្ទាល់ព្រះអង្គ កំពុងតែបង្រៀន ឧត្តរមាណពនោះ ក៏បានលុះ
 ដល់ថ្នាក់ជាសោតាប័ន្ត ហើយក៏ក្រាបបង្គំលាព្រះបរមសាស្តាដើរ
 ហួសទៅ ។

១-តាមទំនងនេះប្រហែលជាបើកអំណាចថាៈ បើជនណាច្រៀងតន្ត្រីឆ្លើយប្រស្នាត្រូវនឹងឱ្យនាងនាគ
 មាណវិកានោះទៅជននោះ ។

ត្រានោះ នាងនាគមាណវិកា ច្រៀងសូរជាប្រស្នា ៧ ខ

ដោយគាថា ២ បទថាៈ

ភីសុ អធិបតី រាជ ភីសុ រាជ រេស្សិរោ
 ភីសុ សុ វិរេវា ហោតិ ភីសុ ពារេវាតិ វុច្ចតិ ។
 ភេនស្សុ វុច្ចតិ ពារេវា ភីសុ នុនតិ បណ្ឌិតោ
 យោគភេមី ភីសុ ហោតិ តម្កេ អភ្ជាហិ បុច្ឆិតោ =

- ១- បុគ្គលជាអធិបតីលើអ្វី ទើបហៅថាស្តេច ?
- ២- ស្តេចបែបណា ហៅថាស្តេចមានធូលីជាប់ព្រះសិរ ?
- ៣- ស្តេចបែបណា ហៅថាស្តេចមានធូលីប្រាសចេញ ?
- ៤- បុគ្គលដែលលោកហៅថាពាល ដោយហេតុអ្វី ?
- ៥- បុគ្គលពាល រសាត់ទៅដោយធម៌អ្វី ?
- ៦- បណ្ឌិត បន្ទោរបង់នូវធម៌អ្វី ដោយធម៌អ្វី ?
- ៧- បុគ្គលបែបណា ទើបឈ្មោះថាក្សេមចាកយោគៈ^(១) ?

នាងខ្ញុំសូរអ្នក ចូរឱ្យអ្នកប្រាប់នាងខ្ញុំ ។

សំដាប់នោះឧត្តរមាណពក៏ច្រៀងតគ្រប់ប្រស្នាទាំង ៧ ខ

ដោយគាថា ២ បទថាៈ

១-ធម៌ដែលសំរាប់ក្រុងសត្វទុកក្នុងសង្សារវដ្ត ហៅថា យោគៈ មាន ៤គឺ កាម ១, រាព ១, ទិដ្ឋិ ១, អវិជ្ជា ១ ។

ឥន្ទ្រាធិបតី រាជ្យា វេមាណោ វេស្សិណោ
 អរេ វិវេចោ ហោតិ វេ ពារណាតិ វុច្ចតិ ។
 ឱមេន វុច្ចតិ ពារណោ យោគា នុនតិ បណ្ឌិតោ
 សព្វយោគវិសំយុត្តោ យោគភេមតិ វុច្ចតិ=

១-បុគ្គលជាអធិបតីលើទ្វារទាំង ៦ ការពារមិនឱ្យរូបារម្មណ៍
 ជាដើមជិះជាន់បាន ទើបហៅថា ស្ដេច ។

២-ស្ដេចដែលត្រេកត្រអាលក្នុងរូបារម្មណ៍ ជាដើមលើស
 ប្រមាណ ហៅថា ស្ដេចមានធូលីជាប់ព្រះសិរ ។

៣-ស្ដេចដែលមិនត្រេកត្រអាលក្នុងរូបារម្មណ៍ ជាដើមឱ្យ
 លើសប្រមាណ ហៅថា ស្ដេចមានធូលីប្រាសចេញ ។

៤-បុគ្គលដែលហៅថា ពាល ដោយហេតុតែត្រេកអាលលើស
 ប្រមាណក្នុងរូបារម្មណ៍ជាដើមនោះ ។

៥-បុគ្គលពាលរសាត់ទៅដោយឱយៈ ៤^(១) មានកាមោយៈជា
 ដើម ។

៦- បណ្ឌិតបន្ទោរបង់ឱយៈ ៤ដោយសេចក្ដីព្យាយាមគឺ

១-ធម៌សម្រាប់នាំសត្វឱ្យលង់ជ្រមុជទៅក្នុងសង្សារវដ្តដូចជាជំនន់ទឹកយ៉ាងធំ ហៅថា
 ឱយៈ មាន ៤ គឺ៖ កាម ១, ភព ១, ទិដ្ឋិ ១, អវិជ្ជា ១ ។

សម្មប្បធាន ៤^(១) ។

៧- បុគ្គលដែលប្រាសចាកយោគៈទាំងពួង មានកាមយោគៈ ជាដើម លោកហៅថា បុគ្គលក្សេមចាកយោគៈ ។

នាគរាជ បានស្តាប់ទំនុកច្រៀងតរបស់ឧត្តរមាណពនោះ ក៏ មានចិត្តត្រេកអរវង្សាថាឡើងថា "ទំនុកច្រៀងបែបនេះខ្ញុំខានបាន ឮអស់កាលមួយរវាងព្រះពុទ្ធមកហើយ ម្ចាស់អ្នកដ៏ចំរើន ព្រះពុទ្ធ ទ្រង់កើតឡើងក្នុងលោកហើយតើ !" រួចហើយក៏ឡើងអំពីទីកន្លែង កាន់ សំណាក់ព្រះបរមសាស្តាជាមួយ នឹងឧត្តរមាណព ដល់ហើយក៏ ក្រាបថ្វាយបង្គំ រួចទូញយំរៀបរាប់អំពីដំណើរដែលខ្លួនទៅកើតក្នុង កំណើតសត្វតិរច្ឆាន ព្រោះអាស្រ័យទោសដែលខ្លួនធ្វើឱ្យដាច់ស្លឹកវៃទឹក បន្តិចប៉ុណ្ណោះ ហើយក្រាបបង្គំទូលព្រះបរមសាស្តាថាៈ បពិត្រព្រះ អង្គដ៏ចំរើន ខ្ញុំព្រះអង្គខានបានកើតជាមនុស្ស, ខានបានស្តាប់ខ្ញុំសម្តែង ខានឃើញព្រះពុទ្ធបែបដូចជាព្រះអង្គ អស់កាលមួយរវាងព្រះពុទ្ធ មកហើយ ។

ព្រះបរមសាស្តាត្រាស់តបថា "ម្ចាស់មហារាជ ពិតមែនហើយ កំណើតរបស់នុស្សជាដើម សត្វក្រវកបានពេកណាស់" រួចហើយទ្រង់

១-ព្យាយាមត្រូវល្អ ហៅថា សម្មប្បធាន មាន ៤ គឺៈ ព្យាយាមលះបាបចាស់ ១, បង្កាំងបាបថ្មី១, បណ្តុះបណ្តាញថ្មី ១, បំប៉នបុណ្យចាស់ ១. ។

ត្រាស់តាថា ក្នុងពុទ្ធវគ្គនៃគម្ពីរធម្មបទថា:

កិច្ចា មនុស្សបដិសារកា កិច្ចំ មច្ឆានជីវិតំ

កិច្ចំ សទ្ធម្មស្សនំ កិច្ចា ពុទ្ធានុប្បារទា=

ការបានកើតមកជាមនុស្សក្រ, ការចិញ្ចឹមជីវិតរបស់សត្វទាំងឡាយក្រ, ការស្តាប់ព្រះសទ្ធម្មក្រ, កាលជាទីកើតឡើងនៃព្រះពុទ្ធទាំងឡាយក្រ ។

អធិប្បាយ: កាលដែលបានកើតមកជាកំណើតមនុស្សចាត់ជារបស់ក្រ ១ ព្រោះកំណើតជាមនុស្សសត្វគប្បីបានដោយអំណាចនៃកុសលយ៉ាងធំ មិនមែនបានដោយងាយៗ ដោយអំណាចនៃកុសលបន្តិចបន្តួចឡើយ ។ ការចិញ្ចឹមជីវិតរបស់សត្វទាំងឡាយចាត់ជារបស់ក្រ ១ ព្រោះសត្វនឹងអាចញ៉ាំងជីវិតនោះឱ្យប្រព្រឹត្តទៅបានលុះណាតែប្រឹងប្រែងប្រកបការងារមានកសិកម្មជាដើមកុំបីមានសម្រាក ហើយបើទុកជាដូច្នោះក៏ជីវិតនោះមិនបានតាំងនៅយូរប៉ុន្មាន តាំងនៅបានតែត្រឹមអស់កាលបន្តិចបន្តួចប៉ុណ្ណោះ ។ ការស្តាប់ព្រះសទ្ធម្មចាត់ជារបស់ក្រ ១ ព្រោះកម្រមានបុគ្គលអ្នកសំដែងទំរាំនឹងមានម្តងៗ ច្រើនកប្បអនេក លុះណាតែមានព្រះពុទ្ធបានត្រាស់ដឹងឡើងក្នុងលោកទើបមាន ។ កាលជាទីកើតឡើងនៃព្រះ

ពុទ្ធទាំងឡាយចាត់ជារបស់ក្រ ១ ព្រោះការកសាងជាព្រះពុទ្ធនីមួយៗ
 លុះណាតែតាំងឧស្សាហ៍យ៉ាងមាំមួនណាស់ទើបបានសម្រេច មិនមែន
 បាន សម្រេចដោយការតាំងឧស្សាហ៍យ៉ាងស្អាត់ស្ទើរឡើយ ហើយតូ
 អង្គព្រះបរមពោធិសត្វ ដែលមានអភិធិហារសម្រេចបរិបូណ៌គួរនឹង
 បានត្រាស់ដឹងជាព្រះពុទ្ធនោះកម្រមាន ជាទីបំផុតទំរាំមានមួយព្រះ
 អង្គ ។ រាប់សែនកោដិនៃកប្បជាអនេក ។

នាគរាជ លុះបានស្តាប់គាថានោះហើយ បើតាមទំនងគួរបាន
 សម្រេចដល់ថ្នាក់ជាសោតប័ន្តក្នុងថ្ងៃនោះ តែបែរជាមិនបានវិញ
 ព្រោះខ្លួនមានកំណើតជាសត្វតិរច្ឆាន គ្រាន់តែបានមិនលំបាកក្នុងទី ៥
 ស្ថាន ខុសពីពួកនាគឯទៀតៗ គឺមិនលំបាកក្នុងស្ថាន បដិសន្ធិ ១,
 សកសំណក ១, ចុះកាន់និទ្រាលកំស្មិទ្ធ ១, សេពមេថ្មនឹងនាងនាគី
 រោនជាតិស្ទើរគ្នា ១, ថុតិ ១, ហើយនឹងត្រេចទៅដោយរូបជា
 រោណពបានប៉ុណ្ណោះ ។

រឿងភិក្ខុ ៣ ពួកស្តាប់អគ្គិកូន្នោបមសុត្រ

ព្រោះហេតុនោះ បើភិក្ខុបានជាថ្លោះឆ្នោយធ្វើឱ្យត្រូវអាបត្តិ
 ណាមួយហើយគប្បីប្រតិបត្តិឱ្យសមគួរដល់កិច្ចក្នុងអាបត្តិនោះ ។ ចុះ
 ដ្បិតថាកាលបើភិក្ខុប្រតិបត្តិយ៉ាងនេះទៅហើយ សូម្បីមគ្គ និងផល

ក៏គង់ភិក្ខុនោះសម្រេចបាន ទំនងដូចកាលគ្រាព្រះបរមសាស្តាទ្រង់
 យាងទៅកាន់ចារិកក្នុងដែនកោសល ទ្រង់ទតឃើញភ្លើងឆេះដើម
 ឈើប្រហោងមួយយ៉ាងធំនៅក្បែរផ្លូវ ទ្រង់ព្រះបំណងនឹងសំដែងធម៌
 ប្រៀបដោយគំនរភ្លើង ទើបទ្រង់គង់ប្រថាប់ទៀបគល់ឈើមួយ
 ហើយទ្រង់ត្រាស់សំដែងនូវអត្ថិត្តន្ទោបមសូត្រក្នុងសត្វកនិបាតដ្ឋក្ខរ
 ដោយន័យថា "ម្ចាស់ភិក្ខុទាំងឡាយ អ្នកទាំងឡាយចូរមើលគំនរ
 ភ្លើងឯណោះហ្ន៎" ដូច្នេះជាដើម ។ និមិត្តតែបានស្តាប់ នូវអត្ថិត្តន្ទោបម
 សូត្រនោះ នាមកាយ^(១) របស់ភិក្ខុ ៦០ រូបក៏ក្តៅអន្ទះអន្ទែង^(២) កាល
 បើនាមកាយក្តៅអន្ទះអន្ទែងហើយ ក៏ក្តៅអន្ទះអន្ទែងដល់ករជកាយ^(៣)
 ផង កាលបើករជកាយក្តៅអន្ទះអន្ទែងហើយ ឈាមដែលកកនៅខាង
 ក្នុង^(៤) ក៏ខ្ពស់ចេញមកពីមាត់ទាំងក្តៅ ។ បានឮថាភិក្ខុទាំងនោះ សុទ្ធ
 តែត្រូវអាបត្តិបាណជិក ។ មានភិក្ខុ ៦០ រូបទៀត គិតគ្នាថា៖ "ការ
 ប្រព្រឹត្តព្រហ្មចារ្យក្នុងព្រះពុទ្ធសាសនាឱ្យបានបរិសុទ្ធពេញលេញដរាប
 ដល់អស់ជីវិតរៀងខ្លួនក្រក្រពេក" ហើយក៏នាំគ្នាសឹកចេញអស់ទៅ
 បានឮថាភិក្ខុទាំងនោះ សុទ្ធតែប្រព្រឹត្តញាំញីសិក្ខាបទតូចៗ រាយរង ។

១-ចិត្តនិងចេតសិក ហៅថានាមកាយ ។ ២-សំដៅវិប្បដិសារៈ សេចក្តីក្តៅក្រហាយចិត្ត ។
 ៣-កាយដែលកើតអំពីសុក្កសម្ភវៈ ហៅថា ករជកាយ សំដៅយកប្រជុំអាការៈទាំង ៣២ ។ ៤
 ឈាមនេះឈ្មោះ សន្តិចយណោហិត ។

មានភិក្ខុ៦០រូបទៀតបានបញ្ជូនញាណឱ្យឆ្ពោះមុខទៅរកធម៌ទេសនា
ព្រះបរមសាស្តា ក៏បានលុះព្រះអរហត្តព្រមទាំងបដិសម្ភិទាគ្រប់រូប
បានឮថា ភិក្ខុទាំងនោះ សុទ្ធតែជាអ្នកមានសីលបរិសុទ្ធ ។ តាម
ទំនងនេះ ធម្មទេសនានុ៎ះ ក៏ចាត់ថាប្រកបដោយផលដល់ភិក្ខុទាំង ៣
ពួក ។

សួរថា៖ ពួកភិក្ខុដែលបានលុះព្រះអរហត្តនោះចុះ ល្មមថា
ធម្មទេសនានុ៎ះ ប្រកបដោយផលមែន លើកទុកកុំនិយាយ ចុះភិក្ខុ ២
ពួក ក្រៅពីនេះប្រកបដោយផលបែបណា ?

ឆ្លើយថា៖ ពិតមែន ពួកភិក្ខុដែលត្រូវអាបត្តិបាវាជិកនោះ
បើកុំតែបានស្តាប់ធម្មទេសនានុ៎ះ កុំអីមុខជាបណ្តែតបណ្តោយមិន
ព្រមលះបង់ថ្នាក់ខ្លួនជាភិក្ខុភាវៈនោះចេញឡើយ ម្ល៉ោះហើយបាប
នោះក៏ចេះតែចំរើនឡើងៗ ច្រានក្បាលភិក្ខុទាំងនោះឱ្យជ្រមុជចុះ
ទៅក្នុងអបាយ ឥតសង្ស័យ នេះមិនដូច្នោះ លុះបានស្តាប់ធម្មទេសនា
នុ៎ះហើយ ក៏កើតសេចក្តីសង្វេគនាំគ្នាលះបង់ថ្នាក់ជាភិក្ខុភាវៈចេញ
តាំងនៅក្នុងសាមណេរភូមិ ខំបំពេញសីល ១០ ប្រកបព្យាយាម
ដោយយោនិសោមនសិការៈ ខ្លះក៏បានសម្រេចដល់ថ្នាក់សោតាប័ន្ត,
ខ្លះជាសកទាតាមី, ខ្លះជាអនាតាមី, ខ្លះក៏បានត្រឹមតែឡើងទៅកើត

ក្នុងទេវលោក, ឯពួកភិក្ខុក្រៅពីនេះ ដែលប្រព្រឹត្តញាំញីសិក្ខាបទ
 តូចៗ រាយរង បើកុំតែបានស្តាប់ធម្មទេសនានុ៎ះ យូរទៅមុខជានឹង
 ហ៊ានធ្វើឱ្យត្រូវរហូតដល់អាបត្តិសង្ឃាទិសេស, អាបត្តិបារាជិកទៀត
 នេះមិនដូច្នោះ លុះបានស្តាប់ធម្មទេសនានុ៎ះហើយ ក៏កើតសេចក្តី
 សង្ខេបថា "ឱព្រះពុទ្ធសាសនា ថ្លៃថ្នាណាស់តើ! ពួកយើងមិនអាច
 ប្រតិបត្តិឱ្យពេញលេញ ដរាបដល់អស់ជីវិតបានឡើយ ឈ្លើយយើង
 គិតសឹកចេញទៅបំពេញធម៌របស់ឧបាសកវិញ មិនលែងរួចចាកទុក្ខ
 ទេ" រួចហើយក៏នាំគ្នាសឹកចេញទៅតាំងនៅក្នុងសរណត្រ័យនិងបញ្ច-
 សីល ខំបំពេញធម៌របស់ឧបាសកទាំងអស់គ្នា ខ្លះក៏បានសម្រេចដល់
 ថ្នាក់សោតាប័ន្ន ខ្លះជាសកទាតាមី, ខ្លះជាអនាតាមី ខ្លះក៏បានត្រឹមតែ
 ឡើងទៅកើតក្នុងទេវលោក ធម្មទេសនានុ៎ះ ប្រកបដោយផលដល់
 ភិក្ខុទាំង ២ ពួកនោះបែបនេះឯង ។

សូម្បីអាបត្តិដែលភិក្ខុត្រូវហើយ តែបានប្តេជ្ញាខ្លួនសឹកចេញ
 ទៅ ឬបានចូលបរិវាស, បានសំដែងឱ្យជ្រះស្រឡះទៅវិញ ក៏មិនអាច
 ធ្វើឱ្យអន្តរាយបានទៅហើយ ចាំនិយាយថ្វីដល់ទៅអាបត្តិដែលភិក្ខុ
 គ្មានត្រូវ !

អន្តរាយិកធម៌ ចប់

ចតុប្បារិសុទ្ធិសីល

ន័យមួយទៀត អនាគារិយវិន័យលោកសំដៅយកចតុប្បារិ-
 សុទ្ធិសីលគឺ បាតិមោក្ខសំវរសីល ១, ឥន្ទ្រិយសំវរសីល ១, អាជីវ-
 ប្បារិសុទ្ធិសីល ១, បច្ចយសន្និស្សិតសីល ១ ។ សីលដែលសម្រេច
 ដោយការសង្រួមតាមសិក្ខាបទក្នុងបដិមោក្ខ ឈ្មោះថាបដិមោក្ខ
 សំវរសីល, ដែលសម្រេចដោយការសង្រួមឥន្ទ្រិយទាំង ៦ ឈ្មោះថា
 ឥន្ទ្រិយសំវរសីល, ដែលសម្រេចដោយការចិញ្ចឹមជីវិតស្អាតបរិសុទ្ធ
 ឈ្មោះថាអាជីវប្បារិសុទ្ធិសីល, ដែលសម្រេចដោយការអាស្រ័យប្រើ
 ប្រាស់បច្ច័យ បានពិចារណាឈ្មោះថា បច្ចយសន្និស្សិតសីល ។

បាតិមោក្ខសំវរសីល

ក៏បាតិមោក្ខសំវរសីល លុះណាតែភិក្ខុមិនធ្វើឱ្យត្រូវអាបត្តិ
 សោះទើបឈ្មោះថាបរិសុទ្ធ មែនពិត បាតិមោក្ខសំវរសីលដែលបរិសុទ្ធ
 បែបនោះ រមែងនាំមកនូវសេចក្តីសុខ ទាំងលោកិយៈ ទាំងជា
 លោកុត្តរៈ តួយ៉ាងដូចសីលរបស់ព្រះបធានិយត្ថេរ ។

រឿងព្រះបធានិយត្ថេរ

សេចក្តីដំណាលថា : ព្រះថេរៈអង្គនោះ កំពុងតែគង់ស្តាប់

អរិយវិស័យ^(១) ទេសនា ក្នុងខណ្ឌបេលវិហារ មានពស់មានពិសដ៏ពន្លឹក
 ទៅចឹកលោក បើទុកជាលោកដឹងហើយ ក៏នៅតែមានចិត្តជ្រះថ្លាគង់
 ស្តាប់ធម៌ដដែល លុះកម្លាំងពិសកាន់តែក្លាឡើង លោកក៏ពិចារណា
 សីលរបស់ខ្លួន តាំងពីឧបសម្បទមណ្ឌលមក លុះបានឃើញថាសីល
 របស់ខ្លួនបរិសុទ្ធស្អាតឥតសៅហ្មង ក៏ញ៉ាំងបិតិឱ្យកើតឡើង គ្រាន់តែ
 ចិត្តដែលសម្បយុត្តដោយបិតិកើតឡើងប៉ុណ្ណោះ ពិសពស់ក៏ស្រោក
 ត្រឡប់ចូលទៅកាន់ផែនដីអស់ទៅ លោកក៏បានឯត្ថតាចិត្ត ខំចម្រើន
 វិបស្សនាបានលុះព្រះអរហត្តក្នុងទីនោះឯង ។

រឿងនេះលោកពោលដោយឧក្រិដ្ឋ មើលពោលដោយបន្ទាប់
 បន្សំចុះមក បាតិមោក្ខសំវរសីល លោកឱ្យឈ្មោះថាទេសនាសុទ្ធិ
 ព្រោះសីលនោះបរិសុទ្ធដោយការសំដែង ឬ មានការសំដែងជា
 គ្រឿងធ្វើឱ្យបរិសុទ្ធ ហើយទាំងការប្តេជ្ញាខ្លួនថាមិនមែនជាភិក្ខុភារៈ
 ដោយត្រូវអាបត្តិបារាជិក និងការចូលបរិវាស ដោយត្រូវអាបត្តិ
 សង្ឃាទិសេស ក៏លោកសង្គ្រោះចូលក្នុងការសំដែងទាំងអស់ ព្រោះ
 ហេតុនោះ បើភិក្ខុប្រព្រឹត្តកន្លងធ្វើឱ្យត្រូវអាបត្តិណាមួយហើយ បាន

១-ធម៌ដែលជាវង្សរបស់ព្រះអរិយៈ ហៅថា អរិយវិស័យ មាន ៤ គឺ សន្តោសក្នុងចីវរ ១, សន្តោសក្នុងបិណ្ឌបាត ១, សន្តោសក្នុងសេនាសនៈ ១, សន្តោសក្នុងគីលានភេសជ្ជៈ ១ ។

សំដែងដោយការប្តេជ្ញាខ្លួន, ដោយការចូលបរិវាស, ដោយការ
ប្រកាសប្រាប់សង្ឃ ឬគណៈ ឬបុគ្គល តាមសមត្ថភាពដល់អាបត្តិនោះ ។
សីលរបស់ភិក្ខុនោះ ឈ្មោះថានៅបរិសុទ្ធ សូម្បីមគ្គនិងផលក៏គង់
សម្រេចដល់ភិក្ខុនោះបាន ។

តាមទំនងនេះ សូម្បីសីលរបស់ភិក្ខុដែលមានធ្វើឱ្យត្រូវអាបត្តិ
ដែរ តែបានចេញចាកអាបត្តិទាំងនោះវិញ ដោយទេសនាវិធីជាដើម
ក៏គង់នាំមកនូវសេចក្តីសុខបានដែរ តួយ៉ាងដូចសីលរបស់ព្រះសុធម្ម-
ត្ថេរ ។

រឿងព្រះសុធម្មត្ថេរ

សេចក្តីដំណាលថា៖ ព្រះថេរៈអង្គនោះបានជេរចិត្តគហបតីដោយ
ពាក្យមិនតប្បីហើយទៅកាន់សំណាក់ព្រះសាស្តា ទទួលយកឱវាទ
អំពីសំណាក់ព្រះអង្គ ត្រឡប់មកសំដែងអាបត្តិចំពោះមុខចិត្តគហបតី
សូមខមថទោសនឹកគាត់ រួចហើយក៏ទៅនៅក្នុងអម្ពាដការាមដដែល
វិញ កន្លងទៅបានពីរបីថ្ងៃ ក៏បានសម្រេចព្រះអរហត្តព្រមទាំង
បដិសម្ភិទាទៅ ។

តែបើទុកជាដូច្នោះ ក៏មិនត្រូវឱ្យភិក្ខុអ្នកបំពេញនូវបាតិមោក្ខ-
សំវរសីលបណ្តែតបណ្តោយឡើយ ត្រូវតែយកតម្រាប់តាមព្រះថេរៈ

អង្គមួយ ដែលពួកចោរចង់លោកទុកចោលក្នុងដងព្រៃ ។

រឿងព្រះថេរៈចោរចង

សេចក្តីដំណាលថា៖ មានព្រះថេរៈអង្គ ១ និមន្តទៅជួបនឹង
ពួកចោរក្នុងដងព្រៃ ក្បែរហិមវន្តប្បទេស ។ ពួកចោរទាំងនោះ
ចាប់លោកចង់ភ្ជាប់នឹងវល្លិ៍ ចោលក្នុងទីនោះ ដោយខ្លាចក្រែងលោក
ត្រឡប់ទៅវិញនិយាយប្រាប់គេ ។ ព្រះថេរៈក៏គង់នៅតែមួយកន្លែង
មិនហ៊ានបម្រះឱ្យដាច់វល្លិ៍ ខំតែចម្រើនវិបស្សនាអស់ ៧ ថ្ងៃ ក៏បាន
សម្រេចដល់ថ្នាក់អនាគាមី ច្បុកក្នុងទីនោះ បានឡើងទៅកាន់ព្រហ្ម-
លោក ។

រឿងព្រះថេរៈចោរចងដៃទេវត

មានព្រះថេរៈមួយអង្គទេវត នៅក្នុងតម្កល់បណ្ឌិតិប^(១) ពួក
ចោរចាប់លោកចង់នឹងវល្លិ៍ ផ្ដេកចោលក្នុងដងព្រៃ ទទួលភ្លើងព្រៃ
ឆេះរាលមកដល់ លោកក៏មិនហ៊ានផ្ដាច់វល្លិ៍ ចេញ ខំតែចម្រើន
វិបស្សនាដរាបបានសម្រេចព្រះអរហត្តឈ្មោះជីវិតសមសីសី^(២) បរិនិព្វាន
ក្នុងទីនេះទៅ ។

១ បណ្ឌិតិប ឬសីហឡទិប ។ ២- បានសម្រេចព្រះអរហត្តដំណាលគ្នានឹងអស់ជីវិត ។

អវសានភាថា

បាតិមោក្ខំ វិសោធខណ្ណោ	អប្បេនជីវិតំ ជហោ
បញ្ញតំ លោកនាថេន	ន ភិន្នោ សីលសំវរំ=

ព្រោះហេតុនោះ កុលបុត្តអ្នកមានសទ្ធា កាលបើជម្រះនូវបាតិមោក្ខ-
សំវរសីល សូរឱ្យប្រថុយ លះបង់ជីវិត មិនត្រូវឱ្យទម្លាយការសង្រួម
សីល ដែលព្រះលោកនាថ ទ្រង់បញ្ញត្តឡើយ ។

បាតិមោក្ខសំវរសីល ចប់

ឥន្ទ្រិយសំវរសីល

ឯឥន្ទ្រិយសំវរសីល រមែងបរិសុទ្ធដល់ភិក្ខុអ្នកឃើញទោស
និងអានិសង្សក្នុងការសង្រួម និងការមិនសង្រួម មិនមែនបរិសុទ្ធដល់
ភិក្ខុក្រៅអំពីនេះឡើយ ។ មែនពិត ឥន្ទ្រិយសំវរសីលនោះ លុះតែ
ភិក្ខុឃើញអានិសង្សដោយការក្សេម, ឃើញទោសដោយការភ័យ
ទើបអាចនឹងរក្សាឱ្យបរិសុទ្ធឱ្យពេញលេញបាន បើមិនដូច្នោះទេ មិន
អាចនឹងរក្សាឱ្យបរិសុទ្ធឱ្យពេញលេញបានឡើយ ។

ទោសនិងអានិសង្សក្នុងការសង្ខេប

និងការមិនសង្ខេប

ទោសនិងអានិសង្សក្នុងការសង្ខេប និងការមិនសង្ខេបនោះ ក្នុងបឋមសង្ខេយ្យសូត្រ ព្រះមានព្រះភាគទ្រង់ត្រាស់ថាៈ កន្លែង កើតនៃផស្សៈ ៦ គឺ : ភ្នែក ១, ត្រចៀក ១, ច្រមុះ ១, អណ្តាត ១, កាយ ១, ចិត្ត ១ បើភិក្ខុមិនបានទូន្មានឃុំត្រង់រក្សាដោយល្អទេ រមែងនាំមកនូវទុក្ខលើសប្រមាណ មានទុក្ខក្នុងនរកជាដើម បើភិក្ខុ បានទូន្មានឃុំត្រង់រក្សាដោយល្អហើយ រមែងនាំមកនូវសេចក្តីសុខ លើសប្រមាណ មានសុខក្នុងឈាន និងសុខក្នុងមគ្គផលជាដើម ។

ក្នុងអាទិត្តបរិយាយសូត្រ ព្រះមានព្រះភាគទ្រង់ត្រាស់ថាៈ បើភិក្ខុ អាលភ្នែកដោយបន្ទះដែក, ក្លាវត្រចៀកដោយកង្វារដែកយ៉ាងមុត, ឆ្នៀលច្រមុះដោយកាំបិតកាត់ក្រចកយ៉ាងមុត, កាត់អណ្តាតដោយ កាំបិតកោរយ៉ាងមុត, ពន្លះកាយដោយលំពែងយ៉ាងមុត ដែលគេដុត ភ្លើងឆេះយ៉ាងរន្ទាលផុតចុងផុតដើម ប្រសើរជាង ឯការកាន់យកនូវ និមិត្តដោយអនុញ្ញាតៈថាល្អស្អាតជាដើម ក្នុងរូបដែលឃើញដោយ ភ្នែកថាពីរោះជាដើម ក្នុងសំឡេងដែលឮដោយត្រចៀក, ថាក្រអូប ជាដើម ក្នុងក្លិនដែលធុំដោយច្រមុះ, ថាឆ្ងាញ់ជាដើមក្នុងរសដែល

ស្រស់ស្រូបដោយអណ្តាត, ថាត្រជាក់ ទន់ ជាដើម ក្នុងផ្សព្វដែលប៉ះ
 ពាល់ដោយកាយ មិនប្រសើរសោះទេ ព្រោះថាបើចិត្តកំពុងតែជាប់
 ដោយសេចក្តីត្រេកអរក្នុងនិមិត្តនោះៗ ហើយទទួលភិក្ខុនោះធ្វើ
 កាលកិរិយាក្នុងសម័យនោះទៅ ក៏មុខជានឹងទៅកាន់គតិពីរគឺ នរក
 ឬកំណើតសត្វតិរច្ឆានជាប្រាកដ បើមិន ១ ក៏ ១ ន័យមួយទៀតថា
 ការដេកលក់ប្រសើរជាង ព្រោះការដេកលក់គ្រាន់ជាទោស នាំឱ្យ
 ខាតផលដល់អ្នករកស៊ីចិញ្ចឹមជីវិតប៉ុណ្ណោះ ឯគំនិតខុស ដែលភិក្ខុត្រិះ
 វិះដោយចិត្ត មិនប្រសើរសោះឡើយ ព្រោះថាបើភិក្ខុលុះក្នុងអំណាច
 គំនិតនោះហើយ គំនិតនោះមុខជានាំភិក្ខុនោះឱ្យធ្វើអំពើបាបដរាប
 ដល់បំបែកសង្ឃជាទីបំផុត ។ មិនត្រឹមតែប៉ុណ្ណោះ សូម្បីសេចក្តី
 វិនាសទាន់ហន់បច្ចុប្បន្នក៏ លោកចាត់ថាជាទោសដែរ តួយ៉ាងដូច
 រឿងរ៉ាវតទៅនេះ ។

រឿងហរិតតាបស

សេចក្តីដំណាលថាៈ ក្នុងអតីតកាល ព្រះបរមពោធិសត្វ
 សោយព្រះជាតិជាព្រាហ្មណ៍នាម "ហរិត" មានព្រះឆវីវណ្ណល្អដូច
 មាសកាញ្ចនា មាសម្បត្តិ ៨០ កោដិ ដល់អំណើះអំពីមាតាបិតាទៅ
 ទ្រង់ចេញទៅសាងផ្នួសជាតាបសឬសិនៅក្នុងព្រៃហិមវន្ត បាន ៧ ថ្ងៃ

ទ្រង់ចម្រើនបានឈាននិងអភិញ្ញា ហើយគង់នៅក្នុងទីនោះអស់
 កាលដ៏យូរ ដោយមានព្រះហឫទ័យភ្ញាក់ចង់សេពវត្ថុប្រេនិងដូ ក៏
 ចេញទៅគង់នៅក្នុងឧទ្យានព្រះបាទពារាណសី តែងតែទៅឆាន់
 ចង្កាន់ក្នុងព្រះរាជដំណាក់ជាប់ជានិច្ចអស់ ១២ ឆ្នាំ ។ សម័យ ១ ព្រះ
 រាជាទ្រង់យាងចេញទៅបង្ក្រាបសត្រូវក្នុងបច្ចន្តគ្រាម ទ្រង់ផ្តាំទុកនឹង
 នាងទេវីថា កុំឱ្យព្រះនាងធ្វេសប្រហែសនឹងបុញ្ញកេត្តរបស់ទ្រង់ ។
 តាំងពីត្រឹមនោះមកព្រះនាងទេវី ក៏តែងតែអង្គាសចង្កាន់ព្រះមហា-
 សត្វផ្ទាល់ដៃខ្លួនរាល់ៗ ថ្ងៃ គាប់ជូនថ្ងៃមួយព្រះមហាសត្វយឺតយូរក្រ
 និមន្តមកដល់ ព្រះនាងក៏ស្រង់ទឹក ហើយទ្រង់ព្រះពស្ថសាច់រអិល
 បើកបង្អួចសីហបញ្ជរ ផ្ចំសំដីលយកខ្យល់ ដល់ព្រលឹកចិវរសម្បក
 ផ្ទៃព្រះមហាសត្វហោះមកតាមអាកាស ព្រះនាងស្ទុះក្រោកឡើង
 ប្រញាប់ប្រញាល់ក៏រហូតព្រះពស្ថព្រះអង្គទទេ ព្រះមហាសត្វទត
 ឃើញវិសភាគារម្មណ៍បែបនោះ មានកិលេសកើតឡើង ក៏សាបសូន្យ
 ឈានក្នុងខណៈនោះ មិនអាចនឹងទប់ទល់ស្មារតីបានក៏សេពសទ្ធម្ម
 នឹងនាងទេវីនោះទៅ ដល់ឆាន់ចង្កាន់រួច ក៏និមន្តទៅកាន់ឧទ្យានវិញ
 ដោយព្រះបាទ ។ តាំងពីត្រឹមនោះមកព្រះមហាសត្វធ្វើអំពើបែប
 នោះតែរាល់ៗ ថ្ងៃ ។ ព្រះមហាសត្វទ្រង់បានដល់នូវសេចក្តីវិនាស

ទាន់ហាន់ក្នុងបច្ចុប្បន្នដូច្នេះ ក៏ព្រោះតែមិនសង្រួមឆ្អឹង ។ តមក
 អំពើនោះក៏លឿនសុះសាយពេញទាំងនគរ ពួករាជអាមាត្យធ្វើចុក
 ហាយទៅថ្វាយដំណឹងដល់ព្រះរាជា ។ ក៏ស្តេចមិនទ្រង់ជឿ លុះ
 បង្គ្រាបសត្រូវបានស្លាប់រម្ងាប់ហើយទ្រង់យាងត្រឡប់មកដល់វិញ
 ទើបទ្រង់ស្តេចយាងទៅសាកសួរព្រះបរមពោធិសត្វឧទ្យានផ្ទាល់
 ព្រះអង្គ ។ ព្រះបរមពោធិសត្វ ហេតុតែទ្រង់ជាអ្នកពោលពាក្យសច្ចៈ
 ក៏ថ្វាយព្រះពរព្រះរាជតាមការពិតឥតលាក់លាម ហើយសូមឱ្យព្រះ
 រាជាទុកឱកាសឱ្យបន្តិចទើបចូលទៅកាន់បណ្ណសាលា សំឡឹងមើល
 មណ្ឌលកសិណ ក៏ញ៉ាំងឈានឱ្យកើតឡើងវិញ ហោះចេញអំពីបណ្ណ
 សាលា ទៅគង់នៅព្រំដីអាកាសសំដែងធម៌ថ្វាយព្រះរាជា ហើយហោះ
 ត្រឡប់ទៅកាន់ហិមវន្តប្បទេសវិញទៅតមកទ្រង់មិនបានសាបសូន្យ
 ចាកឈាន ក៏បានឡើងទៅកើតក្នុងព្រហ្មលោក ។

រឿងរាជបុត្រព្រះចៅក្រុងពារាណសី

រឿងមួយទៀត ក្នុងអតីតកាលព្រះបរមពោធិសត្វ សោយ
 ព្រះជាតិជាព្រះរាជឱរសពៅទី ១០០ របស់ព្រះបាទព្រហ្មទត្តក្នុង
 ក្រុងពារាណសី ។ ព្រះអង្គទ្រង់នាំបុរសជាបរិវារ ៥ នាក់ចេញចាក
 ដែនទៅកាន់ក្រុងតក្កសិលាកន្លងផ្លូវកន្តារចម្ងាយ ៥០ យោជន៍ ជួប

ប្រទះនឹងយក្ខិនីនិមិត្តជារូបទិព្វ, សំឡេងទិព្វ, ក្លិនទិព្វ, រសទិព្វ, សម្ផស្សទិព្វ ល្បួងល្បួងលោមនៅក្នុងដងព្រៃពាក់កណ្តាលផ្លូវ ឯបុរសទាំង ៥ នាក់ជាបរិវាររបស់ពោធិសត្វ ម្នាក់មិនសង្រួមភ្នែក លុះក្នុងការល្បួងលោមរបស់ពួកយក្ខិនីដោយរូប, ម្នាក់មិនសង្រួមត្រចៀក លុះដោយសំឡេង, ម្នាក់មិនសង្រួមច្រមុះ លុះដោយក្លិន, ម្នាក់មិនសង្រួមអណ្តាត លុះដោយរស, ម្នាក់មិនសង្រួមកាយ លុះដោយសម្ផស្ស ពួកយក្ខិនីទំពាសី ជាអាហារអស់ទាំង ៥ នាក់ នៅសល់តែព្រះពោធិសត្វ ១ ព្រះអង្គ ទ្រង់ប្រុងប្រយ័ត្នតន្ត្រីយ មិនលុះដោយការល្បួងលោមរបស់ពួកយក្ខិនី ទ្រង់បានយាងទៅដល់ទីក្រុងតក្កសិលា បានទទួលគ្រោងរាជក្នុងថ្ងៃទី ៧ ។

មែនពិត បុរសទាំង ៥ នាក់ បានដល់នូវសេចក្តីវិនាសដូច្នេះ ព្រោះតែមិនសង្រួមតន្ត្រីយ ព្រះបរមពោធិសត្វបានដល់នូវសេចក្តីចំរើនដូច្នេះ ព្រោះតែសង្រួមតន្ត្រីយ ។

ន័យមួយទៀត សេចក្តីសាបសូន្យចាកចំណី (គោចរ) របស់ខ្លួន ក៏ចាត់ថាជាទោសដែរ ព្រោះហេតុនោះទើបព្រះមានព្រះភាគទ្រង់ត្រាស់ប្រទានឱវាទថាៈ ម្ចាស់ភិក្ខុទាំងឡាយ ភិក្ខុមិនគួរកាន់យកនិមិត្តថា ក្នុងរូបជាដើមទេ ព្រោះបើធ្វើកាលកិរិយាក្នុង

សម័យនោះទៅ មុខជាទៅកើតក្នុងអបាយមាននរកជាដើម ព្រោះ
ហេតុនោះ អ្នកទាំងឡាយកុំកាន់យកនិមិត្តថា ក្នុងរូបជាដើម
ឡើយ កាលវេលាដែលអ្នកទាំងឡាយគួរសំឡឹងមើលរូបក៏មាន ដែល
មិនគួរសម្លឹងមើលរូបក៏មាន ក្នុងកាលដែលក្រឡេកឃើញរូប មិនគួរ
អ្នកទាំងឡាយសម្លឹងមើលដោយសម្គាល់ថា គួរសម្លឹងមើល
ដោយសំគាល់ថាមិនល្អវិញ យ៉ាងនេះទើបមិនសាបសូន្យចាកចំណី
របស់ខ្លួន អ្វីជាចំណីរបស់អ្នកទាំងឡាយ ? បតិបដ្ឋាន ៤, សម្មប្បធាន
៤, អរិយមគ្គ មានអង្គ ៨, លោកុត្តរធម៌ ៩, មែនពិត កាលបើអ្នក
ទាំងឡាយប្រព្រឹត្តក្នុងចំណីទាំងនេះ មាននឹងរកចន្លោះទោលមិន
បានឡើយ ប្រសិនបើអ្នកទាំងឡាយលុះក្នុងអំណាចកិលេស សំឡឹង
មើលរូបដែលសំគាល់ថាល្អហើយ មុខជានឹងសាបសូន្យចាកចំណី
របស់ខ្លួនមិនខាន ដូចជាចចកឈ្មោះបូតិម៌សៈ^(១) ។

រឿងចចកឈ្មោះបូតិម៌សៈ

សេចក្តីដំណាលថាៈ ក្នុងអតីតកាលមានពួកចៀមជាច្រើនរយ
នៅអាស្រ័យក្នុងគុហារភ្នំ ១ ក្បែរហិមវន្តប្បទេស ។ ក្នុងចន្លោះ
ចៀមទាំងនោះ មានមេចៀមមួយ ឈ្មោះវៃក្នុងឧបាយផ្សេងៗ

១-ចចកសាច់ផ្លូវ ។

ឈ្មោះមេណូមាតា ។ នៅជិតទីលំនៅពួកចៀមទាំងនោះ មាន
គុហា១ មានចចកឈ្មោលមួយឈ្មោះបូតិម៌សៈ និងភរិយាឈ្មោះវេណី
នៅអាស្រ័យក្នុងនោះ ។ ចចកឈ្មោលញឹកបានចាប់ពួកចៀមទាំងនោះ
ស៊ីអស់ជាច្រើន ហើយគិតរកឧបាយនឹងចាប់មេចៀមឈ្មោះមេណូ
មាតាស៊ីទៀត ទើបចចកឈ្មោលនិយាយនឹងភរិយារបស់ខ្លួនថាៈ ចូរ
នាងឯងទៅសុំធ្វើជាសំឡាញ់នឹងមេចៀមឈ្មោះមេណូមាតានោះ
ដល់បានស្និទ្ធស្នាលហើយ អញនឹងដេកពុតជាស្លាប់ រួចចូរនាងឯងទៅ
បបួលវាមកថា (...ស្វាមីខ្ញុំស្លាប់ ខ្ញុំគ្មានទីពឹងសោះទេ វាលែងតែ
នាងចេញខ្ញុំគ្មានញាតិដទៃទេ អញឃើញនាងទៅជួយធ្វើសិរីរកិច្ចស្វាមី
ខ្ញុំ) លុះវាមកដល់អញនឹងស្ទុះលោតទៅខាំកវាសម្លាប់ ។ ចចកញឹក
ធ្វើតាម លុះទៅបបួលធ្វើជាសំឡាញ់នឹងមេចៀមនោះបានស្និទ្ធស្នាល
ហើយ ក៏និយាយបបួលដូច្នេះ ។ មេចៀមនិយាយថាៈ ប្តីនាងស៊ីញាតិ
របស់ខ្ញុំអស់ច្រើនណាស់ហើយ ខ្ញុំខ្លាចគាត់មិនហ៊ានទៅទេ ។ មេ
ចចកនិយាយទៅវិញថាៈ "នាងកុំខ្លាចគាត់ស្លាប់ហើយនឹងធ្វើអ្វីកើត"
រួចក៏បបួលមេចៀមនោះទាល់តែបានទៅ ។ ចចកឈ្មោះពូសួរជើង
សត្វទាំងពីរដើរទៅអំពីចម្ងាយក៏ងើបក្បាលអើតមើលនឹងក្នុងចិត្តថាៈ
មេចៀមមកដែរឬទេ ។ ចៀមឃើញចចកធ្វើដូច្នេះក៏គិតថាៈ

“ចចកនេះមានធម៌ដ៏លាមក ដេកពុតធ្វើជាស្លាប់ ប្រុងនឹងបញ្ឆោត
អញ្ចយកមកសម្លាប់ទេតើ” ហើយក៏រត់ទៅវិញបាត់ទៅ ។ មេចចក
មិនអាចនឹងឃាត់មេចៀមនោះថាកុំឱ្យត្រឡប់ទៅវិញបាន ក៏ចូរទៅ
តិះដៀលចចកជាប្តីរបស់ខ្លួន ពោលជាគាថាដូច្នេះថាៈ

**ស្តី ខោសិ សង្ខ ឧម្ពុត្តោ ទុម្ពុដោ អវិចគ្គណោ
យោ ស្តី មគាលយំ គត្វា អកាលេន វិបេក្ខតិ=**

ម្ចាស់សំឡាញ់មានធុរៈស្មើ អ្នកឯងឆ្លុតសោះទេ អ្នកឯងមាន
គំនិតអាក្រក់ គ្មានប្រាជ្ញាពិចារណាអ្វីសោះ អ្នកឯងធ្វើពុតជាស្លាប់
ហើយក្រឡេកមើលឥតរបប មិនត្រូវតាមកាល ។

ព្រះមានព្រះភាគទ្រង់នាំអតីតនិទានមកដំណាលយ៉ាងនេះរួច
ហើយ ទើបទ្រង់ត្រាស់ព្រះគាថាក្នុងបូតិម៍សជាតក ក្នុងនវកនិបាត
ថាៈ

**ន អកាលេ វិបក្ខេយ្យ កាលេ បេក្ខេយ្យ បណ្ឌិតោ
បូតិម៍សោវ ឈាយតិ យោ អកាលេ វិបេក្ខតិ=**

បណ្ឌិតមិនត្រូវក្រឡេកមើលក្នុងកាលមិនគួរទេ ត្រូវតែក្រ-
ឡេកមើលការគួរ បុគ្គលណាក្រឡេកមើលរូបក្នុងការមិនគួរ បុគ្គល
នោះរមែងក្រៀមក្រំដូចជាចចកឈ្មោលឈ្មោះបូតិម៍សៈ ។

អធិប្បាយ: ពាក្យថា "កាលមិនគួរ" សំដៅយកកាលដែល ចិត្តកំពុងកើតឡើង ប្រារព្ធតាមគុណ ដោយសុភវិនិច្ឆ័យមិនពិត កាល នេះ ឈ្មោះថាកាលមិនគួរឱ្យសម្លឹងមើលរូប ។ ពាក្យថា "កាលគួរ" សំដៅយកកាលជាទី កាន់យករូបមកសំគាល់ជាអសុភ^(១) មកពិចារណាជាអនុស្សតិ^(២) ឬកាន់យកមកសម្លឹងជាកសិណ^(៣) មិនពិត កាល នេះឈ្មោះថាកាលគួរឱ្យសម្លឹងមើលរូប ។ ពាក្យថា "ក្រៀមក្រំដូច ជាចចកឈ្មោះបូតិម៌សៈ" សេចក្តីថា ចចកឈ្មោះបូតិម៌សៈក្រឡេក មើលមេចៀមក្នុងកាលមិនគួរ ឱ្យសូន្យចាកចំណីរបស់ខ្លួនហើយក្រៀម ក្រមនៅយ៉ាងណា បើភិក្ខុក្រឡេកមើលរូបក្នុងកាលមិនគួរដោយ សុភវិនិច្ឆ័យឱ្យសូន្យចាកចំណីរបស់ខ្លួនមានសតិបដ្ឋានជាដើម រមែង ក្រៀមក្រំទាំងក្នុងបច្ចុប្បន្ន ទាំងក្នុងបរលោកនាយយ៉ាងនោះ ។

ព្រោះហេតុនោះ ភិក្ខុមិនត្រូវប្រកាន់រូបារម្មណ៍ជាដើម ដោយ ការកាន់យកនូវអនុព្យញ្ជនៈ^(៤) និងការកាន់យកនូវនិមិត្ត^(៥) ឡើយ

១-សំដៅយកវិធីចំរើនអសុភកម្មដ្ឋានទាំង ១០ ។ ២-សំដៅយកវិធីចំរើនកាយគតាសតិកម្មដ្ឋាន ។
 ៣-សំដៅយកវិធីចំរើនកសិណទាំង ១០ ដោយសម្លឹងយករូបរបស់កសិណមកជាអារម្មណ៍ ។
 ៤-ការកាន់យកបំបែកដោយខ្សែកៗ តាមអវយវៈនោះ ១ ដូចជាប្រកាន់ថា "ដៃល្អ ដើមល្អ" ជាដើម ហៅថា កាន់យកនូវអនុព្យញ្ជនៈ ។ ៥-ការកាន់យកម៉ៅទាំងស្រុងដូចសត្វក្រពើលេបចំណី ហៅថា កាន់យកនូវនិមិត្ត ។

គឺបើឃើញរូបយ៉ាងណា, ឮសំឡេងយ៉ាងណា, ធុំក្លិនលិក្ខក់រស, ប៉ះ
ពាល់សម្ផស្សយ៉ាងណា ត្រូវឱ្យប្រកាន់តែត្រឹមប៉ុណ្ណោះ កុំឱ្យជ្រួល
ហួសដល់ទៅកើតសោមនស្សនិងទោមនស្សឡើយ ឱ្យបានដូចជាព្រះ
អសុភកម្មិកមហាតិស្សត្ថេរ នៅក្នុងចេតិយបព្វតវិហារ ។

រឿងព្រះអសុភកម្មិកមហាតិស្សត្ថេរ

សេចក្តីដំណាលថា៖ ព្រះថេរៈអង្គនោះ ធ្វើទុកក្នុងចិត្តនូវ
អដ្ឋិកកម្មដ្ឋានជាប្រក្រតី ថ្ងៃមួយលោកចេញទៅស្វែងរកបិណ្ឌបាត
ក្នុងក្រុងអនុរាជបុរី ត្រាវនោះមានស្រ្តីម្នាក់ ឈ្មោះនឹងស្វាមីដើរចេញ
អំពីក្រុងអនុរាជបុរី ពីព្រលឹមទៅកាន់ផ្ទះញាតិ ដល់ប្រទះឃើញ
លោកពាក់កណ្តាលផ្លូវ ក៏មានចិត្តប្រែប្រួល ម្រេចម្រួច សើចក្អាក
ក្អាយឡើង ទទួលលោកកំពុងតែនិមន្តទៅទាំងធ្វើទុកក្នុងចិត្តនូវ
អដ្ឋិកកម្មដ្ឋានបណ្តើរ លោកក៏គិតថាអ្វីហ្នឹង? ហើយឆ្លៀងមើលតាម
លំអោនសំឡេងសើចនោះទៅ ព្រោះបុព្វភាគមនសិការៈមាន សំឡេង
ជាបន្ទា^(១) លោកក៏បាននូវអដ្ឋិកសញ្ញាក្នុងឆ្អឹងធ្មេញរបស់ស្រ្តីនោះ បាន
លុះដល់បឋមជ្ឈាន ហើយធ្វើបឋមជ្ឈាននោះឱ្យជាទីតាំង ខំចំរើន

១-ការធ្វើទុកក្នុងចិត្តនូវកម្មដ្ឋានដើមដំបូងជាសត្រូវនិងសំឡេង ការបើមានសំឡេងមកប៉ះ
ភ្នាក់ហាក់ដូចជាបន្ទាចច ។

វិបស្សនាបន្តទៅបានសម្រេចរហូតដល់ព្រះអរហត្ត តែក្នុងមួយជំហរ
នោះ ។

រឿងនេះលោកពោលដោយឧក្រិដ្ឋ បើពោលដោយបន្ទាប់បន្សំ
ចុះមក ធម្មតាចិត្តនេះប្រព្រឹត្តទៅរហ័ស ព្រោះហេតុនោះ បើរាគៈ
កើតឡើង ភិក្ខុត្រូវបន្ទោរបង់ដោយអសុភមនសិការៈ^(១) ហើយ
ញ៉ាំងឥន្ទ្រិយសំរវសីលឱ្យសម្រេចបរិបូណ៌ ដូចជាព្រះវដ្តិសត្ថេរ ដែល
ទើបនឹងបូសថ្មីចុះ ។

រឿងព្រះវដ្តិសត្ថេរ

សេចក្តីដំណាលថាៈ ព្រះថេរៈអង្គនោះ និមន្តទៅបិណ្ឌបាត
ជាមួយនឹងព្រះអានន្ទត្ថេរ ក្រឡេកឃើញស្រ្តីម្នាក់ក៏មានរាគៈកើត
ឡើង ហើយពិតទូលដំណើរនោះដល់ព្រះអានន្ទត្ថេរថាៈ សូមឱ្យ
លោកប្រាប់ឧបាយសម្រាប់រំលត់រាគៈដល់ខ្ញុំ ។ ព្រះអានន្ទត្ថេរបង្គាប់
ថាៈ បើដូច្នេះចូរអ្នកកុំធ្វើទុកក្នុងចិត្តនូវអសុភនិមិត្តដែលជាហេតុនាំ
កើតរាគៈ ហើយចូរចំរើនចិត្តដោយអសុភភាវនាចុះ ។

ព្រះថេរៈអង្គនោះធ្វើតាមដូច្នោះ ក៏បន្ទោរបង់រាគៈបានមែន
ហើយត្រាច់ទៅស្វែងរកបិណ្ឌបាតតាមស្រួល ដល់ខាងក្រោយមក

១-ការធ្វើទុកក្នុងចិត្តថាមិនល្អ, មិនស្អាត ។

លោកក៏បានសម្រេចដល់ព្រះអរហត្ត ។

មែនពិត ឥន្ទ្រិយសំវរសីល លោកឱ្យឈ្មោះថាសំវរសុទ្ធិ
ព្រោះសីលនេះ បើភិក្ខុធ្វើឱ្យបែកឆ្ងាយហើយ គ្រាន់តែតាំងចិត្តថា
លែងធ្វើយ៉ាងនេះទៀតប៉ុណ្ណោះ ក៏អាចបរិសុទ្ធឡើងវិញបាន ។

ព្រោះហេតុនោះ ឥន្ទ្រិយសំវរសីលនេះ សូម្បីភិក្ខុឯទៀត
កាលបើបានជាធ្វើឱ្យបែកឆ្ងាយហើយ គប្បីធ្វើឱ្យសម្រេចបរិបូណ៌
ឡើងវិញ ដោយការតាំងចិត្តលែងធ្វើដូច្នោះទៀត ដូចពោលមក
ហើយនោះចុះ។ មួយទៀត ភិក្ខុអ្នកបំពេញឥន្ទ្រិយសំវរសីលគប្បីយក
តម្រាប់តាមព្រះចិត្តគុត្តត្ថេរនៅក្នុងករណ៍កលេណចុះ ។

រឿងព្រះចិត្តគុត្តត្ថេរ

សេចក្តីដំណាលថា៖ ក្នុងលេណ^(១) ឈ្មោះករណ៍កៈមានគំនូរ
ជាទីតម្រកចិត្ត ថ្លែងរឿងព្រះពុទ្ធ ៧ ព្រះអង្គទ្រង់ចេញសាងព្រះ
ផ្នួស ។ ព្រះថេរៈគង់នៅក្នុងទីនោះអស់ជាង ៦០ វស្សា មិនដែល
បើកព្រះនេត្រក្រឡេកមើលលេណដល់ម្តង ព្រោះលោកសំឡឹងមើល
តែត្រឹមមួយជួរនឹមជាប្រក្រតី ព្រោះហេតុនោះទើបលោកមិនទាំង
ជ្រាបថាមានគំនូរនៅក្នុងទីនោះផង ។

១-ពាក្យនេះជាមួយគ្នានឹងពាក្យថាគុហា យើងសព្វថ្ងៃហៅថាគុះ ។

សួរថា: ក្នុងសេនាសនវត្ត ព្រះមានព្រះភាគទ្រង់ត្រាស់ថា ត្រូវឱ្យភិក្ខុបោសចាប់អំពើពិដានមុនដំបូងចុះមក មែនទេ ? ឬព្រះ ថេរៈលោកមិនជម្រះសេនាសនៈទេ ?

ឆ្លើយថា: អើលោកមិនជម្រះទេ តែអន្តោវាសិកជាដើមរបស់ លោកជម្រះប្រគេនលោក ។

ថ្ងៃមួយខាងក្រោយមក មានភិក្ខុច្រើនរូបដើរទៅកាន់សេនា សនចារិក លុះបានឃើញគំនូរក៏ទូលថា: បពិត្រលោកដ៏ចម្រើន គំនូរ នេះជាទីតម្រេកចិត្តពេក ។ ព្រះថេរៈតបថា: ម្ចាស់អារុសោទាំង ឡាយ ខ្ញុំនៅទីនេះអស់កាលយូរប៉ុណ្ណេះមក មិនទាន់បានដឹងថាមាន គំនូរ ទើបតែថ្ងៃនេះខ្ញុំបានដឹងអាស្រ័យដោយសារលោករាល់អង្គ ដែលជាអ្នកមានភ្នែក ។ មួយទៀតនៅក្បែរទ្វារលេណរបស់លោក នោះមានដើមខ្លឹង ១ ដើមយ៉ាងធំ សូម្បីតែដើមខ្លឹងនោះ ក៏លោកមិន ដែលងើយមើលទៅខាងលើដល់ម្តងឡើយ បានឮថារាល់ឆ្នាំលោក បានជ្រាបថា ដើមខ្លឹងនោះមានផ្កាដោយសារឃើញកេសរជ្រុះមកលើ ផែនដីប៉ុណ្ណោះ ។ ព្រះរាជាទ្រង់ព្រះសណ្តាប់អំពីគុណសម្បត្តិរបស់ ព្រះថេរៈ ក៏មានព្រះរាជហឫទ័យប្រាថ្នាចង់ថ្វាយបង្គំ ហើយទ្រង់ ចាត់រាជបំរើទៅនិមន្ត ៣ ជើង ព្រះថេរៈចេះតែមិនព្រមទទួលនិមន្ត

ព្រះរាជាទ្រង់ត្រាស់ឱ្យរាជបុរសចងដោះពួកស្រីៗ មានកូនខ្ចីនៅក្នុង
មហាគ្រាមទាំងប៉ុន្មាន ដោយផែនសំពត់សំរាប់ចងដោះ ហើយឱ្យ
ប្រថាប់ព្រះសង្គារភ្ជាប់ ដោយព្រះរាជបំណង និងកុំឱ្យទារកទាំង
ឡាយបានបៅដោះ ដរាបដល់ព្រះថេរៈលោកនិមន្តទៅ ។ ព្រះថេរៈ
មានសេចក្តីអនុគ្រោះដល់ពួកទារក ក៏និមន្តទៅត្រឹមមហាគ្រាម^(១)
ព្រះរាជទ្រង់ជ្រាបដំណឹង ក៏ទ្រង់ត្រាស់ឱ្យនិមន្តលោកចូលទៅក្នុងរាជ
បុរី ហើយថ្វាយបង្គំ ប្រគេនចង្កាន់រួចសព្វគ្រប់ ទើបពិតទូលព្រះថេរៈ
ថាៈ "បពិត្រលោកដ៏ចម្រើន ថ្ងៃនេះខ្ញុំករុណាគ្មានឱកាស ដល់ថ្ងៃស្អែក
ខ្ញុំករុណាទទួលសីល" ហើយក៏ទ្រង់កាន់បាតយាងជូនដំណើរព្រះថេរៈ
ទៅបន្តិច ជាមួយនឹងព្រះរាជទេពី រួចថ្វាយបង្គំលាត្រឡប់ទៅវិញ ដល់
មួយថ្ងៃទៀតទ្រង់ថ្វាយទានរួចពិតទូលព្រះថេរៈថា "ថ្ងៃស្អែកសឹមខ្ញុំ
ករុណាទទួលសីល" ដូចជាថ្ងៃមុន ហើយកាន់បាតយាងជូនព្រះថេរៈ
ទៅ ទ្រង់ធ្វើតែតាមទំនងនេះ ដរាបដល់គ្រប់ ៧ ថ្ងៃ ។ ចំណែកព្រះ
ថេរៈ ក្នុងកាលដែលព្រះរាជាស្តេចទ្រង់ថ្វាយបង្គំក្តី ព្រះនាងទេវីទ្រង់
ថ្វាយបង្គំក្តី ក៏កាន់យកត្រឹមតែអាការថាសត្វៗ ប៉ុណ្ណោះ មិនមាន
សំគាល់ដោយឡែកពីគ្នាថាស្រីប្រុសឡើយ ព្រោះហេតុនោះទើប

១-មហាគ្រាមនេះ គឺជាឈ្មោះស្រុកធំ ១ នៅក្នុងលង្ការទ្វីប ក្បែរក្រុងអនុរាធបុរី ។

លោកចេះតែមានវាចាស្របគ្នាថា “សូមឱ្យមហាភជបានសេចក្តីសុខៗ”
 ដូច្នេះ។ ព្រះថេរៈគង់នៅក្នុងមហាគ្រាមបាន ៧ ថ្ងៃ ព្រះរាជទ្រង់ឆ្វេង
 យល់ថា “ព្រះថេរៈគង់នៅក្នុងទីនេះរមែងតែទុក្ខ ” ទើបបើកឱកាសឱ្យ
 លោកនិមន្តទៅ ព្រះថេរៈក៏និមន្តទៅកាន់លេណរបស់ខ្លួនវិញ ដល់ក្នុង
 ចំណែកភាគីលោកក៏ឡើងទៅកាន់ទីចង្រ្កាម មានទេវតាមួយរូបនៅ
 អាស្រ័យលើដើមខ្លឹងគិតថា “ លោកម្ចាស់អង្គនេះពិតជាមានសីល
 បរិសុទ្ធល្អមែន ” ទើបឈរកាន់ប្រទីបទ្រោលបំភ្លឺប្រគេន។ ព្រះថេរៈ
 និមន្តចង្រ្កាមដោយធ្វើទុកក្នុងចិត្តនូវកម្មដ្ឋានបណ្តើរ ដល់រវាងមជ្ឈិម
 យាមលោកក៏ញ៉ាំងភ្នំទាំងអស់ឱ្យលាន់ពួកងរំពងឡើង ហើយលុះ
 បានដល់ព្រះអរហត្ត ក្នុងខណៈនោះឯង ។

ឥន្ទ្រិយសំរវសីល ចប់

អាជីវធារិសុទ្ធិសីល

ឯអាជីវធារិសុទ្ធិសីលរមែងបរិសុទ្ធដល់ភិក្ខុដែលមានសេចក្តី
 ព្យាយាមជាគ្រឿងចិញ្ចឹមជីវិតត្រូវ ព្រោះហេតុនោះទើបព្រះ
 មានព្រះភាគ ទ្រង់ត្រាស់ទុកក្នុងមហាសតិបដ្ឋានសូត្រថា៖ ម្ចាស់ភិក្ខុ
 ទាំងឡាយ ដូចម្តេចសោត សេចក្តីព្យាយាមជាគ្រឿងចិញ្ចឹមជីវិត
 ត្រូវ? ម្ចាស់ភិក្ខុទាំងឡាយ អរិយស្សាវ័កក្នុងសាសនានេះ រមែងលះ

បង់សេចក្តីព្យាយាមជាគ្រឿងចិញ្ចឹមជីវិតខុស ហើយចិញ្ចឹមជីវិត
ដោយសេចក្តីព្យាយាមជាគ្រឿងចិញ្ចឹមជីវិតត្រូវ ម្ចាស់ភិក្ខុទាំង
ឡាយ បែបនេះ តថាគត ហៅថា សេចក្តីព្យាយាមជាគ្រឿងចិញ្ចឹម
ជីវិតត្រូវ ។

អធិប្បាយៈ ពាក្យថាៈ “សេចក្តីព្យាយាមជាគ្រឿងចិញ្ចឹម
ជីវិតខុស” សំដៅយក កាយទុច្ចរិតនិងវចិទុច្ចរិត ដែលភិក្ខុឱ្យប្រព្រឹត្ត
ទៅដើម្បីប្រយោជន៍ដល់បង្កើននិងចម្រើន ។ ពាក្យថា “សេចក្តី
ព្យាយាមជាគ្រឿងចិញ្ចឹមជីវិតត្រូវ” សំដៅយកសេចក្តីព្យាយាមជា
គ្រឿងចិញ្ចឹមជីវិត ដែលព្រះសម្មាសម្ពុទ្ធទ្រង់សរសើរ ។ សេចក្តីព្យាយាម
ជាគ្រឿងចិញ្ចឹមជីវិតខុសចែកចេញជា ២ ប្រភេទគឺៈ កាយិកៈ=
ប្រព្រឹត្តទៅក្នុងកាយទ្វារ ១. វាចនិកៈ=ប្រព្រឹត្តទៅក្នុង វចិទ្វារ ១ ។
អំពើទុច្ចរិតមានស្នូប្រេងនិងស្នូឆ្នាំអវិជ្ជា^(១) ជាដើមដោយបំណងនឹង
ធ្វើវេជ្ជកម្មដែលព្រះពុទ្ធទ្រង់ហាម លោកហៅថា កាយិកមិច្ឆាអាជិវ=
សេចក្តីព្យាយាមជាគ្រឿងចិញ្ចឹមជីវិតខុស ប្រព្រឹត្តទៅ ក្នុង
កាយទ្វារ ។ អំពើទុច្ចរិតមានទទួលបណ្តាំគ្រហស្ថនិងប្រាប់ដំណឹង

១- ឆ្នាំអវិជ្ជានេះជាភេសជ្ជវិសេស ១ គេស្នូឆ្នាំដោយរសរបស់ផ្នែកនៃព្រះជាដើម មាន
ពណ៌ ក្លិន និងរសដូចជាគ្រឿងស្រវឹង តែមិនមែនជាគ្រឿងស្រវឹងទេ ។

គ្រហស្ថជាដើម ហៅថា វាចសិកមិច្ឆាអាជីវ-សេចក្តីព្យាយាមជា
គ្រឿងចិញ្ចឹមជីវិតខុសប្រព្រឹត្តទៅក្នុងវចិទ្ធារ ។

វេជ្ជកម្មវិធី

ភិក្ខុធ្វើថ្នាំឱ្យជនដទៃដែលព្រះពុទ្ធទ្រង់ហាម មិនបានទ្រង់
អនុញ្ញាត ហៅថាវេជ្ជកម្មដែលព្រះពុទ្ធទ្រង់ហាម ។ មែនពិត កាល
បើជនដទៃមករកសូមថ្នាំមិនត្រូវភិក្ខុធ្វើឱ្យឡើយ កាលបើធ្វើឱ្យនឹង
ត្រូវអាបត្តិទុក្ខដ ។ តែជន ២៥ ពួកព្រះសម្មាសម្ពុទ្ធទ្រង់អនុញ្ញាតឱ្យភិក្ខុ
ធ្វើថ្នាំឱ្យបាន ។ ជន ២៥ ពួកនោះគឺសហធម្មិក ៥ គឺភិក្ខុ ១, ភិក្ខុនី
១ សិក្ខុមាសា ១, សាមណេរ ១, សាមណេរី ១ (ត្រូវជា ៥) បណ្ឌ-
បលាស=បុគ្គលដែលបំរុងនឹងបួសកំពុងតែចាត់ចែងដុតបាត្រជ្រលក់
ចិវរជាដើមនៅក្នុងវត្ត ១, វេយ្យាវច្ឆកររបស់ខ្លួន១, មាតា ១, បិតា
១, ឧបដ្ឋាករបស់មាតាបិតា ១ (ត្រូវជា ១០) ជេដ្ឋកាតា=បងប្រុស
១, កនិដ្ឋកាតា=ប្អូនប្រុស ១, ជេដ្ឋភតិនី=បងស្រី ១, កនិដ្ឋភតិនី=
ប្អូនស្រី ១, ចុល្លមាតា=មាមីងខាងមាតា ១, មហាមាតា=តា-ដូន
ខាងមាតា ១, ចុល្លបិតា=មា-មីងខាងបិតា ១, មហាបិតា=តា-ដូន
ខាងបិតា ១, បិតុច្ឆា=ម្តាយធំ-ឪពុកធំខាងបិតា ១, មាតុលា=ម្តាយ
ធំ-ឪពុកធំខាងមាតាធំ ១ (ត្រូវជា ១០ ចាត់ទុកជាញាតិ) មនុស្ស

អាគន្ធកៈ ១, ចោរ ១, បុគ្គលដែលច្បាំងចាញ់គេ ១, ឥស្សរជន ១, បុគ្គលដែលពួកញាតិកាត់កាលចោល ១ (ត្រូវជា ៥) រូបរួមទាំងអស់ ត្រូវជាជន ២៥ ពួកដែលព្រះពុទ្ធទ្រង់អនុញ្ញាតឱ្យភិក្ខុធ្វើថ្នាំឱ្យបាន តាមការគួរ ។

ត្រង់ជន ១០ ពួកដែលចាត់ទុកជាញាតិនុ៎ះសូម្បីកូននិងចៅ ជាដើមរបស់ជនទាំងអម្បាលឆ្នោះ ដរាបដល់ ៧ សន្តានត្រកូល^(១) ក៏ លោកសង្គ្រោះចូលថាជាញាតិរបស់ភិក្ខុដែរ ព្រោះជាប់សែស្រឡាយ មកអំពីជនទាំង ១០ ពួកនោះ ទោះបីភិក្ខុធ្វើថ្នាំឱ្យដល់ជនទាំងនោះ ផងក៏គួរ តែភាគុជាយា=បងថ្លៃ ប្អូនថ្លៃស្រី, ភតិនិសាមិកោ=បងថ្លៃ- ប្អូនថ្លៃប្រុស, ចុល្លមាតុសាមិកោ=មាថ្លៃ, ចុល្លបិតុជាយា=ម្តាយមីងថ្លៃ ជាដើមដែលមានជម្ងឺ បើជាប់ជាញាតិតួរភិក្ខុធ្វើថ្នាំឱ្យបាន បើមិន ជាប់ជាញាតិទេ ត្រូវភិក្ខុធ្វើឱ្យទៅបងប្រុស ឬប្អូនប្រុសរបស់ខ្លួនជាដើម ដែលជាប់ញាតិហើយប្រាប់ថា "អ្នកចូរយកទៅឱ្យត្រង់កន្លែងដែលជា

១-ពាក្យនេះច្រើននិយាយថាញាតិ ៧ សន្តានគឺរាប់យកខាងលើខ្លួន ៣ ជួរ, ស្រករខ្លួន ១ ជួរ, ខាងក្រោមខ្លួន ៣ ជួរ ត្រូវជា ៧ ជួរ, ខាងលើខ្លួន ៣ ជួរគឺ ស្រករមាតាបិតាខ្លួន ១ ជួរ, ស្រករជីដូនជីតាខ្លួន ១ ជួរ, ស្រករជីដូនតូតជីតាតូតខ្លួន ១ ជួរ, ជា ៣ ជួរ, ស្រករខ្លួនគឺពួកបង ប្អូនបង្កើត, ជីដូនមួយ, ជីតូតមួយខ្លួន ១ ជួរ, ខាងក្រោមខ្លួន ៣ ជួរគឺ ស្រករនឹងកូនខ្លួន(ពួកកូន) ១ ជួរ, ស្រករនឹងចៅខ្លួន(ពួកចៅ) ១ ជួរ, ស្រករនឹងចៅតូតខ្លួន(ពួកចៅតូត) ១ ជួរ ត្រូវជា ៧ ជួរ ។

ទីថែទាំរបស់អ្នកចុះ” ពុំនោះឱ្យដល់ពួកកូនរបស់ជនទាំងនោះថា
“អ្នកចូរយកទៅឱ្យដល់មាតាបិតារបស់អ្នកចុះ” ធ្វើដូច្នេះទើបបាន ។
បុគ្គលឯទៀតក្រៅអំពីបុគ្គលទាំងប៉ុន្មានពួកដូចបានពោលមកនេះ
ហៅថា ជនដទៃ ថ្នាំដែលភិក្ខុធ្វើឱ្យដល់ជនដទៃនោះ ហៅថាវេជ្ជកម្ម
ដែលព្រះពុទ្ធទ្រង់ហាម ។ ក្នុងពួកជនទាំងប៉ុន្មាន ពួកដែលព្រះសម្មាសម្ពុទ្ធ
ទ្រង់អនុញ្ញាតឱ្យភិក្ខុធ្វើថ្នាំឱ្យបាននោះ ជន ១០ ពួកខាងដើមមាន
សហធម្មិក ៥ ជាដើម បើភិក្ខុនឹងធ្វើថ្នាំឱ្យត្រូវធ្វើដោយថ្នាំរបស់ជន
ទាំងនោះ ខ្លួនគ្រាន់តែផ្សំឱ្យ បើថ្នាំរបស់ជនទាំងនោះមិនមាន ត្រូវ
ធ្វើដោយថ្នាំរបស់ខ្លួនចុះ បើថ្នាំរបស់ខ្លួនក៏មិនមានដែរ ត្រូវស្វែងរក
ដោយភិក្ខុចារវត្ត បើស្វែងរកយ៉ាងនេះមិនបាន ត្រូវរកអំពីសំណាក់
ញាតិរបស់ខ្លួនក៏បាន ញាតិរបស់ជនទាំងនោះក៏បាន ឬរកអំពីទីដែល
គេបរិភោគចំពោះខ្លួនក៏បាន ចំពោះជនទាំងនោះក៏បាន បើធ្វើយ៉ាង
នេះក៏នៅតែមិនបានទៀត គប្បីស្វែងរកដោយអកតវិញ្ញត្តិ គឺការសូម
ក្នុងទីដែលគេមិនបានបរិភោគចុះ ។ ឯពួកជនដែលរាប់ថាជាញាតិ
ទាំងប៉ុន្មានត្រូវភិក្ខុធ្វើឱ្យបានតែដោយថ្នាំរបស់គេ បើថ្នាំរបស់គេមិន
មាន ត្រូវឱ្យគេខ្ចីរបស់ខ្លួនចុះ តែបើគេសងវិញក៏គប្បីទទួលយកទៅ
បើគេមិនសងវិញទេមិនត្រូវភិក្ខុទៅត្រឡប់ទៅរកគេឡើយ ។ មួយទៀត

ពួកញាតិទាំងប៉ុន្មានសុទ្ធតែគួរឱ្យភិក្ខុសូមបច្ច័យបាន ព្រោះហេតុនោះ
 កាលបើភិក្ខុឱ្យគេនាំយកចតុប្បច្ច័យរបស់ញាតិទាំងនោះមក ក៏មិន
 ចាត់ជាអកតវិញ្ញត្តិ គឺការសូមក្នុងទីដែលគេមិនបានបវារណា កាល
 បើភិក្ខុធ្វើថ្នាំឱ្យក៏មិនចាត់ជាវេជ្ជកម្ម ពុំនោះបើភិក្ខុឱ្យរបស់ដើម្បីជា
 ការសង្គ្រោះត្រកូល ក៏មិនមានកុលទូសនបត្តិ^(១) ។ ចំណែកជន ៥
 ពួកខាងចុងមានមនុស្សអាគន្តកៈជាដើម បើមានជម្ងឺហើយដើរចូល
 ទៅកាន់វត្ត គួរភិក្ខុធ្វើថ្នាំឱ្យចុះ សូម្បីធ្វើដោយថ្នាំរបស់ខ្លួនក៏បាន តែ
 មិនត្រូវធ្វើដោយសង្ឃមណាភក្តីអំពីគេទេ កាលបើភិក្ខុធ្វើថ្នាំដោយ
 សង្ឃមណាភក្តីអំពីគេថា "ធម្មតាមនុស្ស លែងអ្វីនឹងដឹងឧបការ" ដូច្នេះ
 នឹងមានទោសក្នុងវេជ្ជកម្ម និងកុលទូសនៈជាដើម តែបើភិក្ខុធ្វើ
 ដោយសង្ឃមថា "កាលបើអញធ្វើឧបការៈយ៉ាងនេះទៅ គេនឹងជ្រះ
 ថ្នាំដឹងគុណសាសនា ឬគេនឹងធ្វើឧបការៈដល់សង្ឃ" ដូច្នេះវិញ មិន
 មានទោសឡើយ ។

មែនពិត វត្តដែលកើតឡើងដោយភិក្ខុធ្វើវេជ្ជកម្មដែលព្រះ
 ពុទ្ធទ្រង់ហាមជាដើម សុទ្ធតែអកប្បិយៈទាំងអស់ ព្រោះហេតុ
 នោះ ទើបព្រះអង្គកថាចារ្យពោលទុកថាៈ ភោជនដែលកើតអំពី

១- អាបត្តិទុក្ខដ ព្រោះទ្រុស្តត្រកូលគឺប្របុបប្រជែងឱ្យរបស់នេះរបស់នោះទៅត្រកូល ។

គុលទុសនៈ=ការទ្រុស្តត្រកូល, កើតអំពីវេជ្ជកម្ម, អំពីអ្នកឧត្តរិ-
មនុស្សធម៌, អំពីរូបិយៈដែលភិក្ខុទទួល ឬត្រេកអរជាដើម ព្រះពុទ្ធ
ទ្រង់ពិនិត្យថា សុទ្ធតែជាអកប្បិយភោជនកើតអំពីការស្វែងរក
មិនត្រូវទំនងទាំងអស់ ។

ទូតកម្មវិធី

ឯទូតកម្ម=ការធ្វើជាអ្នកបម្រើរបស់គ្រហស្ថនោះ គប្បីដឹង
ដោយសង្ខេបដូច្នេះ : ភិក្ខុ ១, ភិក្ខុនី ១, សិក្ខុមាណា ១, សាមណេរ
១, សាមណេរី ១ ដែលហៅថាសហធម្មិក ៥, បណ្ឌបលាសៈ ១,
វេយ្យាវច្ឆករបស់ខ្លួន ១, មាតា ១, បិតា ១ ត្រូវជា ៩ បុគ្គលទាំង
៩ ពួកនេះ គួរភិក្ខុទទួលពាក្យបណ្តាំបាន ប្រាប់ពាក្យបណ្តាំក៏បាន^(១)
ឯបុគ្គលដទៃអំពីនេះ គួរភិក្ខុទទួល ឬប្រាប់បានតែពាក្យបណ្តាំដែល
អកប្បិយៈ ព្រោះហេតុនោះ ភិក្ខុមិនត្រូវរង្ស៊ីសង្ស័យក្នុងពាក្យ
បណ្តាំដែលគេផ្តាំថា "សូមលោកថ្វាយបង្គំព្រះបាទាព្រះមានព្រះភាគ
តាមពាក្យខ្ញុំ សូមលោកថ្វាយបង្គំព្រះចេតិយ, ព្រះបដិមា, ព្រះពោធិ-
ព្រឹក្ស, ព្រះសង្ឃត្ថេរ សូមលោកធ្វើគន្ធបូជា-បុប្ផបូជាក្នុងព្រះចេតិយ

១-បើទុកជាដូច្នេះ ក៏គួរសន្និដ្ឋានថា គង់មានពាក្យបណ្តាំដែលភិក្ខុមិនគួរទទួលបាន ដូចពាក្យ
បណ្តាំក្នុងការដឹកនាំផ្សំផ្គុំស្រ្តីនិងបុរសជាដើម ។

សូមលោកចាត់ប្រជុំភិក្ខុ យើងខ្ញុំនឹងថ្វាយទាននិងស្តាប់ធម៌”ដូច្នេះទេ
 ព្រោះពាក្យបណ្តាំទាំងនេះ ជាអកប្បិយៈមិនមានទាក់ទងដោយកិច្ច
 ការរបស់គ្រហស្ថឡើយ ។ ជនដទៃក្រៅអំពីជនទាំង ៩ ពួកនុ៎ះ បើ
 ភិក្ខុណាមួយ ទទួលពាក្យបណ្តាំដទៃ ខុសចាកពាក្យបណ្តាំដែលជា
 កប្បិយៈមានទំនងដូចពោលមកហើយ ។ ដើរទៅ ភិក្ខុនោះត្រូវ
 អាបត្តិទុក្ខដរាល់ៗជំហាន កាលបើភិក្ខុនោះឆាន់ភោជនដែលបានមក
 ដោយសារអំពើបែបនោះ ត្រូវអាបត្តិទុក្ខដរាល់ៗ ម៉ាត់ ព្រោះបច្ច័យ
 ដែលកើតឡើងដោយសារកុលទូសកកម្មមិនគួរដល់សហធម្មិកទាំង
 ៥ ដូចជាបច្ច័យដែលកើតឡើងដោយសារអ្នកឧត្តរិមនុស្សធម៌ និង
 ទិញដូរដោយរូបិយៈដែរ ។

ត្រូវសេពបច្ច័យដែលកើតឡើងបរិសុទ្ធ

ន័យមួយទៀត ភិក្ខុណាបរិភោគបច្ច័យដែលកើតឡើងដោយ
 សារធើ្វទុក្ខកម្ម និងវេជ្ជកម្មជាដើម អាជីវៈរបស់ភិក្ខុនោះមិនបរិសុទ្ធ
 ឡើយ ព្រោះហេតុនោះ ភិក្ខុត្រូវសេពតែបច្ច័យដែលកើតឡើងបរិ-
 សុទ្ធត្រូវចៀសវាងបច្ច័យ ដែលកើតឡើងមិនបរិសុទ្ធឱ្យដូចជាគេ
 ចៀសវាងសត្វអាសិរពិសចុះ ។ បើភិក្ខុអ្នកមិនរក្សាធុតង្គ បច្ច័យកើត
 អំពីសំណាក់សង្ឃ, សំណាក់គណៈ ឬអំពីសំណាក់គ្រហស្ថ ដែលគេ

ជ្រះថ្លាដោយគុណរបស់ខ្លួនមានការសំដែងធម៌, ការចេះចាំពុទ្ធវចនៈ,
ការបំពេញវត្ថុនិងសម្បត្តិនៃឥរិយាបថជាដើម ឈ្មោះថា កើតឡើង
បរិសុទ្ធ តែបច្ច័យដែលកើតឡើងដោយត្រេចងើរ បិណ្ឌបាតជាដើម
ចាត់ថា កើតឡើងបរិសុទ្ធយ៉ាងក្រៃលែង ។ បើភិក្ខុអ្នករក្សាធុតង្គ
បច្ច័យដែលកើតឡើងដោយត្រេចងើរ បិណ្ឌបាត, កើតឡើងអំពី
សំណាក់មិត្តសំឡាញ់, កើតឡើងដោយត្រេចងើរបង្អួកូលជាដើម
ឬកើតឡើងអំពីសំណាក់គ្រហស្ថ ដែលគេជ្រះថ្លាក្នុងធុតង្គរបស់ខ្លួន
តាមសមគួរដល់ធុតង្គនិយម ឈ្មោះថា កើតឡើងបរិសុទ្ធ ។

មែនពិត អាជីវបារិសុទ្ធិសីលលោកឱ្យឈ្មោះថា បរិយេដ្ឋិសុទ្ធិ
ព្រោះសីលនេះរមែងបរិសុទ្ធដល់ភិក្ខុអ្នកលះបង់អនេសនៈចេញហើយ
ញ៉ាំងបច្ច័យឱ្យកើតឡើងដោយសារការស្វែងរកស្មោះស្នើតាមធម៌ ។
ការស្វែងរកបច្ច័យដោយវេជ្ជកម្មជាដើមដូចពោលមកហើយផង,
ដោយបាបធម៌មានកុហនាជាដើមផង ដែលជាអំពើមិនសមគួរ ហៅ
ថា អនេសនៈ ។ ធម្មតាភិក្ខុដែលជាអ្នកជំរះនូវអាជីវបារិសុទ្ធិសីល
ទុកណាជាដាច់ភក្តីក៏មិនត្រូវញ៉ាំងចិត្តឱ្យកើតឡើងក្នុងអនេសនៈដែរ
កុំថាដល់ទៅខ្ចើកកាយ និងវាចា តួយ៉ាងដូចព្រះចិនគុម្ពវាសីមហា-
តិស្សត្ថេរ ។

រឿងព្រះចិនគ្រូម្ចាស់មហាភិស្សត្ថេរ

សេចក្តីដំណាលថា៖ ព្រះថេរៈអង្គនោះនិមន្តទៅកាន់ផ្នូរឆ្ងាយ ក្នុងគ្រាអំណត់ មានកាយលំបាក ទ្រេមទ្រេម ដោយជាចំរុកផង. ដោយការនឿយហត់តាមផ្នូរផង ទៅដល់ដើមស្វាយផ្លែ ១ ដើម ក៏ ប្រសើរកែវគល់ ទទួលមានផ្លែស្វាយជ្រះចុះមកជាច្រើនក្នុងទីនោះ។ គ្រានោះមានឧបាសកចាស់ម្នាក់ ឃើញព្រះថេរសឹងរហិតរហែដូច្នោះ ក៏ធ្វើទឹកផ្លែស្វាយ^(១) ប្រគេនឆាន់ ហើយបញ្ជូនព្រះថេរលើខ្នងខ្លួននាំ ទៅកាន់លំនៅ ។ ចំណែកព្រះថេរក៏ទូន្មានព្រះអង្គលោកថា៖

“ន បិកា នបិ តេ មាតា ន ញាតិ នបិ ពន្ធនា
 គរោតេតាទិសំ ភិច្ចំ សីលវន្តស្ស ការណា=

គេមិនមែនជាបិតា មិនមែនជាមាតា មិនមែនជាញាតិ
 មិនមែនជាផៅពង្សរបស់អ្នកសោះ គេធ្វើកិច្ចបែបនេះ
 ដល់អ្នក ព្រោះហេតុតែអ្នក ជាបុគ្គលមានសីល”

១-ទឹកផ្លែស្វាយនេះហៅថា អម្ពបាន នៅក្នុងពួក អដ្ឋបាន ចាត់ចូលក្នុងពួក យាមកាលិក ភិក្ខុទទួលមកហើយត្រូវទុកឆាន់បាន ១ ថ្ងៃ ១ យប់, របៀបធ្វើត្រូវយកផ្លែស្វាយខ្ចីក៏បានទុំក៏បាន មកចិតសម្បកចេញហើយច្របាច់លាយទឹកត្រជាក់ត្រងឱ្យស្អាត បង់ស្កក្រាមនិងកប្បូរជាដើម ឱ្យមានរសជាតិល្អ រួចហាលចំអិននឹងកំដៅថ្ងៃឱ្យក្តៅអ៊ុនៗ ទើបយកមកប្រគេនឆាន់បាន ។

ដូច្នេះហើយ ខំចំរើនវិបស្សនាបានលុះព្រះអរហត្តទាំងនៅលើខ្នង
ឧបាសកនោះឯង ។

អាជីវបារិសុទ្ធិសីល ចប់

បច្ច័យសន្និស្សិតសីល

ឯបច្ច័យសន្និស្សិតសីល លោកឱ្យឈ្មោះថា បច្ចវេក្ខណសុទ្ធិ
ព្រោះបរិសុទ្ធដោយការពិចារណា ។ ព្រោះហេតុនោះបច្ច័យទាំង ៤
គឺ៖ ចីវរបច្ច័យ ១ , បិណ្ឌបាតបច្ច័យ ១ , សេនាសនបច្ច័យ ១ ,
គិលានភេសជ្ជបច្ច័យ ១ កាលបើភិក្ខុឃើញទោសក្នុងការបរិភោគ
ប្រើប្រាស់មិនបានពិចារណា គប្បីពិចារណាឱ្យបានហ្មត់ចត់ចុះ ។

ទោសក្នុងការបរិភោគបច្ច័យមិនបានពិចារណា

សេចក្តីដំណាលថា៖ ក្នុងកាលមុនភិក្ខុទាំងឡាយច្រើនបរិ-
ភោគប្រើប្រាស់បច្ច័យមិនបានពិចារណា ហើយច្រើនតែមិនបានរួច
អំពីនរកនិងកំណើតសត្វតិរច្ឆាន ព្រះបរមសាស្តាទ្រង់ជ្រាបដំណើរ
នោះទើបទ្រង់ត្រាស់ថា៖ "ម្ចាស់ភិក្ខុទាំងឡាយ បច្ច័យទាំង ៤ គួរតែ
ភិក្ខុពិចារណាទើបបរិភោគប្រើប្រាស់បាន ព្រោះហេតុនោះ ពីត្រឹម
នេះតទៅ ភិក្ខុត្រូវតែពិចារណារួចសិន សឹមបរិភោគប្រើប្រាស់បច្ច័យ"

ទើបទ្រង់តាំងបែបផែនបច្ច័វេក្ខណវិធីទុកសម្រាប់ពិចារណាដោយន័យ
 ថា "ភិក្ខុក្នុងសាសនានេះ ពិចារណាដោយឧបាយសិនសីមសេពចីវរ"
 ជាដើម រួចហើយទ្រង់ប្រកាសទោសក្នុងការបរិភោគប្រើប្រាស់
 បច្ច័យមិនពិចារណា ថា "ធម្មតាការបរិភោគប្រើប្រាស់បច្ច័យមិន
 ពិចារណា ប្រាកដស្មើដោយការបរិភោគថ្នាំពិសយ៉ាងឆុតឆាប់ មាន
 គេពីជាន់មុនមិនបានពិចារណាឱ្យដឹងទោសសិនក៏បរិភោគដោយថ្នាំ
 ពិស បានសោយទុក្ខវេទនាដ៏ធ្ងន់" ទើបទ្រង់នាំអតីតនិទានមក
 ដំណាល ។

រឿងបរិភោគមិនពិចារណា

ក្នុងអតីតកាល ព្រះពោធិសត្វសោយព្រះជាតិជាអ្នកលេង
 ខ្ជាច់ មានភោគសម្បត្តិច្រើន នៅក្នុងក្រុងពារាណសី ។ មានបុរស
 មួយរូបដទៃជាអ្នកលេងខ្ជាច់កោង^(១) ថ្ងៃមួយបុរសនោះចូលទៅ
 លេងនឹងព្រះពោធិសត្វ កាលបើគ្នារន្ទូនឈ្នះក៏មិនទម្លាយមណ្ឌល
 ដែលលេង^(២) ដល់គ្នារន្ទូនចាញ់វិញក៏ដាក់ខ្ជាត់ក្នុងមាត់ថា "បាត់ខ្ជាច់"
 ហើយទំលាយមណ្ឌលដែលលេងនោះចោលក្រោកដើរចេញទៅ ។

១-ល្បែងខ្ជាច់នេះជាល្បែងស៊ីសង ១ ប្រហែលដូចជាបៀវត្សកយើងសព្វថ្ងៃ. ដែលហៅថា
 លេងកោងគឺលេងបំបាត់ ។ ២-ពាក្យថា ទំលាយមណ្ឌលដែលលេង គឺឆានៅលើកលែង ។

ព្រះពោធិសត្វជ្រាបដំណើរនោះក៏យកខ្នាច់ទាំងអស់ទៅកាន់ផ្ទះ
 ជ្រលក់ដោយថ្នាំពិសយ៉ាងក្លាតុតឆាប់ ហាលថ្ងៃស្អែក ក៏យកទៅកាន់
 បុរសនោះបបួលគ្នាលេងទៀត ។ បុរសនោះលេងកោងបំបាត់បែប
 មុនទៀត ដល់ការចាញ់ ក៏ដាក់ខ្នាច់ ១ ក្នុងមាត់បន្លំថាបាត់ខ្នាច់
 ស្រាប់តែពុលសន្លប់ដោយកំឡាំងថ្នាំពិស ត្រឡប់ភ្នែករមួលកសំយុង
 ចុះ ។ ព្រះពោធិសត្វប្រាថ្នាឱ្យជីវិតដល់បុរសនោះទើបឱ្យថ្នាំក្អួត ដែល
 ស្នូលាយដោយថ្នាំឱសថឱ្យក្អួតចេញមកធ្វើបុរសនោះឱ្យជាភោគឡើង
 ហើយឱ្យឱវាទកុំឱ្យធ្វើយ៉ាងនុះតទៅទៀត ។

រឿងបរិភោគបច្ច័យដោយស្និទ្ធស្នាល

មានភិក្ខុច្រើនរូបទៀតស្និទ្ធស្នាលបរិភោគប្រើប្រាស់បច្ច័យ ៤
 ដែលមាតាបិតានិងបងប្អូនប្រុសស្រីជាដើមប្រគេនមក មិនបាន
 ពិចារណា ដោយគិតឃើញថា : ជនអម្បាល្មេះគួរតែឱ្យបច្ច័យដល់
 យើងបរិភោគប្រើប្រាស់ ទោះបីក្នុងកាលដែលយើងនៅជាគ្រហស្ថក្តី
 ក្នុងកាលដែលយើងបួសហើយក្តី ។ ព្រះសាស្ត្រាទ្រង់ជ្រាបដំណើរនោះ
 ទើបទ្រង់ត្រាស់ថា "ម្ចាស់ភិក្ខុទាំងឡាយ បច្ច័យដែលពួកញាតិ
 ប្រគេនក្តី ក៏ត្រូវតែភិក្ខុពិចារណាសិនសឹមបរិភោគប្រើប្រាស់ ព្រោះ
 ថា កាលបើភិក្ខុបរិភោគប្រើប្រាស់មិនពិចារណាដល់ធ្វើកាលកិរិយា

ទៅនឹងមិនរួចចាកអត្តភាព ជាយក្សនិងជាប្រេតឡើយ មួយសោត
 ការបរិភោគប្រើប្រាស់បច្ច័យមិនពិចារណាប្រាកដស្ទើរដោយការបរិ-
 ភោគថ្នាំពិស ព្រោះថា ធម្មតាថ្នាំពិសទោះបុគ្គលអ្នកស្និទ្ធស្នាលឱ្យក្តី
 បុគ្គលអ្នកមិនស្និទ្ធស្នាលឱ្យក្តី ក៏គង់ធ្វើឱ្យស្លាប់បានដូចគ្នា ដូចក្នុង
 កាលមុនសត្វសីហៈ ១ បរិភោគថ្នាំពិសដែលមេម្រឹកជាទីស្និទ្ធស្នាល
 ឱ្យក៏ដល់នូវសេចក្តីស្លាប់ទៅ” រួចហើយទ្រង់នាំអតីតនិទានមក
 ដំណាលដូចតទៅនេះ ។

រឿងបរិភោគថ្នាំពិសដោយស្និទ្ធស្នាល

ក្នុងអតីតកាលព្រះពោធិសត្វសោយព្រះជាតិជាសេដ្ឋី មាន
 ភោគសម្បត្តិច្រើននៅក្នុងក្រុងពារាណសី ។ មានគង្វាលគោរបស់
 សេដ្ឋីនោះម្នាក់ នាំយកហ្វូងគោទៅសង់រោងនៅចាំឃ្វាលឯព្រៃ ក្នុង
 សម័យដែលចង្អៀតដោយសន្តិសុខ ។ គ្រានោះមានសត្វសីហៈ ១
 មានចិត្តប្រតិព័ទ្ធក្នុងមេម្រឹក ១ នៅអាស្រ័យជិតរោងគោនោះ ។
 មេគោទាំងឡាយសួរស្រពោនដោយសេចក្តីតក់ស្លុតនឹងសត្វសីហៈ
 ទាំងទឹកដោះក៏ខះស្លុតអស់ ។ គ្រាក្រោយសេដ្ឋីបានដឹងហេតុនោះ ក៏
 បង្គាប់គង្វាលគោថា : បើដូច្នោះ អ្នកឯង ចូរធ្វើឧបាយកលចាប់មេ
 ម្រឹកនោះឱ្យបានហើយជ្រលក់រោមខ្លួនវាដោយថ្នាំពិស ហាលថ្ងៃឱ្យ

សូតកន្លងទៅពីរបីថ្ងៃ សឹមលែងវាទៅ ។ គង្វាលគោកធ្វើតាម
បង្គាប់ ។ សត្វសីហៈក្រឡេកឃើញមេម្រឹតស្កុះទៅលីតសព្វសរីរៈក៏
ធ្វើកាលកិរិយាស្លាប់ទៅ ។

បច្ចុវេក្ខណភាវនាបច្ចុវេក្ខណវិធី

ន័យមួយទៀត កាលបរិភោគប្រើប្រាស់បច្ច័យមិនបានពិចារ-
ណារបស់ភិក្ខុអ្នកមានសីល ហៅថា ឥណបរិភោគ=បរិភោគ
ដោយការជំពាក់បំណុល^(១) ។ សេចក្តីថាៈ បុគ្គលដែលជំពាក់
បំណុលគេ រមែងមិនបានទៅកាន់ប្រទេសដែលខ្លួនប្រាថ្នាតាមគាប់
ចិត្តបាន យ៉ាងណា ភិក្ខុដែលប្រកបដោយឥណបរិភោគក៏រមែងមិន
បានរលាស់ខ្លួន ឱ្យផុតអំពីសំសារលោកបានយ៉ាងនោះ ។ ព្រោះហេតុ
នោះបច្ច័យទាំង ៤ កាលបើភិក្ខុឃើញទោសជាក់ដូចពោលមកនេះ
ក៏ត្រូវតែពិចារណាដោយពិត ។ ក៏កាលដែលភិក្ខុពិចារណាសោត
ត្រូវពិចារណាក្នុងកាល ៣គឺៈ **បដិសារគរាស**=កាលដែលបានមក

១-បរិភោគមាន ៤ គឺ ថេយ្យបរិភោគ=បរិភោគដោយការលួច ជាបរិភោគរបស់ភិក្ខុទ្រុស្ត-
សីល ១, ឥណបរិភោគ=បរិភោគដោយការជំពាក់បំណុល ជាបរិភោគរបស់ភិក្ខុអ្នកមានសីល
តែមិនបានពិចារណា ១, ទាយជ្ជបរិភោគ=បរិភោគអំណោយដែលត្រូវបាន ជាបរិភោគរបស់
សេខបុគ្គល ៧ ពួកនិងភិក្ខុអ្នកមានសីលហើយបានពិចារណា ១, សាមិបរិភោគ=បរិភោគរបស់
បុគ្គលជាម្ចាស់ ជាបរិភោគរបស់ព្រះខីណាស្រព ១ (មើលសេចក្តីពិស្តារក្នុងសីលនិទ្ទេស) ។

ឬកាលដែលទទួលមក ១, **បរិនិរោគកាល**=កាលកំពុងបរិភោគ
ប្រើប្រាស់ ១, **បច្ឆាវកាល**=កាលជាខាងក្រោយអំពីកាលបរិភោគ
ប្រើប្រាស់ ១ ។

អធិប្បាយៈ ក្នុងបដិលាភកាល គឺកាលដែលភិក្ខុបាន ឬទទួល
បច្ច័យមក ត្រូវពិចារណាដោយធាតុប្បច្ចវេក្ខណៈថា “**យថា
បច្ច័យំ បវត្តមាណំ ធាតុមគ្គមេវេតំ យទិនិច្ឆិកំ**=
ចីវរឯណានេះចីវរនុ៎ះឯង គ្រាន់តែជាធាតុប្រព្រឹត្តទៅតាមសមគួរដល់
បច្ច័យ” ដូច្នេះជាដើមក៏បាន ឬក៏ពិចារណាដោយ បដិកូលប្បច្ចវេក្ខណៈ
ថា “**សព្វានិ មន ឥមាណិ ចីវរាណិ អជិត្តច្ចនិយាណិ**=ចីវរ
ទាំងឡាយទាំងពួងនេះជារបស់មិនគួរខ្ពើមរអើមឡើយ” ដូច្នេះជា
ដើមក៏បានពិចារណាបែបនេះសូម្បី ១ ចប់ក៏បានដែរ ។ កាលភិក្ខុ
ទទួលបច្ច័យមកបានពិចារណាយ៉ាងនេះ ដល់បរិភោគប្រើប្រាស់ត
ទៅ មិនពិចារណាក៏មិនមានទោសឡើយ ដូចប្រើប្រាស់បាត្រនិងចីវរ
ដែលភិក្ខុបានអធិដ្ឋានទុកដូច្នោះដែរ^(១) ។ ពាក្យដែលពោលមកនេះ
គ្រាន់តែជាប្រធានក្នុងការសំដែងឱ្យឃើញ សេចក្តីបរិសុទ្ធក្នុងខាង

១- បាត្រនិងចីវរ បើភិក្ខុបានអធិដ្ឋានតែ ១ លើកដម្បងហើយ បើមិនមានហេតុដែលគួរឱ្យ
ដាច់អធិដ្ឋានទេ ភិក្ខុប្រើប្រាស់បានរហូតតទៅមិនដាច់អធិដ្ឋានឡើយ ។

ដើមដោយការពិចារណាប៉ុណ្ណោះ មិនមែនជាប្រធានក្នុងការហាមមិន
 ភិក្ខុពិចារណាក្នុងការបរិភោគកាលនោះទេ ព្រោះហេតុនោះក្នុងបរិភោគ
 កាលដ៏គួរភិក្ខុពិចារណាឡើងចុះ ។ ក៏ក្នុងបរិភោគកាលនោះ ត្រូវឱ្យ
 ភិក្ខុពិចារណាដំណាលគ្នានឹងការបរិភោគប្រើប្រាស់ដោយតំខណិកប្ប
 ចូរេក្ខណៈថា **"មជ្ឈិមខាយោ និសោ ចីវរំ មជ្ឈិសេវមិ=អញ**
 ពិចារណាដោយឧបាយហើយ សឹមសេពនូវចីវរ" ដូច្នេះជាដើម ។ ក្នុង
 តំខណិកបច្ចវេក្ខណៈនេះត្រូវឱ្យភិក្ខុពិចារណាក្នុងចីវរប្បច្ច័យឱ្យរាល់ ១
 ប្រយោគដែលប្រើប្រាស់, បិណ្ឌបាតប្បច្ច័យរាល់១ ពំនូត, សេនាសន-
 ប្បច្ច័យរាល់១ ប្រយោគដែលប្រើប្រាស់ រាល់ ១ វារៈដែលចូលទៅ គឺ
 ត្រូវពិចារណាក្នុងកាលជាទីចូលទៅខាងក្នុង តាំងពីត្រឹមរងទឹកនៅនឹង
 ក្នុងកាលជាទីអង្គុយ, កាលជាទីដេក ។ បើក្នុងបរិភោគកាល ភិក្ខុមិន
 អាចពិចារណាបានដល់បរិភោគប្រើប្រាស់រួចហើយទៅ ត្រូវភិក្ខុពិចារណា
 ក្នុងបច្ចាកាលដោយអតីតប្បច្ចវេក្ខណៈថា **"អង្គ មយា អប្បច្ច-**
វេក្ខិត្វាយំ ចីវរំ បរិភុត្តំ=ចីវរឯណា ដែលអញមិនបានពិចារណា
 ហើយប្រើប្រាស់ហើយក្នុងថ្ងៃនេះ" ដូច្នេះជាដើម សូម្បីពិចារណា ១
 ចប់ក៏បាន ។

ន័យមួយឡើត លោកសំដែងថា៖ បើភិក្ខុមិនអាចនឹង

ពិចារណាក្នុងបរិភោគកាលដោយ តំខណិកប្បច្ចវេក្ខណៈបានទេ គប្បី
 ពិចារណាដោយអតីតប្បច្ចវេក្ខណៈ តាមកាលវិសេសចាកកាលដែល
 ពោលមកហើយ គឺតាំងពីត្រឹមបរិភោគកាលទៅខាងនាយ ទោះ
 កាលមុនភត្តក្តី, ក្រោយភត្តក្តី, យាម ៣ នៃរាត្រីក្តី ឱ្យតែនៅត្រឹម
 រវាងថ្ងៃ ១ នោះ ហើយពិចារណា ៤ ចប់ក៏បាន ៣ ចប់ ២ ចប់ ឬ ១
 ចប់ក៏បាន តែធ្វើបែបនេះគួរតែក្នុងបច្ច័យ ៣ ចប់ ដ៏សេស ឯភេសជ្ជៈ-
 ប្បច្ច័យ ក្នុងបដិលាភកាលទោះបីភិក្ខុបានពិចារណាក្តី មិនបាន
 ពិចារណាក្តី ដល់ទៅក្នុងបរិភោគកាល ត្រូវតែភិក្ខុពិចារណាខានមិន
 បាន ព្រោះព្រះអង្គកថាចារ្យពោលទុកថាៈ ក្នុងភេសជ្ជៈប្បច្ច័យត្រូវតែ
 ភិក្ខុពិចារណាក្នុងកាលដែលទទួលផង រួចហើយផ្ទៀងស្មារតីពិចារណា
 ក្នុងកាលដែលបរិភោគផងទៀតទើបគួរ កាលបើភិក្ខុបានពិចារណា
 តែក្នុងកាលដែលទទួល ដល់ក្នុងកាលដែលបរិភោគមិនបានពិចារណា
 នឹងត្រូវអាបត្តិទុក្ខដ បើបែរជាមិនបានពិចារណាក្នុងកាលដែលទទួល
 ហើយបានពិចារណាក្នុងកាលដែលបរិភោគវិញ មិនត្រូវអាបត្តិឡើយ
 តែថ្វីបើដូច្នោះក៏គួរតែភិក្ខុប្រុងស្មារតីពិចារណាក្នុងកាលទាំងពីរចុះ ។
 មែនពិត បច្ច័យសន្តិសុតសីល រមែងបរិសុទ្ធដោយការពិចារណា មិន
 មែនបរិសុទ្ធដោយសភាពរបស់បច្ច័យឡើយ ឱ្យតែបានពិចារណាក្នុង

បច្ច័យណាមួយ ដោយបច្ចវេក្ខណៈណាមួយក៏គង់បរិសុទ្ធបាន ព្រោះ
ហេតុនោះពាក្យថាៈ "ភិក្ខុមិនបានពិចារណាក្នុងកាលដែលបរិភោគ
នឹងត្រូវអាបត្តិទុក្ខដ៏" ដូច្នេះនោះ លោកសំដែងឱ្យឃើញការបែកធ្លាយ
បាតិមោក្ខសំវរសីលទេ មិនមែនបែកធ្លាយបច្ចយសន្និស្សិតសីល
ឡើយ ព្រោះបច្ចយសន្និស្សិតសីលនោះ អាចធ្វើឱ្យបរិសុទ្ធដោយ
អតីតប្បច្ចវេក្ខណៈទៀតបាន ឯការបែកធ្លាយបច្ចយសន្និស្សិតសីល
ទោះក្នុងភេសជ្ជប្បច្ច័យក្តី ក្នុងបច្ច័យដ៏សេសក្តី ត្រូវដឹងតាមពាក្យថា
"ឥណបរិភោគ" ជាដើមចុះ ។ ក៏តំខណិកប្បច្ចវេក្ខណៈ ក្នុងភេសជ្ជ-
ប្បច្ច័យរក្សាមិនឱ្យបែកធ្លាយបានសីល ២ គឺៈបាតិមោក្ខសំវរសីល ១,
បច្ចយសន្និស្សិតសីល ១ ឯអតីតប្បច្ចវេក្ខណៈរក្សាបានតែ បច្ចយ-
សន្និស្សិតសីល ១ប៉ុណ្ណោះ បច្ចវេក្ខណៈទាំង ២ គឺទាំងតំខណិកប្បច្ច-
វេក្ខណៈ ទាំងអតីតប្បច្ចវេក្ខណ ក្នុងបច្ច័យដ៏សេស ក៏រក្សាបានតែ
បច្ចយសន្និស្សិតសីល ១ ដូចគ្នា ព្រោះហេតុនោះក្នុងបច្ច័យទាំង ៤
បើភិក្ខុបានធ្វើតំខណិកប្បច្ចវេក្ខណៈរួចហើយ មិនបាច់ធ្វើអតីតប្បច្ច-
វេក្ខណៈទៀតក៏បាន តែបើមិនទាន់បានធ្វើទេ ត្រូវតែធ្វើឡើង ដើម្បី
ញ៉ាំងបច្ចយសន្និស្សិតសីលឱ្យបរិសុទ្ធ ឯបាតិមោក្ខសំវរសីលដែលបែក
ធ្លាយទៅព្រោះហេតុតែមិនបានធ្វើតំខណិកប្បច្ចវេក្ខណៈក្នុងភេសជ្ជ-

បច្ច័យនោះត្រូវឱ្យធ្វើបរិសុទ្ធដោយការសំដែងចុះ បើភិក្ខុមិនបានធ្វើ
 បច្ចុវេក្ខណៈណាមួយសោះគ្រប់បច្ច័យទាំង ៤ ឱ្យអរុណរះឡើងទាន់
 សីលទាំង ២ ក៏បែកធ្លាយតាមន័យដូចពោលមកហើយ ឯភិក្ខុនោះ
 សោតក៏តាំងនៅក្នុងទីនៃឥណបរិភោគ ។

រឿងព្រះភាគិនេយ្យសង្ឃក្ខិតសាមណេរ

ក៏ភិក្ខុអ្នកបំពេញនូវបច្ច័យសន្តិស្សិតសីលគួរយកតម្រាប់តាម
 ព្រះភាគិនេយ្យសង្ឃក្ខិតសាមណេរ ព្រោះសាមណេរអង្គនោះ តែង
 តែពិចារណារួចដោយប្រពៃ ទើបបរិភោគប្រើប្រាស់បច្ច័យ ព្រោះ
 ហេតុនោះទើបលោកសំដែងប្រកាសអង្គលោកថាៈ

ឧបជ្ឈាវេយា មំ កុញ្ញមាណំ	សាលិកុរំ សុនិព្វតំ
មារហាវ ភំ សាមណេរ សឱទ្ធី	ឈារបសិ អសញ្ញតោ ។
ឧបជ្ឈាយស្ស វេចា សុត្វា	សំវេគមលកិន្តទា
ឯកាសនេ និសីទិត្វា	អរហត្តមបាបុណី ។
សោហំ បរិបុណ្ណសន្តប្បា	ចន្ទា បណ្ណរសោ យថា
សញ្ញសវបរិក្ខណា	នត្ថិនានិ បុណ្ណេវា=

ខ្ញុំកំពុងតែឆាន់បាយសាលីត្រជាក់រហឹម ព្រះឧបជ្ឈាយី

ប្រាប់ថា: ម្ចាស់សាមណេរ អ្នកកុំដុតអណ្តាតរបស់ខ្លួនឱ្យឆេះ
 ព្រោះតែមិនពិចារណាឡើយ ។ ខ្ញុំបានស្តាប់វាចារបស់ព្រះ
 ឧបជ្ឈាយ៍ក្នុងកាលណោះក៏បាននូវសេចក្តីសង្ខេប ខ្ញុំអង្គុយ
 នៅតែលើអាសនៈ ១ បានដល់នូវព្រះអរហត្ត ។ ខ្ញុំមានតម្រិះ
 ពេញបរិបូណ៌ដូចព្រះច័ន្ទក្នុងថ្ងៃ ១៥ កើត ខ្ញុំមានអាសវៈក្សិ-
 ណក្ស័យអស់ហើយ ឥឡូវខ្ញុំលែងកើតឡើងហើយ ។

អវសានគាថា

គស្មា អញ្ជោចិ ទុក្ខស្ស បត្តយន្តោ បរិក្ខយំ
 យោនិសោ បច្ឆនេភិក្ខា បដិសេនេថ បច្ឆយេ =
 ព្រោះហេតុនោះ សូម្បីកុលបុត្រឯទៀត កាលបើប្រាថ្នា
 ចង់ឱ្យក្ស័យទុក្ខ ក៏គួរតែពិចារណាដោយឧបាយសិនសីម
 សេពនូវបច្ច័យ ។

បច្ឆយសន្និស្សិតសីល ច៧

សេចក្តីបង្កប់ចតុប្បវិសុទ្ធិសីល

មែនពិតអនាគារិយវិន័យ ពោលគឺចតុប្បវិសុទ្ធិសីលមាន
 បាតិមោក្កសំវរសីលជាដើម កាលបើភិក្ខុបានធ្វើឱ្យបរិសុទ្ធប្រពៃតាម

តាមន័យដូចបានពណ៌នាមកនេះ ឈ្មោះថាភិក្ខុបានសិក្សាដោយល្អ,
 អនាគារិយវិន័យ ដែលភិក្ខុបានសិក្សាដោយល្អយ៉ាងនេះសូម្បីដល់
 ទៅអរហត្តផល ក៏អាចនាំយកមកប្រគល់ឱ្យដល់ភិក្ខុនោះបានដែរ កុំ
 ថាតែត្រឹមមគ្គផលជាន់ទាបឡើយ ព្រោះហេតុនោះ កុលបុត្រអ្នក
 មានសទ្ធាដែលបានចូលមកបួសក្នុងព្រះពុទ្ធសាសនា ដោយសេចក្តី
 ស្មោះត្រង់ គួរតែខំផ្ចិតផ្ចង់សិក្សាឱ្យបានស្អាតហ្មត់ចត់ចុះ ។

ចតុប្បារិសុទ្ធិសីលចប់

ពណ៌នាមកដោយសង្ខេប ក្នុងអនាគារិយវិន័យ ជាសេចក្តី
 ទេសនា ដើម្បីជាគ្រឿងប្រដាប់ប្រាជ្ញាស្មារតីនៃសិក្ខាកាមកុលបុត្រ
 ទាំងឡាយក៏សមគួរតែត្រឹមប៉ុណ្ណេះ ។

អនាគារិយវិន័យ ចប់



វិនយោ សាសនស្ស មូលំ

ព្រះវិន័យ ជាបួសកែវ របស់សាសនា

អំបូរ - សំ



